



புதிய
ஏற்பாடு



புதிய
ஏம்பாடு

புதிய ஏற்பாடு

புதிய மொழிபெயர்ப்பு
இரேக்க மூல நூலிலிருந்து செய்யப்பட்டது



THE BIBLE SOCIETY
OF SINGAPORE, MALAYSIA & BRUNEI
BIBLE HOUSE, ARMENIAN STREET,
SINGAPORE 6

1978

து
கு.
ரு
ள்
தப்
லை

ன்
ள்,
பு
ள்
த
து
ய
ர்;
ன
ரி
ர்.
க,
ில்
ித்
க
ன
ய
ரு
சு
ரே
ங்

ரு
பற்
னு

யர்
வ
பல்
ர்

ட
ம்
பர்
ர
த

வி
த

31.

THE NEW TESTAMENT

Tamil—C. L.

Tamil NT. (C.L.) © B.S.I. BSSMB 1978 30M

புதிய ஏற்பாட்டில் அடங்கிய நூல்கள்

	பக்கம்
மத்தேயு	... 1
மாற்கு	... 47
லூக்கா	... 75
யோவான்	... 124
திருத்தாதுவர் செயல்கள்	... 163
ரோமர்	... 210
1 கொரிந்தியர்	... 232
2 கொரிந்தியர்	... 252
கலாத்தியர்	... 266
எபேசியர்	... 274
பிலிப்பியர்	... 281
கொலோசேயர்	... 287
1 தெசலோனிகேயர்	... 292
2 தெசலோனிகேயர்	... 297
1 திமோத்தேயு	... 300
2 திமோத்தேயு	... 306
தித்து	... 310
பிலேமோன்	... 313
எபிரேயர்	... 315
யாக்கோபு	... 331
1 பேதுரு	... 337
2 பேதுரு	... 343
1 யோவான்	... 347
2 யோவான்	... 353
3 யோவான்	... 354
யூதா	... 355
திருவெளிப்பாடு	... 357
பொருளடக்க அட்டவணை	... 380

து
ந.
டு
ள்
ப்
லை

ன்
ர்,
ப்
ள்
த
து
ய
ர்;
ன
ரி
ர்.
க,
ல்
த்
க
ன
ய
ரு
சு
ர
ங்
ரு
பற்
னு
யர்
வ
யல்
ரர்
ட
ட
ம்
யர்
ர
த
வி
த

லூக்கா எழுதின அருட்செய்தி நூல்

முகவுரை

மதிப்பிற்குரிய தெயோப்பிலுவே, நம் மிடையே நடந்தேறிய காரியங்களை முறைப்படுத்தி ஒரு வரலாறு எழுதப் பலர் முற்பட்டிருக்கின்றனர்; 2 அவற்றைத் தொடக்கமுதலே நேரில் கண்டும், தெய்வ வார்த்தையை அறிவித்தும் வந்த ஊழியர் நம்மிடம் ஒப்படைத்திருக்கிற படியே அதை எழுத முற்பட்டிருக்கின்றனர். 3 ஆகவே, உமக்குக் கூறப்பட்ட செய்திகளின் அடிப்படையான உண்மைகளை நீர் அறிந்துகொள்ள வேண்டுமென்னும் நோக்கத்தோடு, 4 எல்லாவற்றையும் தொடக்கத்திலிருந்து திப்பனுட்பமாக ஆராய்ச்சி செய்திருக்கிற நானும் அவற்றை ஒழுங்குபடுத்தி உமக்கு எழுதுவது நலமென்று கருதினேன்.

யோவானது பிறப்பைப்பற்றிய முன்னறிவிப்பு

5 ஏரோது யூதேயா நாட்டில் அரசனாக இருந்த காலத்தில் சகரியா என்ற ஆசாரியர் ஒருவர் இருந்தார். அவர் அபியாவின் ஆசாரியக் குழுவைச் சேர்ந்தவர். அவருடைய மனைவி ஆரோனுடைய மரபைச் சேர்ந்தவள். அவள் பெயர் எலிசபெத்து. 6 அவர்கள் இருவரும் கடவுள் பார்வையில் நேர்மையாய் விளங்கினவர்கள்; ஆண்டவருடைய எல்லாக் கட்டளைகளின்படியும், நியமங்களின்படியும், எவரும் குற்றங்காண முடியாத வகையில் நடந்து வந்தவர்கள். 7 எலிசபெத்து மலடியாய் இருந்ததனால் அவர்களுக்குப் பிள்ளைப்பேறு இல்லை; மேலும், இருவரும் வயது சென்றவர்களாயும் இருந்தனர்.

8 சகரியாவின் ஆசாரியக் குழுவிற்கு ஊழியம் செய்ய வேண்டிய முறை வந்தது, அப்பொழுது அவர் திருக்கோவிலில் ஆசாரிய ஊழியம் செய்து வந்தார். 9 கடவுளின் ஆலயத்திற்குள் சென்று யார் தூபம் காட்டுவது என்பதைத் தெரிந்துகொள்ள, ஆசாரிய ஊழியத்தையடுத்த வழக்கப்படி சீட்டுக் குழுக்கினபோது, சகரியாவின் பெயர்ச் சீட்டுக் கிடைத்தது. 10 அவர் தூபம் காட்டும் வேளையில் மக்கள் எல்லாரும் கூட்டமாய் வெளியே ஜெபம் செய்து கொண்டிருந்தனர். 11 அப்பொழுது தூபபீடத்தின் வலப்பக்கத்திலே ஆண்டவருடைய தூதன் ஒருவன் அவருக்குக் காணப்பட்டான். 12 சகரியா அவனைக் கண்டதும் அஞ்சி நடுங்கினார். 13 தூதன் அவரை நோக்கி, "சகரியாவே, அஞ்சாதே. உன் வேண்டுகலுக்குக் கடவுள் செவியசாய்த் தார். உன் மனைவி எலிசபெத்து உனக்கு ஒரு மகனைப் பெற்றெடுப்பாள்; அவனுக்கு

யோவான் என்று பெயரிடுவாய். 14 நீ மகிழ்ந்து களிகூர்வாய்; அவனது பிறப்பினால் பலருக்கு மகிழ்ச்சி உண்டாகும். 15 அவன் ஆண்டவர் பார்வையில் மேன்மை மிக்கவனாக இருப்பான்; திராட்சை இரசமோ, மதுவோ அருந்த மாட்டான். தன் தாயின் வயிற்றில் கருவாயிருக்கும்போதே தூய ஆவி நிறைந்தவனாக இருப்பான். 16 அவன் இஸ்ரவேல் மக்களுள் பலரை அவர் களுடைய கடவுளாகிய ஆண்டவர் பக்கம் திருப்புவான். 17 எலியாவுக்கிருந்த ஆவியையும் வல்லமையையும் பெற்றிருப்பான்; ஆண்டவரின் முன்னோடித் தூதுவனாய் பணியாற்றுவான்; தந்தையரும் பிள்ளைகளும் ஒரே சிந்தையுடையவர்களாய் ஒன்றிவாழச் செய்வான்; கடவுளுக்குக் கீழ்ப்படியாதவர்கள் நேர்மையானவர்களின் மனப்போக்கை உடையவர்களாய் இருக்கும்படி திருப்புவான்; இவ்வாறு ஆண்டவருக்கு ஏற்ற மனுக்குலம் ஒன்றை ஆயத்தப்படுத்துவான்" என்று கூறினான். 18 அப்பொழுது சகரியா அந்தத் தூதனை நோக்கி, "இவ்வாறு நடக்குமென்று நான் எப்படித் தெரிந்துகொள்வது? நானும் என் மனைவியும் முதுமையடைந்துவிட்டோமே!" என்றார். 19 அதற்குத் தூதன் அவரிடம், "நான் கடவுள் முன்னிலையில் நிற்பவன், என் பெயர் காபிரியேல்; உன்னிடம் பேசவும் உனக்கு இந்த அருட்செய்தியை அறிவிக்கவும் அனுப்பப்பட்டேன். 20 இதைக்கேள்: உரிய காலத்தில் என் சொல் நிறைவேறும். நீயோ அதை நம்பவில்லை, எனவே, இவை நடைபெறும் வரையிலும் நீ பேசாமலும் பேச முடியாமலும் இருப்பாய்" என்றான். 21 மக்கள் சகரியாவுக்காகக் காத்திருந்தார்கள்; அவர் கோவிலில் காலந்தாழ்த்தவே, அதைக் குறித்து மக்கள் வியப்புற்றார்கள். 22 அவர் வெளியே வந்தபோதோ அவரால் அவர்களிடம் பேச இயலவில்லை. அதிலிருந்து அவர்கள் கோவிலில் அவர் திருக்காட்சி ஒன்றினைக் கண்டார் என்பதைத் தெரிந்துகொண்டார்கள். அவர் அவர்களிடம் சைகையினால் பேசினார்; ஊமையாகவே இருந்துவந்தார். 23 அவரது பணிவிடைக்காலம் முடிந்ததும் அவர் வீடு திரும்பினார். அதன்பின்னர் அவர் மனைவி எலிசபெத்து கருத்தரித்தாள். 24 "மக்களிடையே எனக்கிருந்த பழியை நீக்கும்படி ஆண்டவர் இக்காலத்தில் எனனைக் கண்ணோக்கி, 25 எனக்கு இப்படிச் செய்தருளினார்" என்று சொல்லிக் கொண்டாள்; ஐந்து மாதம் பிறர் கண்ணில் படாதிருந்தாள்.

இயேசுவின் பிறப்பைப்பற்றிய முன்னறிவிப்பு

26 ஆறாம் மாதத்தில் காரியியேல் தூதனைக் கடவுள் கலிலேயாலிலுள்ள நாசரேத்து என்னும் ஊரிலிருந்த ஒரு கன்னியிடம் அனுப்பினார். 27 அக்கன்னியைத் தாவீதின் மரபில் வந்த ஒருவருக்கு மணம் செய்து கொடுக்க ஒப்பந்தம் செய்யப்பட்டிருந்தது. அவர் பெயர் யோசேப்பு. அந்தக் கன்னியின் பெயர் மரியாள். 28 தெய்வதூதன் மரியாளின் வீட்டிற்குச் சென்று, "அருள் பெற்ற மங்கையே, நீ வாழ்க! ஆண்டவர் உன்னோடுருக்கிறார். [பெண்களிடையே நீ ஆசிபெற்ற ஒரு பெண்]" என்று சொன்னான். 29 மரியாள் அவனுடைய வார்த்தையைக் கேட்டுக் கலக்கமுற்று, அந்த வாழ்த்தின் பொருள் யாதாயிருக்கக்கூடும் என்று சிந்திக்கத் தொடங்கினார். 30 அப்பொழுது தூதன், "மரியாளே, அஞ்ச வேண்டாம்; நீ கடவுளின் அருளைப் பெற்றிருக்கிறாய். 31 இதோ, நீ கருத்தரித்து ஒரு மைந்தரைப் பெற்றெடுப்பாய்; அம்மைந்தருக்கு இயேசு என்று பெயரிடுவாய். 32 அவர் மேன்மை மிக்கவராயிருப்பார், உன்னதமான வருடைய மைந்தர் எனப்படுவார்; கடவுளாகிய ஆண்டவர் அவருடைய தந்தையாகிய தாவீதின் அரியணையை அவருக்கு அளிப்பார். 33 அவர் யாக்கோபின் மரபினர்மீது என்றென்றைக்கும் ஆட்சிசெலுத்துவார். அவரது ஆட்சிக்கு முடிவே இராது" என்றான். 34 மரியாள் தூதனிடம், "இது எப்படி நடக்கக்கூடும்? நான் கணவனை அறிந்ததில்லையே" என்றார். 35 அதற்குத் தூதன், "தூய ஆவி உன்னிடம் வரும், உன்னதமானவருடைய வல்லமை உன்மேல் நிழலிடும்; ஆகையால் உன்னிடம் பிறக்கும் திருக்குழந்தை கடவுளின் மைந்தர் எனப்படும். 36 உன் உறவினளாகிய எலிசபெத்தும் தன் முதுமைப் பருவத்தில் ஒரு மகனைக் கருத்தரித்திருக்கிறாள்; மலடி என்று சொல்லப்பட்டுவந்த அவளுக்கு இது ஆறாம் மாதம். 37 கடவுளால் இயலாத காரியம் ஒன்றுமில்லை" என்றான். 38 அதற்கு மரியாள், "இதோ, நான் ஆண்டவரின் அடிமை, உமது சொற்படியே எனக்கு ஆக்கடவது" என்றார். அப்பொழுது தெய்வதூதன் மரியாளை விட்டு அகன்றான்.

மரியாள் எலிசபெத்தைக் காணுதல்

39 அதற்குப் பிறகு ஒருநாள் மரியாள் புறப்பட்டு, யூதா மலைநாட்டிலுள்ள ஓர் ஊருக்கு விரைந்து போய், 40 சகரியாவின்

வீட்டிற்குள் சென்று, எலிசபெத்தை வாழ்த்தினார். 41 எலிசபெத்து மரியாளின் வாழ்த்துரையைக் கேட்டபோது, அவர் வயிற்றிலிருந்த பிள்ளை துள்ளிற்று; எலிசபெத்து தூய ஆவியினால் நிரப்பப்பட்டு, 42 உரத்த குரலில், "பெண்களிடையே நீ ஆசிபெற்ற ஒரு பெண். உன்னிடம் பிறக்கப் போகும் குழந்தையும் ஆசிபெற்றது. 43 என் ஆண்டவரின் தாயார் என்னிடம் எழுந்தருள எனக்குக் கிடைத்த நற்பேறுதான் என்னே! 44 உன் வாழ்த்துரை என் காதில் ஒலித்ததும் என் வயிற்றிலுள்ள பிள்ளைகளிப்புடன் துள்ளிற்று. 45 ஆண்டவர் தனக்குச் சொன்னவை நிறைவேறித்தீரும் என்று நம்பினவளே நற்பேறு பெற்றவள்" என்றார்.

மரியாளின் புகழ்ப்பாடல்

46 அதைக் கேட்ட மரியாள்,

"என் ஆன்மா ஆண்டவரைப் புகழ்ந்து போற்றுகிறது.

47 என் மீட்பராகிய கடவுளை நினைத்து என் உள்ளம் களிகூர்கிறது. 48 அவர் தம் அடிமையின் தாழ்நிலையைக் கண்ணோக்கினார்; ஆம், இதுமுதல் எல்லாத் தலைமுறையினரும் என்னை நற்பேறு பெற்றவள் என்பார்கள். 49 ஏனெனில், வல்லமையுடையவர் எனக்கு அரும்பெரும் செயல்கள் பல செய்தார்;

பரிசுத்தம் என்பதே அவரது திருப்பெயர்.

50 அவரது இரக்கம் அவருக்கு அஞ்சுவோருக்கு தலைமுறை தலைமுறையாகக் கிடைக்கும்.

51 அவர் தமது கைவல்லபத்தைக் காட்டினார்; இறுமாப்புடையவர்களுக்கும், அவர்கள் தங்கள் உள்ளத்தில் கொண்டுள்ள திட்டங்களையும் சிதறடித்தார்.

52 ஆட்சிபுரிவோரை அரியணையினின்று அகற்றினார்; தாழ்நிலையில் இருப்போரை உயர்நிலையில் அமர்த்தினார்.

53 பசியுள்ளவர்களை நலன்களால் நிரப்பினார்; செல்வர்களை வெறுமையாக அனுப்பினார்.

54 நம்முடைய மூதாதையருக்கு அவர் சொன்னபடியே, ஆபிரகாமுக்கும் அவர் மரபினருக்கும் என்றென்றைக்கும் இரக்கங் காட்ட நினைத்தருளி, 55 தம் அடியானாகிய இஸ்ரவேலுக்கு ஆதரவளித்தார்"

1:27 மத். 1:18, 1:31 மத். 1:21, 1:32, 33 2 சாமு. 7:12, 13, 16; ஏசா. 9:6, 7. 1:36 ஆதி. 18:14. 1:42 நீதி. 5:24; லூக். 11:27, 28. 1:45 யோ. 20:29. 1:46—55 1 சாமு. 2:1—10; ஏசா. 20:19. 1:50 சங். 103:17. 1:54 ஆதி. 17:7.

என்றார். 56 மரியாள் ஏறக்குறைய மூன்று மாதம் எலிசபெத்தோடு தங்கிவிட்டு வீடு திரும்பினார்.

திருமுழுக்குநர் யோவானது பிறப்பு

57 எலிசபெத்துக்குப்பேறுகாலம் வந்தது: அவர் ஒரு மகனைப் பெற்றெடுத்தார். 58 ஆண்டவர் அவருக்குத் தமது பேரிரக்கத் தைக் காட்டினாரென்பதை அவருடைய அயலகத்தாரும் உறவினரும் கேள்விப் பட்டு அவருடன் தாங்களும் மகிழ்ந்து கொண்டாடினார்கள். 59 அவர்கள் எட்டாம் நாளில் பிள்ளைக்கு விருத்தசேதனம் செய்ய வந்தார்கள்; சகரியா என்ற தகப்பனார் பெயரையே அவனுக்குச் சூட்ட இருந்தார்கள். 60 அப்பொழுது அவன் தாய், "அப்படியன்று, அவனுக்கு யோவான் என்று பெயரிட வேண்டும்" என்றார். 61 அதற்கு அவர்கள், "உன் உறவினருள் இப்பெயர் கொண்ட எவரும் இல்லையே" என்று சொல்லி, 62 சகரியாவை நோக்கி, "நீர் குழந்தைக்கு என்ன பெயர் சூட்ட விரும்புகிறீர்?" என்று சைகை காட்டிக் கேட்டார்கள். 63 அவர் எழுது பலகை ஒன்றைக் கேட்டு வாங்கி, அதில் 'இவன் பெயர் யோவான்' என்று எழுதினார். எல்லாரும் வியப்படைந்தனர். 64 உடனே அவரது வாய் நிறந்தது. நா கட்டவிழ்ந்தது. அவர் பேசத் தொடங்கினார்; கடவுளைப் போற்றினார். 65 அதனால் அவர்களைச் சுற்றி வாழ்ந்து வந்த யாவருக்கும் அச்சமுண்டாயிற்று. இந்த நிகழ்ச்சிகள் எல்லாவற்றையும் பற்றிய பேச்சு யூதேயாவின் மலைநாடுங்கும் பரவிற்று. 66 அவற்றைக் கேள்விப்பட்டவர்களெல்லாரும் தம் மனத்திலே அவற்றை வைத்துக்கொண்டு, "இந்தப் பிள்ளை எத்தகைய தாகுமோ!" என்றனர். ஏனெனில், ஆண்டவரது அருட்கை அதனோடு இருந்தது என்பது அவர்களுக்குத் தெளிவாகத் தெரிந்தது.

சகரியாவின் பாடல்

67 பிள்ளையின் தகப்பனாரான சகரியா தூய ஆவியினால் நிரப்பப் பெற்றுப் பின்வரும் இறைவாக்கை உரைத்தார்:

68 "இஸ்ரவேலின் கடவுளாகிய ஆண்டவர் போற்றுதலுக்குரியவர்; அவர் தம் மக்களைத் தேடிவந்து அவர்களுக்கு மீட்பளித்தார்.

69 தம் வாக்குரைக்கும் தூயோரின் வாயினால் நெடுங்காலத்திற்கு முன் அவர் கூறியுள்ளபடியே,

70 நம்முடைய எதிரிகளினின்றும் நம்மைப் பகைக்கிற யாவருடைய

கையினின்றும் நம்மை மீட்க, 71 தம் அடியானாகிய தாவீதின் மரபில் நமக்காக *வல்ல மீட்பரை எழுச் செய்தார்.

72 நம்முடைய மூதாதையருக்கு இரக்கம் காட்டவும், 73 தமது தூய உடன்படிக்கையையும் நம்முடைய மூதாதையராகிய ஆபிரகாமுக்கு இட்ட ஆணையையும் நினைவுகூர்ந்து நிறைவேற்றவும் இவ்வாறு செய்தருளினார்.

74 நம்முடைய எதிரிகளின் கைகளினின்றும் நாம் விடுவிக்கப்பட்டு,

75 அவர் பார்வையில் தூய்மையோடும் நேர்மையோடும் வாழ்நாளெல்லாம் அச்சமின்றிச் சேவை செய்வதற்காக அவர் நமக்கு இவ்வாறு நற்பேறு அருளினார்.

76 குழந்தாய், நீ உன்னதமானவருடைய வாக்குரைப்பவன் எனப்படுவாய்.

77 ஏனெனில், நம் கடவுளின் உருக்கமான இரக்கத்தின் மூலம் பாவ மன்னிப்பைப் பெறுவதனால் வரும் மீட்பை ஆண்டவருடைய மக்களுக்குத் தெரியப்படுத்தி, அவருக்கென வழிகளை ஆயத்தம் செய்ய நீ அவருடைய முன்னோடித் தூதனாகச் செல்வாய்.

78 சாவுக்கு அஞ்சிக்கொண்டும் இருளில் உட்கார்ந்துகொண்டும் இருக்கிறவர்களுக்கு ஒளி தரவும், நம்முடைய காலடிகளைச் சமாதான வழியில் நடத்தவும்,

79 அதே இரக்கம் செயலாற்றுவதன் மூலம் வானத்திலிருந்து மீட்பராகிய விடிவெள்ளி தோன்றி நமக்கு வருகை தரும்."

80 பிள்ளை நாளுக்கு நாள் வளர்ந்து ஆன்ம வலிமையும் கொண்டிருந்தது. இஸ்ரவேலரிடையே திருப்பணி செய்யும்படி அனுப்பப்படும்வரையிலும் யோவான் பாலை நிலத்திலே இருந்துவந்தார்.

இயேசுவின் பிறப்பு

(மத். 1:18-25)

2 அக்காலத்தில் உலகமெங்கும் மக்கள் தொகை பதிவு செய்யப்பட வேண்டுமென்று ரோமப் பேரரசன் அகுஸ்துவின் கட்டளை பிறந்தது. 2 இந்த முதலாம் கணக்கு, சீரியா நாட்டிலே சிரேனியு என்றவன் மாநிலத்தலைவனாய் இருந்த போது பதிவு செய்யப்பட்டது. 3 எல்லாரும் பதிவு செய்துகொள்ளத் தத்தம் ஊர்களுக்குச் சென்றனர். 4 யோசேப்பும் தம்

* கிரேக்கச் சொல்லின் நேரப்பொருள், 'மீட்பளிக்கும் கொம்பு' என்பது.

1:59 ஆகி. 17:10; இலே. 12:3. 1:77 மலா. 3:1. 1:78 ஏசா. 9:2; 2 பேது. 1:19; யோ. 8:12.

மைப் பதிவு செய்துகொள்வதற்காகக் கலிலேயா நாட்டிலுள்ள நாசரேத்து என்னும் ஊரிலிருந்து யூதேயா நாட்டிலுள்ள பெத்லேகேம் என்னும் தாவீதின் ஊருக்குப் போனர். 5 ஏனென்றால், அவர் தாவீதின் மரபினரும் குடும்பத்தவருமாயிருந்தார். அவருக்கென்று திருமண ஒப்பந்தம் செய்துகொடுக்கப்பட்டிருந்த மரியாள் அவரோடு சென்றார்; மரியாள் அப்போது கருத்தரித்திருந்தார். 6 அவர்கள் அவ்விடத்தில் இருக்கையில், அவருக்குப் பேறுகாலம் வந்தது. 7 அவர் தம் தலைப்பேறான மைந்தனைப் பெற்றெடுத்தார்; பிள்ளையைத் துணிகளில் சுற்றி, தொழுவத்தின் முன்னணையில் படுக்க வைத்திருந்தார். ஏனெனில், சத்திரத்தில் அவர்களுக்கு இடம் கிடைக்கவில்லை.

ஆயரும் தெய்வதூதரும்

8 அப்பொழுது அப்பக்கங்களிலே ஆயர்கள் வெட்டவெளியில் தங்கி, இரவில் தங்கள் மந்தையைக் காத்துக்கொண்டிருந்தார்கள். 9 திடீரென்று ஆண்டவருடைய தூதன் அவர்களுக்குக் காட்சியளித்து நிற்க, ஆண்டவரது மாட்சிமை அவர்களைச் சுற்றிலும் சுடர் வீசிற்று; அவர்கள் மிகவும் அஞ்சினார்கள். 10 தெய்வ தூதன் அவர்களிடம், "அஞ்சாதீர்கள்; இதோ, எல்லா மக்களுக்கும் பெருமகிழ்ச்சி தருகிற நற்செய்தியை உங்களுக்கு அறிவிக்கிறேன். 11 இன்று தாவீதின் ஊரிலே உங்களுக்காக ஆண்டவராகிய மேசியா என்னும் மீட்பர் பிறந்திருக்கிறார். 12 குழந்தையைத் துணிகளில் சுற்றி முன்னணையில் கிடத்தியிருப்பதை நீங்கள் காண்பீர்கள். இதுவே உங்களுக்கு அடையாளம்" என்றான். 13 உடனே விண்ணிலுலகப் படைத்திரள் அந்தத் தூதனுடனே சேர்ந்து,

14 * "உன்னதத்தில் கடவுளுக்கு மாட்சிமை, உலகில் மனிதரிடையே சமாதானம், மனிதர்மேல் அவருக்குப் பரிவு"

என்று சொல்லிக் கடவுளைப் புகழ்ந்தது.

15 தெய்வ தூதர்கள் அவர்களை விட்டு விண்ணிலுலகிற்குச் சென்ற பிறகு, ஆயர்கள் ஒருவரையொருவர் நோக்கி, "வாருங்கள், ஆண்டவர் நமக்கு அறிவித்திருக்கிற இந்த நிகழ்ச்சியை நாம் பெத்லேகே முக்குப் போய்ப் பார்ப்போம்" என்று சொல்லிக்கொண்டு, 16 விரைந்து சென்று மரியாளையும் யோசேப்பையும் முன்னணை

யில் படுத்திருந்த குழந்தையையும் கண்டார்கள்; 17 கண்டு, அந்தக் குழந்தையைக் குறித்துத் தங்களுக்குச் சொல்லப்பட்ட செய்தியை அறிவித்தார்கள். 18 அதைக் கேட்ட யாவரும் ஆயர்கள் தங்களுக்குச் சொன்னவற்றைக் குறித்து வியப்படைந்தனர். 19 மரியாளோ அந்தச் செய்திகள் எல்லாவற்றையும் தம் நினைவில் வைத்துக்கொண்டு சிந்தனை செய்து வந்தார். 20 ஆயர்கள் தங்களுக்குச் சொல்லப்பட்டதன்படியே கேட்டதும் கண்டதுமான எல்லாவற்றிற்காகவும் கடவுளைப் புகழ்ந்து போற்றிக்கொண்டே திரும்பிப் போனார்கள்.

21 குழந்தைக்கு விருத்தசேதனம் செய்ய வேண்டிய எட்டாம் நாளில், தாயின் வயிற்றில் அது உற்பவித்ததற்கு முன்பே தெய்வ தூதன் சொல்லியிருந்தபடி, அதற்கு இயேசு என்று பெயரிட்டார்கள்.

இயேசுவைத் திருக்கோவிலுக்கு எடுத்துச் செல்லுதல்

22 மோசேயின் நீதிச்சட்டத்தின்படி அவர்களுடைய தூய்மைச் சடங்கு நாள் கழிந்தபின், 23 "தலைப்பேறான எந்த ஆணும் ஆண்டவருக்கு உரியதெனக் கருதப்படும்" என்று எழுதியிருக்கிறதற்கிசைய இயேசுவை ஆண்டவர் முன்னிலையில் நிறுத்த எருசலேமுக்கு எடுத்துச் சென்றனர். 24 இரு காட்டுப் புறக்களையோ இரு புறக்குக்களையோ கொண்டுவர வேண்டுமென்று ஆண்டவருடைய நீதிச்சட்டத்தில் சொல்லியிருக்கிறவாறு அவற்றைப் பலியாகச் செலுத்தவும் அங்கே சென்றனர். 25 சிமியோன் என்னும் பெயர் கொண்ட ஒருவர் எருசலேமில் இருந்தார்; அவர் நேர்மையும் கடவுட்பற்றும் உள்ளவர், இஸ்ரவேல் மக்களுக்கு வரப்போகும் மீட்புக்காகக் காத்திருந்தவர்; அவரோடு தூய ஆவியானவர் இருந்தார். 26 "ஆண்டவருடைய மேசியாவைக் காணுமுன்னே நீ இறக்கமாட்டாய்" என்று தூய ஆவியானவர் அவருக்கு அறிவித்திருந்தார். 27 அவர் ஆவியானவரால் தூண்டுதலளிக்கப் பெற்றுத் திருக்கோவிலுக்கு ஏற்கெனவே வந்திருந்தார். 28 நீதிச்சட்ட முறைமைப்படி குழந்தை இயேசுவுக்குச் செய்ய வேண்டிய வற்றைச் செய்து முடிக்கப் பெற்றோர் இயேசுவை உள்ளே கொண்டுவந்தபோது, சிமியோன் குழந்தையைத் தம் கைகளில் ஏந்திக்கொண்டு,

* "உலகத்தில் கடவுளுக்கு மாட்சிமை, உலகில் அவருக்குப் பிரியரான மனிதரிடையே சமாதானம்" என்றும் மொழிபெயர்க்கலாம்.

"உன்னதத்திலிருக்கிற கடவுளுக்கு மாட்சிமையும் உலகிலே சமாதானமும் மனிதர்மேல் பரிவும் உண்டாவதாக" என்பது ஒருசில பிரதிகளின் பாடம்.
2:5 யோ. 7:42; மத். 1:18. 2:14 எசே. 3:12. 2:21 இலே. 12:2—6; லூக். 1:31. 2:23 யாத். 13:2, 12. 2:24 இலே. 5:7; 12:8.

29 "ஆண்டவரே உமது வாக்கின் படி உம்முடைய அடியானாகிய நான் இம் மையை விட்டுச் சமாதானத்தோடு செல்ல இப்போது அருள்கூர்ந்திருக்கிறீர்; 30 எல்லா நாட்டினரும் காணுமாறு நீர் ஏற்பாடு செய்த 31 உமது மீட்பை என் கண்கள் கண்டன.

32 அந்த மீட்புப் பிற இனத்தவருக்கு ஒளியாகவும் உம்முடைய மக்களாகிய இஸ்ரவேலுக்கு மாட்சிமையாகவும் விளங்கும்."

என்று கடவுளைப் போற்றிப் புகழ்ந்தார்.

33 குழந்தையைக் குறித்துச் சிமியோன் கூறினவற்றைக் கேட்டுப் பெற்றோர் வியப்புற்றனர். 34 சிமியோன் அவர்களுக்கு ஆசிகூறி, தாயாகிய மரியாளை நோக்கி, "இதோ, இக்குழந்தை இஸ்ரவேல் மக்களுள் பலர் வீழ்ச்சியடைவதற்கும் எழுச்சியுறுவதற்கும் காரணமாகவும், தெய்வ அருளுக்கு அடையாளமாகவும் நியமிக்கப்பட்டிருக்கிறது; ஆயினும் அந்த அடையாளத்தைப் பலர் ஏற்க மறுப்பர். 35 உன் உள்ளத்தையும் ஒரு வாள் ஊடுருவிப் பாயும். பலருடைய சிந்தனைகள் வெளிப்படையாகும் வண்ணம் இப்படி நடக்கும்" என்றார். 36 ஆசை குலத்தவரும் பாணுவேலின் மகனாகிய அன்னாள் என்ற இறைவாக்குரைக்கும் ஒரு பெண் இருந்தாள்; அவள் வயது சென்றவள்; கன்னிப் பருவத்தில் மணமாகி ஏழு ஆண்டு கணவனோடு வாழ்ந்தவள்; எண்பத்து நான்கு வயதான கைம் பெண். 37 அவள் திருக்கோவிலை விட்டு நீங்காமல் நோன்பிருந்து ஜெபம்செய்து, இரவும் பகலும் திருப்பணி செய்துகொண்டிருந்தாள். 38 அவளும் அந்நேரத்தில் அங்கே வந்து, கடவுளைப் புகழ்ந்து எருசலேமின் மீட்புக்காகக் காத்திருந்த யாவரிடமும் அக்குழந்தையைப் பற்றி எடுத்துரைத்தாள்.

நாசரேத்துக்குத் திரும்புதல்

39 ஆண்டவருடைய நீதிச்சட்டத்தின்படி எல்லாவற்றையும் அவர்கள் செய்துமுடித்த பிறகு, கலிலேயா நாட்டிலுள்ள தங்கள் ஊராகிய நாசரேத்துக்குத் திரும்பிப் போனார்கள். 40. பிள்ளையாகிய இயேசு வளர்ந்து வலிமை பெற்றார்; ஞானம் நிறைந்தவராயும் இருந்தார். கடவுளின் அருளும் அவர் மீது இருந்தது.

* மத். 26:2 அடிக்குறிப்பைப் பார்க்க.

† "தந்தையாருக்குரியவற்றைச் செய்துகொண்டு" என்றும் மொழிபெயர்க்கலாம்.

2:31 ஏசா. 52:10.; 2:32 ஏசா. 42:6; 49:6. 2:34 யோ. 19:25—27; எபி. 12:3. 2:37 1 திமோ. 5:5. 2:39 மத். 2:23. 2:41 யாத். 12:1—27; உபா. 16:16. 2:48 யோ. 7:15, 46. 2:51 லூக். 2:19; ஆதி. 37:11. 2:52 நீதி. 3:4.

பிள்ளையாகிய இயேசு திருக்கோவிலில் தங்கிவிடுதல்

41 இயேசுவின் பெற்றோர் ஆண்டுதோறும் * பஸ்காப் பண்டிகையின் பொருட்டு எருசலேமுக்குப் போவதுண்டு. 42 இயேசுவுக்குப் பன்னிரண்டு வயதான போது, அவர்கள் அந்தப் பண்டிகையைக் கொண்டாடும் வழக்கப்படி அங்கே சென்று பண்டிகை நாள்கள் முடிந்தபின் வீடு திரும்பினார்கள். 43 பிள்ளையாகிய இயேசு எருசலேமில் தங்கிவிட்டார். ஆனால், இதை அவருடைய பெற்றோர் அறியவில்லை. 44 பயணம் செய்வோரின் கூட்டத்தில் எங்கே யாவது அவர் இருப்பார் என்று அவர்கள் நினைத்துக்கொண்டு, ஒருநாள் பயணம்செய்த பின் உறவினரிடையேயும் அறிமுகமானவர்களிடையேயும் அவரைத் தேடினார்கள்; 45 அவரைக் காணாததால் அவரைத் தேடிக்கொண்டே எருசலேமுக்குத் திரும்பிப் போனார்கள். 46 மூன்று நாளுக்குப் பின், அவர்கள் அவரைத் திருக்கோவிலில் கண்டார்கள்; அவர் போதகர்கள் நடுவில் உட்கார்ந்துகொண்டு, அவர்கள் பேசினதை கேட்டுக்கொண்டும் கேள்விகள் கேட்டுக் கொண்டும் இருந்தார். 47 அவர் பேசினதைக் கேட்ட யாவரும் அவருடைய அறிவுக்கூர்மையையும் அவர் பகர்ந்த விடைகளையும் கண்டு திகைப்புற்றனர். 48 பெற்றோர் அவரைக் கண்டு வியப்படைந்தனர். அப்பொழுது அவருடைய தாயார் அவரை நோக்கி, "மகனே, நீ ஏன் இப்படிச் செய்தாய்? உன் தந்தையும் நானும் கவலையோடு உன்னைத் தேடி நேர்ந்ததே" என்றார். 49 அதற்கு இயேசு, "நீங்கள் ஏன் என்னைத் தேடினீர்கள்? நான் என் தந்தையாரின் வீட்டில் இருக்க வேண்டுமென்பது உங்களுக்குத் தெரியாதா?" என்றார். 50 அவர் சொன்னதை அவர்கள் புரிந்துகொள்ளவில்லை. 51 அவர் அவர்களுடன் சென்று நாசரேத்தை அடைந்து அவர்களுக்கு அடங்கி நடந்து வந்தார். அவர் தாயாரோ இந்தக் காரியங்களையெல்லாம் தம் உள்ளத்தில் வைத்துக் கொண்டார்.

52 இயேசு வளர வளர ஞானத்தில் முதிர்ந்து கடவுளுக்கு மனிதருக்கும் மேன்மேலும் உகந்தவரானார்.

திருமுழுக்குநர் யோவானது அறிவிப்பு

(மத். 3:1-12; மாற். 1:1-8; யோ. 1:19-28)

3 ரோமப் பேரரசன் திபேரியு ஆட்சி செலுத்தின பதினைந்தாம் ஆண்டில்

சகரியாவின் மகன் யோவானுக்குப் பாலை நிலத்திலே கடவுளின் வாக்கு அருளப்பட்டது. 2 அப்பொழுது பொந்தியு பிலாத்து யூதேயாவில் மாநிலத் தலைவனாகவும், ஏரோது கலிலேயாவில் * சிற்றரசனாகவும், அவன் சகோதரனாகிய பிலிப்பு இத்துரேயா; தரா கோனித்தி நாடுகளின் சிற்றரசனாகவும் விசானியா அபிலேனேயில் சிற்றரசனாகவும் இருந்தார்கள், அன்னாவும் காய்பாவும் தலைமை ஆசாரியர்களாயிருந்தார்கள். 3 யோவான் யோர்தான் ஆற்றுக்கடுத்த சுற்றுப்புறமெங்கும் போய், "பாவமன்னிப்புப்பெற மனமாற்றமடைந்து திருமுழுக்குப் பெறுங்கள்" என்று அறிவித்து வந்தார். 4 அவருடைய ஊழியம்.

"ஆண்டவருக்கு வழியை ஆயத்தம் செய்யுங்கள்,

அவருக்கு முன் பாதைகளைச் செவ்வையாக்குங்கள்,

பள்ளங்களெல்லாம் நிரப்பப்படும்,

5 எல்லா மலைகளும் குன்றுகளும் தாழ்த்தப்படும்,

கோணலானவை நேரானவையாகும்,

கரடானவை சமமான வழிகளாகும்,

6 மனிதர் யாவரும் கடவுள் அருளும் மீட்பைக் காண்பார்" என்பது பாலை நிலத்திலே கூக்குரலிடுகிறவனுடைய தொனி.

என்று இறைவாக்குரைப்பவராகிய ஏசாயாவின் நூலில் எழுதியுள்ளபடி இருந்தது. 7 அவர் தம்மிடம் திருமுழுக்குப் பெறுவதற்கு வந்த கூட்டத்தைப் பார்த்து, "விரியன் பாம்பின் குட்டிகளே! வரப்போகும் தெய்வ சினத்திலிருந்து தப்பித்துக்கொள்ள உங்களுக்கு இந்த வழியைக் காட்டினவன் யார்? 8 நீங்கள் மனமாற்றம் அடைந்தவர்களானால், அதை உங்கள் வாழ்க்கையில் காட்டுங்கள். ஆபிரகாம் நமக்குத் தந்தை என்று உங்களுக்குள்ளே சொல்லிக்கொள்ளாதீர்கள்; கடவுள் இந்தக் கற்களிலிருந்தும் ஆபிரகாவுக்குப் பிள்ளைகளை எழுப்ப வல்லவர் என்று நான் உங்களுக்குச் சொல்லுகிறேன். 9 ஏற்கெனவே மரங்களின் வேரை வெட்டிக் கோடாரியை ஒங்கியாயிற்று. நல்ல கனிகொடாத மரமெல்லாம் வெட்டப்பட்டு நெருப்பிலே போடப்படும்" என்றார். 10 இதைக் கேட்ட மக்கள், "அப்படியானால் நாங்கள் என்ன செய்ய வேண்டும்?" என்று கேட்டார்கள். 11 அவர், "இரண்டு ஆடைகளை உடையவன் ஆடை இல்லாதவனுக்கு ஒன்றைக் கொடுக்க வேண்டும்; உணவை உடையவனும் அப்படியே உதவ வேண்டும்" என்றார். 12 ஆயக்காரரும் திருமுழுக்குப் பெற வந்து அவரிடம், "போதகரே, நாங்

கள் என்ன செய்ய வேண்டும்?" என்று கேட்டனர். 13 அவர், "உங்களுக்குக் குறிக்கப் பட்டுள்ள தொகைக்கு மேலே ஒன்றும் வாங்காதீர்கள்" என்றார். 14 படை வீரரும் அவரை நோக்கி, "நாங்கள் என்ன செய்ய வேண்டும்?" என்று கேட்டனர். அவர், "நீங்கள் ஒருவருக்கும் இடுக்கண் செய்யாமலும் ஒருவர் மீதும் பொய்யாய்க் குற்றம் சுமத்தாமலும் உங்கள் சம்பளமே போதும் என்றும் இருங்கள்" என்றார்.

15 மக்கள் மீட்பர் ஒருவரை எதிர் நோக்கிய நிலையில் இருந்தார்கள்; அவர்கள் தங்கள் உள்ளங்களில் ஒருவேளை யோவான் தான் மேசியாவாயிருக்கலாம் என்று சிந்தித்துக்கொண்டிருந்தார்கள். 16 ஆனால் யோவான் எல்லாரையும் பார்த்து, "நான் தண்ணீரில் உங்களுக்குத் திருமுழுக்குக் கொடுக்கிறேன், என்னைவிட வல்லவர் ஒருவர் வருகிறார்; அவருடைய மிதியடி வாரை அவிழ்க்கவும் எனக்குத் தகுதியில்லை; அவர் தூய ஆவியினாலும் நெருப்பினாலும் உங்களுக்குத் திருமுழுக்குக் கொடுப்பார். 17 தம்களத்தை முற்றிலும் துப்புரவாக்குவதற்காகவும் கோதுமையைத் தமது களஞ்சியத்தில் சேர்ப்பதற்காகவும் தூற்றுக்கூடை ஒன்று அவர் கையில் இருக்கிறது; பதரை அவர் அவியாத நெருப்பிலிட்டு எரித்தழிப்பார்" என்றார். 18 இவ்வாறு அவர் இன்னும் பல அறிவுரைகளையும் சொல்லி, மக்களுக்கு அருட்செய்தியை அறிவித்து வந்தார். 19 ஆனால் சிற்றரசன் ஏரோதோ தன் சகோதரனுடைய மனைவியான ஏரோதியானை முன்னிட்டும், தான் செய்த மற்றப் பொல்லாங்குகளை முன்னிட்டும் யோவானால் கண்டிக்கப்பட்டதால், அவரைக் காவலில் அடைத்து வைத்தான். 20 இவ்வாறு, அவன் தான் செய்த மற்றெல்லாவற்றோடும் இந்தப் பொல்லாங்கையும் செய்து விட்டான்.

இயேசு திருமுழுக்குப் பெறுதல்

(மத். 3: 13-17; மாற் 1: 9-11)

21 மக்களெல்லாரும் திருமுழுக்குப் பெற்ற வேளையில் இயேசுவும் திருமுழுக்குப் பெற்றார். அவர் ஜெபம் செய்கையில் வானம் திறந்தது. 22 தூய ஆவியானவர் புற உருவங்கொண்டு அவர்மீது இறங்கினார். அப்பொழுது வானத்தினின்று, "நீர் என் அன் பார்ந்த மைந்தர்; உம்மால் பெருமகிழ்ச்சியடைகிறேன்" என்று ஒரு வாக்கும் பிறந்தது.

* இரேக்கச் சொல்லின் நேரப்பொருள், 'காற்பங்கு நாட்டிற்குத் தலைவன்' என்பது.

3:4-6 ஏசா. 40:3-5, 3:8 யோ. 8:33, 3:9 மத். 7:19, 3:10 திருத்தாது. 2:37, 3:12 லூக். 7:29, 3:19, 20 மத். 14:3, 4; 8:17, 18, 3:22 ஆதி. 22:2; சங். 2:7; ஏசா. 42:1; மத். 3:17; மாற். 1:11 லூக். 9:35

இயேசுவின் மூதாதையர் அட்டவணை

(மத். 1:1-17)

23 இயேசு தம் ஊழியத்தைத் தொடங்கினபோது ஏறக்குறைய முப்பது வயதுள்ள வராயிருந்தார். அவர் யோசேப்பின் மகன் என்று கருதப்பட்டார். அந்த யோசேப்பு ஏலியின் மகன்; 24 ஏலி மாத்தாத்தின் மகன்; மாத்தாத்து இலேவியின் மகன்; இலேவி மெல்கியின் மகன்; மெல்கி யன்னாயின் மகன்; யன்னாய் யோசேப்பின் மகன்; யோசேப்பு மத்தத்தியாவின் மகன்; 25 மத்தத்தியா ஆமோசின் மகன்; ஆமோஸ் நாகூமின் மகன்; 26 நாகூம் எஸ்லியின் மகன்; எஸ்லி நங்காயின் மகன்; நங்காய் மாகாத்தின் மகன்; மாகாத்து மத்தத்தியாவின் மகன்; மத்தத்தியா சேமேயின் மகன்; சேமேய் யோசேக்கின் மகன்; 27 யோசேக்கு யோதாவின் மகன்; யோதா யோவனின் மகன்; யோவனன் ரேசாவின் மகன்; ரேசா செருபாபேலின் மகன்; செருபாபேல் சலாத்தியேலின் மகன்; 28 சலாத்தியேல் நேரியின் மகன்; நேரி மெல்கியின் மகன்; மெல்கி அத்தியின் மகன்; அத்தி கோசாமியின் மகன்; கோசாம் எல்மாதாமியின் மகன்; எல்மாதாம் ஏரின் மகன்; ஏர் ஏசுவின் மகன்; 29 ஏசு எலியேசரின் மகன்; எலியேசர் யோரீமின் மகன்; யோரீம் மாத்தாத்தின் மகன்; மாத்தாத்து இலேவியின் மகன்; 30 இலேவி சிமியோனின் மகன்; சிமியோன் யூதாவின் மகன்; யூதா யோசேப்பின் மகன்; யோசேப்பு யோனானின் மகன்; யோனான் எலியாக்கியின் மகன்; எலியாக்கிம் மெலெயாவின் மகன்; 31 மெலெயா மென்னனின் மகன்; மென்னா மாத்தாத்தாவின் மகன்; மாத்தாத்தா நாத்தாமியின் மகன்; நாத்தாம் தாவீதின் மகன்; 32 தாவீது ஈசாயின் மகன்; ஈசாய் ஒபேதின் மகன்; ஒபேத் போவாசின் மகன்; போவாஸ் சாலாவின் மகன்; சாலா நகசோனின் மகன்; நகசோன் அமினதாபியின் மகன்; 33 அமினதாபு அத்மீனின் மகன்; அத்மீன் ஆர்னியின் மகன்; ஆர்னி எஸ்ரோமியின் மகன்; எஸ்ரோம் பேரேசின் மகன்; பேரேஸ் யூதாவின் மகன்; யூதா யாக்கோபின் மகன்; 34 யாக்கோபு ஈசாக்கின் மகன்; ஈசாக்கு ஆபிரகாமியின் மகன்; ஆபிரகாம் தேராகின் மகன்; தேராகு நாகோரின் மகன்; 35 நாகோர் செருகின் மகன்; செருகு ரெகுவின் மகன்; 36 ரெகுவேலின் மகன்; பேலேகு ஏபேரின் மகன்; ஏபேர் சாலாவின் மகன்; சாலா காயினானின் மகன்; காயினான் அர்ப்பகசாத்தின் மகன்; அர்ப்பகசாத் சேமியின் மகன்; சேம் நோவாவின் மகன்; நோவா லாமேக்கின் மகன்; 37 லாமேக்கு மெத்தா

சலாவின் மகன்; மெத்துசலா ஏனோக்கின் மகன்; ஏனோக்கு யாரேத்தின் மகன்; யாரேத்து மகலாலேயேலின் மகன்; மகலாலேயேல் காயினானின் மகன்; காயினான் ஏனோசின் மகன்; 38 ஏனோஸ் சேத்தின் மகன்; சேத் ஆதாமியின் மகன்; ஆதாம் கடவுளின் மகன்.

இயேசு சோதிக்கப்படுதல்

(மத். 4:1-11; மாற். 1:12,13)

4 இயேசு தூய ஆவியினால் நிறைந்தவராய் யோர்தானை விட்டுத் திரும்பினபின் அந்த ஆவியினால் வனந்தரத்தில் வழிநடத்தப்பட்டுவந்த காலத்தில், -நாற்பது நாள் பிசாசினால் சோதிக்கப்பட்டார். 2 அந்நாள்களில் அவர் ஒன்றும் உட்கொள்ளவில்லை. அந்நாள்கள் கழிந்ததும் அவருக்குப் பசியுண்டாயிற்று. 3 அப்பொழுது பிசாசு அவரை நோக்கி, "நீர் கடவுளின் மைந்தரானால் இந்தக் கல் அப்பமாகும்படி சொல்லும்" என்றுன். 4 அதற்கு இயேசு, "மனிதன் வாழ்வது அப்பத்தினால் மட்டுமன்று, [கடவுளுடைய ஒவ்வொரு வார்த்தையினாலும் வாழ்வான்] என்று வேதத்தில் எழுதியிருக்கிறது" என்றார். 5 பிறகு பிசாசு அவரை "உயரக் கொண்டுபோய், உலகத்தின் அரக்கன் அனைத்தையும் ஒரு நொடிப்பொழுதில் அவருக்குக் காட்டி, 6 "இவற்றின்மேல் முழு அதிகாரத்தையும், இவற்றின் மாட்சிமையையும் உமக்குத் தந்திடுவேன், இவை யாவும் என்னிடம் ஒப்படைக்கப்பட்டிருக்கின்றன. இவற்றை யாருக்குக் கொடுக்க விரும்புகிறேனோ அவனுக்குக் கொடுக்க எனால் இயலும். 7 நீர் என்முன் விழுந்து என்னைப் பணிந்தால் எல்லாம் உம்முடையவை ஆகும்" என்று சொன்னான். 8 அதற்கு இயேசு,

"உன் கடவுளாகிய ஆண்டவரை வணங்கி, அவர் ஒருவருக்கே சேவை செய்து வருவாயாக"

என்று எழுதியுள்ளதே" என்றுர். 9 பிறகு அவன் அவரை எருசலேமுக்குக் கொண்டு சென்று திருக்கோவிலின் உச்சியில் அவரை நிறுத்தி, "நீர் கடவுளின் மைந்தரானால், இங்கிருந்து கீழே குதியும். 10 ஏனெனில்,

'உம்மைக் காப்பாற்றும்படி தம்முடைய தூதருக்குக் கட்டளையிடுவார்' என்றும்,

11 'உமது கால் கல்லிற் படாதபடி அவர்கள் உம்மைத் தங்கள் கைகளில் தாங்கிக்கொள்வார்கள்'

என்றும் எழுதியுள்ளது" என்றுன்.

* 'உயர்ந்த மலையின்மேல் கொண்டுபோய்' என்பது சில பிரதிகளின் பாடம்.
4:4 உபா. 8:3. 4:6 உபா. 8:13. 4:10 சங். 91:11. 4:11 சங். 91:12.

12 இயேசு அவனிடம், "உன் கடவுளாகிய ஆண்டவரைச் சோதிக்காதே என்றும் சொல்லியிருக்கிறதே" என்றார். 13 எல்லாச் சோதனைகளையும் முடித்தபின்பு, வேறு சமயம் வாய்க்கும் வரையிலும் பிசாசு அவரை விட்டு விலகியிருந்தான்.

கலிலேயாவில் ஊழியம் செய்யத் தொடங்குதல்

(மத் 4:12-17; மாற். 1:14,15)

14 பிறகு இயேசு ஆவியானவரின் வல்லமையுடையவராய்க் கலிலேயாவுக்குத் திரும்பிச்சென்றார். அவரைப் பற்றிய செய்தி சுற்றுப்புறமெங்கும் பரவிற்று. 15 அவர் அவர்களுடைய தொழுகைக்கூடங்களில் போதித்து வந்தார். எல்லாரும் அவரைப் புகழ்ந்தனர்.

நாசரேத்தில் இயேசு புறக்கணிக்கப்படுதல்

(மத். 13:53-58; மாற். 6:1-6)

16 பிறகு அவர் தாம் வளர்ந்த ஊராகிய நாசரேத்துக்கு வந்து, தமது வழக்கப்படியே ஓய்வுநாளில் தொழுகைக்கூடத்திற்குச் சென்று, வேத பாடம் படிக்க எழுந்து நின்றார். 17 இறைவாக்குரைப்பவராகிய ஏசாயாவின் நூற்சொருள் அவரிடம் கொடுக்கப்பட்டது. அவர் அதை விரித்து,

18 "ஆண்டவருடைய ஆவி என்மேல் இருக்கிறது;

அவர் என்னை அபிதேகம் செய்துள்ளார்.

எளியவருக்கு அருட் செய்தியை அறிவிக்கவும்,

'சிறைப்பட்டோருக்கு விடுதலை!

குருடருக்குப் பார்வை!'

என்று அறிவிக்கவும்,

ஒடுக்கப்பட்டோர் விடுதலை

அடையும்படி செய்யவும்,

19 'இதோ! ஆண்டவர் அருள் தரும் ஆண்டு!' என்று அறிவிக்கவும் அவர் என்னை அனுப்பியுள்ளார்"

என்று எழுதியிருக்கிற பாகத்தை எடுத்துப் படித்த பிறகு, 20 அந்த நூலைச் சுருட்டிப் பணிவிடைக்காரனிடம் கொடுத்துவிட்டு உட்கார்ந்தார். தொழுகைக் கூடத்திலுள்ள எல்லாருடைய பார்வையும் அவர்மேலேயே இருந்தது. 21.அப்பொழுது அவர் அவர்களை நோக்கி, "இன்றைக்கு நீங்கள் இந்த வேத பாகத்தைக் கேட்கையிலேயே இது நிறைவேறுகிறது" என்றார். 22 எல்லாரும் அவரைப் பாராட்டி, அவருடைய வாயினின்று எழுந்த அருள்மொழிகளைக் கேட்டு வியப்

புற்று. "இவன் யோசேப்பின் மகன்தானே" என்றனர். 23 அவர் அவர்களைப் பார்த்து "நீங்கள் என்னிடம், 'மருத்துவனே, உன்னை நீயே குணப்படுத்திக்கொள்' என்கிற புழமொழியைச் சொல்லுவதோடு, 'நாங்கள் கேள்விப்பட்டபடி கப்பர்நகரில் நீ செய்த செயல்கள் எவையோ அவற்றை உன் சொந்த ஊராகிய இவ்விடத்திலும் செய்' என்பீர்கள் என்பது திண்ணம். 24 நானே உங்களுக்கு உறுதியாகச் சொல்லுகிறேன்: இறைவாக்குரைக்கும் எவரும் தம் சொந்த ஊரில் ஏற்றுக்கொள்ளப்படுவதில்லை. 25 எலியாவின் காலத்தில் மூன்றரை ஆண்டு வானம் அடைபட்டு, நாடெங்கும் கொடிய உணவுப் பஞ்சம் உண்டானது. அக்காலத்தில், இஸ்ரவேலரிடையே கைம்பெண்கள் பலர் இருந்தனர். 26 ஆயினும், அவர்களுள் எவரிடமும் எலியா அனுப்பப்படவில்லை; சீதோன் நாட்டிலுள்ள சரேப்தா ஊரிலிருந்த ஒரு கைம்பெண்ணிடமே அனுப்பப்பட்டார். 27 மேலும், இறைவாக்குரைப்பவராகிய எலிசாவின் காலத்தில் இஸ்ரவேலரிடையே தொழுநோயுள்ளவர் பலர் இருந்தனர்; அவர்களுள் எவனும் குணமாக்கப்படவில்லை. சீரியா நாட்டினாகிய நாகமானே குணமாக்கப்பட்டான் என்னும் உண்மையையும் உங்களுக்குச் சொல்லுகிறேன்" என்றார். 28 இவற்றைக் கேட்ட போது தொழுகைக்கூடத்திலிருந்த அனைவரும் வெகுண்டெழுந்து, 29 அவரை ஊருக்கு வெளியே பிடித்துத் தள்ளி, தம்முடைய ஊர் அமைந்திருந்த மலையிலுள்ள செங்குத்தான ஓர் இடத்திலிருந்து கீழே தள்ளிவிடும்படி அவரை அங்கே நடத்திச் சென்றனர். 30 அவரோ அவர்கள் நடுவே சென்று அப்பாற் போய்விட்டார்.

அசுத்த ஆவி பிடித்திருந்த ஒருவனைக் குணமாக்குதல்

(மாற். 1:21-28)

31 பிறகு இயேசு கலிலேயாவிலுள்ள கப்பர்நகம் என்னும் ஊருக்குச் சென்று, ஓய்வுநாளன்று மக்களுக்குப் போதனை அளித்தார். 32 அவரது பேச்சு அதிகாரம் பொருந்தியதாய் இருந்தபடியால் அவருடைய போதனையைக் குறித்து அவர்கள் வியப்படைந்தார்கள். 33 அத்தொழுகைக் கூடத்திலே அசுத்த ஆவியான பேய் பிடித்த ஒருவன் இருந்தான். 34 அவன் உரத்துக் கத்தி, "ஐயோ! நசரேயனாகிய இயேசுவே, எங்களிடம் உமக்கு என்ன வேலை? எங்களை அழிக்கவா வந்திருக்கிறீர்? நீர் இன்னொரென்பது எனக்குத் தெரியும், நீர் தூயர்; கடவுளிடமிருந்து வந்தவர்" என்று சொன்

ஞன். 35 இயேசு பேயை அதட்டி, "பேசாதே, இவனை விட்டு வெளியே போ" என்றார்; அப்பொழுது பேய் அவனை அவர்கள் நடுவில் கீழே தள்ளிவிட்டு, அவனுக்கு ஒரு திங்கும் செய்யாமல் அவனிடமிருந்து நீங்கிப் போயிற்று. 36 எல்லாரும் திகைப்புற்றனர்; "இது என்ன வார்த்தையோ! அதிகாரத்தோடும் வல்லமையோடும் அசுத்தஆவிகளுக்குக் கட்டளையிடுகிறார்; அவையும் வெளியேறுகின்றன" என்று ஒரு வரோடொருவர் பேசிக்கொண்டனர். 37 அவரது புகழ் சுற்றுப்புறமெங்கும் பரவியது.

இயேசு பலருக்குக் குணமளித்தல்
(மத். 8:14-17; மாற். 1:29-34)

38 பிறகு அவர் தொழுகைக்கூடத்தை விட்டு வெளியே போய், சீமோனுடைய வீட்டிற்குள் சென்றார்; அங்கே சீமோனுடைய மாமி கொடிய காய்ச்சலால் வருந்திக்கொண்டிருந்தாள். அவளைக் குணப்படுத்தும்படி அவரிடம் வேண்டிக்கொண்டார்கள். 39 அவர் அவள் பக்கத்தில் குனிந்து நின்று, காய்ச்சலை அதட்டவே, அதுவும் அவளை விட்டு நீங்கிற்று. உடனே அவள் எழுந்து அவர்களுக்குப் பணிவிடை செய்தாள்.

40 கதிரவன் மறையும் நேரம் வந்த போது, பல்வேறு நோய்களால் வருந்தினவர்கள் யார் யார் வீட்டில் இருந்தார்களோ அந்நோயாளிகளை அவர்களெல்லாரும் அவரிடம் கொண்டுவந்தனர். அவர்கள் ஒவ்வொருவர் மேலும் அவர் தம்முடைய கைகளை வைத்து, அவர்களைக் குணமாக்கினார். 41 அவர்களுள் பலரிடமிருந்த பேய்களும், "நீர் கடவுளின் மைந்தர்" என்று கத்திக்கொண்டே வெளியேறின. அவர் மேசியா என்பதைப் பேய்கள் அறிந்திருந்தபடியால், அவர் அவற்றை அதட்டி, பேச விடாமல் தடுத்தார்.

இயேசு யூதேயாவில் அருளுரையாற்றுவதல்
(மாற். 1:35-39)

42 பொழுது விடியும் வேளையில் இயேசு புறப்பட்டுத் தனிமையான ஓரிடத்துக்குப் போனார். மக்கள் அவரைத் தேடி அவரிடம் வந்து, அவர் தங்களை விட்டுப் போகாதபடி அவரை நிறுத்திக்கொள்ளப் பார்த்தார்கள். 43 அவரோ அவர்களை நோக்கி, "நான் மற்ற ஊர்களிலும் கடவுளுடைய அரசின் அருட்செய்தியை அறிவிக்கவேண்டும், இதற்காகவே அனுப்பப்பட்டிருக்கிறேன்" என்று சொன்னார். 44 பிறகு அவர் யூதேயா

நாட்டிலுள்ள தொழுகைக்கூடங்களில் அருளுரையாற்றிவந்தார்.

மீனவர் நால்வரை இயேசு அழைத்தல்
(மத். 4:18-22; மாற். 1:16-20)

5 ஒரு நாள் மக்கள் அவரை நெருக்கிக்கொண்டு கடவுளின் வார்த்தையைக் கேட்டுக்கொண்டிருக்க, 2 அவர் கெனேசரேத்துக் கடலருகே நின்று, கடலோரத்திலிருந்த இரண்டு படகுகளைக் கண்டார். மீனவர்கள் அவற்றை விட்டு இறங்கி, வலைகளை அலசி க்கொண்டிருந்தார்கள். 3 அப்பொழுது அவர் அந்தப் படகுகளுள் ஒன்றில் ஏறினார். அது சீமோனுடையது. அவர் அதைக் கரையிலிருந்து சற்றே தள்ளும்படி அவரைக் கேட்டு, உட்கார்ந்துகொண்டு, படகிலிருந்து மக்களுக்குப் போதித்தார். 4 அவர் போதித்து முடித்தபின்பு சீமோனிடம், "படகை ஆழத்துக்குத் தள்ளிக்கொண்டு போய் மீன் பிடிக்க உங்கள் வலைகளை வீசுங்கள்" என்றார். 5 அதற்குச் சீமோன், "ஐயா, இரவு முழுவதும் நாங்கள் முயற்சி செய்தும் ஒன்றும் அகப்படவில்லை; ஆயினும், உமது சொற்படியே வலைகளை வீசுகிறேன்" என்றார். 6 அப்படியே அவர்கள் செய்து, திரளான மீன்களைப் பிடித்தார்கள். 7 வலைகள் கிழியத் தொடங்குகையில், மற்றப் படகிலிருந்த கூட்டாளிகள் வந்து தங்களுக்கு உதவி செய்யும்படி அவர்களுக்குச் சைகை காட்டினார்கள்; அவர்கள் வந்து இரு படகுகளையும் மீன்களால் நிரப்பினார்கள்; அவை அமிழும் நிலையிலிருந்தன. 8 அதைக் கண்டு சீமோன் பேதுரு இயேசுவின் காவில் விழுந்து, "ஆண்டவரே, நான் பாவியான மனிதன், நீர் என்னை விட்டுப் போய்விடும்" என்றார். 9 பிடித்த மீன்களின் திரைக் கண்டு அவரும் அவரோடிருந்த யாவரும், மற்றும் அவர் கூட்டாளிகளான செபெதேயுவின் மைந்தர்களான யாக்கோபும், யோவானும் திகைத்துப் போனார்கள். 10 அப்பொழுது இயேசு சீமோனிடம், "அச்சங்கொள்ளாதே, இந்நேரமுதல் நீ மனிதரைப் பிடிக்கிறவனாய் இருப்பாய்" என்று சொன்னார். 11 அவர்கள் படகுகளைக் கரையில் கொண்டுவந்து நிறுத்தினபின், எல்லாவற்றையும் விட்டு விட்டு அவரைப் பின்பற்றிச் சென்றார்கள்.

தொழுநோயுள்ள ஒருவனைக் குணமாக்குதல்
(மத். 8:1-4; மாற். 1:40-45)

12 பிறகு இயேசு ஓர் ஊரில் இருக்கையில் தொழுநோய் நிறைந்த ஒரு மனிதன் வந்தான். அவன் இயேசுவைக் கண்டு முகங்

5:1-3 மத். 13:18; மாற். 3:9, 10; 4:1. 5:5 யோ. 21:3. 5:6 யோ. 21:6. 5:8 யாத். 33:20; மத். 8:8. 5:9 மாற். 1:17-19. 5:10 யோ. 21:15-17; 19.

குப்புற விழுந்து, "ஐயா, உமக்கு மனமுண்டானால் என்னைக் குணமாக்க உம்மால் ஆகும்" என்று அவரை வேண்டிக்கொண்டான். 13 அவர் தமது கையை நீட்டி, அவனைத் தொட்டு, "எனக்கு மனமுண்டு, நீ குணமடைவாயாக" என்றார். உடனே தொழுநோய் அவனை விட்டு நீங்கிற்று. 14 அவர் அவனிடம், "இதை ஒருவருக்கும் சொல்லாதே, ஆனால் நீ ஆசாரியரிடம் போய் உன்னைக் காட்டி, நீ குணமான தற்காக, மக்களுக்குச் சான்றுதரும் வகையில் மோசே கட்டளையிட்டுள்ள காணிக்கையைச் செலுத்து" என்று சொன்னார். 15 ஆயினும், அவரைப் பற்றிய செய்தி பெரிதளவில் பரவிவந்தது. திரளான மக்கள் அவர் போதனையைக் கேட்கவும், தங்கள் பிணிகளினின்று குணமடையவும் கூட்டங் கூட்டமாய் வந்தார்கள். 16 அவரோ வேளா வேளையில் மறைவாக ஆள் நடமாட்டமில்லாத இடத்திற்குச் சென்று ஜெபம் செய்து கொண்டிருப்பார்.

திமிர்வாதமுள்ள ஒருவனைக் குணமாக்குதல்
(மத். 9:1-8; மாற். 2:1-12)

17 ஒரு நாள் இயேசு போதித்துக் கொண்டிருந்தார். கலிலேயா, யூதேயா நாடுகளிலுள்ள எல்லா ஊர்களிலும் எருசலேம் நகரத்திலுமிருந்து வந்த பரிசேயரும் நீதிச்சட்ட அறிஞர்களும் உட்கார்ந்திருந்தார்கள். பிணியாளிகளைக் குணமாக்க ஆண்டவரின் வல்லமை இயேசுவுக்குள் இருந்தது. 18 அப்பொழுது சிலர் திமிர்வாதமுள்ள ஒரு மனிதனைப் படுக்கையோடே சுமந்துகொண்டு வந்து, அவனை உள்ளே கொண்டுபோய் அவர்முன் வைக்க வழிதேடினர். 19 கூட்டம் பெரிதாயிருந்ததால், அவனை உள்ளே கொண்டுபோக வழி காணாமல், வீட்டின்மேல் ஏறி, ஒருகனக்கிடையே வழியுண்டாக்கி, இயேசுவுக்குமுன் கூட்டத்தின் நடுவில் அவனைப் படுக்கையோடு இறக்கினார்கள். 20 அவர்களுக்கிருந்த நம்பிக்கையை அவர் கண்டு, "மனிதனே, உன் பாவங்கள் உனக்கு மன்னிக்கப்பட்டுவிட்டன" என்றார். 21 இதைக் கேட்ட வேத அறிஞரும் பரிசேயரும், தன்னைக் கடவுளுக்குச் சமமாக்கிக்கொண்டு அவரைப் பழிக்கிற இவன் யார்? கடவுள் ஒருவராலன்றிப் பாவங்களை மன்னிக்க யாரால் இயலும்?" என்று தங்களுக்குள்ளே சொல்லிக்கொண்டனர். 22 இயேசு அவர்கள் சிந்தனைகளை அறிந்து, அவர்களுக்கு மறுமொழியாக, 23 "உங்கள் உள்ளத்தில் நீங்கள் இப்படிச் சிந்திப்பதேன்? 'உன் பாவங்கள் உனக்கு மன்னிக்கப்பட்டுவிட்டன' என்று சொல்வதா அல்லது 'எழுந்து நட' என்று சொல்

வதா, எது எளிது? 24 என்றாலும், உலகிலே பாவங்களை மன்னிக்க மனுமைந்தருக்கு அதிகாரம் உண்டென்பதை நீங்கள் அறிய வேண்டும்" என்று சொல்லிவிட்டு, திமிர்வாதமுள்ளவனைப் பார்த்து, "நான் உனக்குச் சொல்லுகிறேன்: நீ எழுந்து உன் படுக்கையை எடுத்துக்கொண்டு உன் வீட்டுக்குப் போ" என்று சொன்னார். 25 உடனே அவன் அவர்கள் காண எழுந்து தன் படுக்கையை எடுத்துக்கொண்டு, கடவுளைப் புகழ்ந்து கொண்டே தன் வீட்டுக்குப் போனான். 26 எல்லாரும் வியப்படைந்தனர்; கடவுளைப் புகழ்ந்தனர்; அச்சம் நிறைந்தவர்களாகி, "புதுமையான காரியங்கள் இன்று கண்டோம்" என்றனர்.

இலேவி என்பவரைச் சேடராக்குதல்

(மத். 9:9-13; மாற். 2:13-17)

27 இதன்பின் இயேசு புறப்பட்டுப்போய் சுங்கச்சாவடியில் உட்கார்ந்திருந்த இலேவி என்ற ஆயக்காரரைக் கண்டு, "என்னைப் பின்பற்றிவா" என்றார். 28 அவர் எல்லாவற்றையும் விட்டுவிட்டு எழுந்து, அவரைப் பின்பற்றிச் செல்லலானார். 29 அந்த இலேவி தன் வீட்டில் அவருக்குப் பெரிய விருந்தளித்தார். ஆயக்காரர் பலரும் மற்றவர்களும் அவர்களோடு பந்தியிலமர்ந்தார்கள். 30 அதைக் கண்ட பரிசேயரும் அவர்களைச் சேர்ந்த வேத அறிஞரும் அவருடைய சேடரைக் குற்றப்படுத்தும் நோக்கத்தோடு "நீங்கள் * ஆயக்காரரோடும் பாவிர்களோடும் உணவும் பானமும் அருந்துகிறீர்களே! இது ஏன்?" என்று அவர்களைக் கேட்டார்கள். 31 இயேசு அவர்களுக்கு மறுமொழியாக, "நோயற்றவர்களுக்கன்று, நோயுற்றவர்களுக்கே மருத்துவன் தேவை. 32 நேர்மையானவர்களாயன்று, பாவிக்களே. மனமாற்றம் அடையும்படி அழைக்க வந்தேன்" என்றார்.

நோன்பிருத்தலைப்பற்றிய கேள்வி

(மத். 9:14-17; மாற். 2:18-22)

33 பிறகு அவர்கள் அவரிடம், "யோவானுடைய சேடர்கள் அடிக்கடி நோன்பிருந்து ஜெபம் செய்துவருகிறார்கள், பரிசேயருடைய சேடர்களும் அப்படியே செய்கிறார்கள்; உம்முடைய சேடர்களோ எல்லா நாட்களிலும் உணவும் பானமும் அருந்துகிறீர்களே!" என்றார்கள். 34 அதற்கு இயேசு, "மனவாளன் தன்னுடைய தோழரோடு இருக்குமளவும் அந்தத் தோழரை நோன்பிருக்கும்படி செய்ய உங்களால் இயலுமா? 35 மனவாளன் அவர்களை விட்டுப் பிரிக்கப்படும் காலம் வரும்; அக்காலத்தில் நோன்பிருப்பார்கள்" என்றார். 36 அவர்களுக்கு

* மத். 5:46 அடிக்குறிப்பைப் பார்க்க.

5:14 இலே. 14:1—32. 5:26 திருத்தது. 19:17. 5:30 லூக். 15:1, 2. 5:39 யோ. 3:10.

ஓர் உவமையையும் சொன்னார்: "ஒரு வனம் புதிய ஆடையிலிருந்து ஒரு துண்டைக் கிழித்து, அதைப் பழைய ஆடையோடு இணைக்க மாட்டான்; இணைத்தால் அது புதிய ஆடையைக் கிழித்துவிடும், புதிய துண்டும் பழையதோடு பொருந்தாது. 37 அவ்வாறே, ஒருவனும் புதிய திராட்சை இரசத்தைப் பழைய துருத்திகளில் ஊற்றி வைக்க மாட்டான்; ஊற்றி வைத்தால் புதிய இரசம் துருத்திகளைக் கிழித்துவிடும், இரசமும் சிந்திப்போகும், துருத்திகளும் கெட்டுப்போகும். 38 புதிய இரசத்தைப் புதிய துருத்திகளில் ஊற்றிவைக்க வேண்டும். 39 பழைய இரசத்தைக் குடித்தவன் புதியதை விரும்ப மாட்டான். பழையதே நல்லது என்று சொல்லுவான்" என்றார்.

ஓய்வுநாளில் கதிர் கொய்தல்

(மத். 12:1-8; மாற். 2:23-28)

6 இயேசு ஓர் ஓய்வுநாளன்று வயல் வழியே போகையில், அவருடைய சீடர் கதிர்களைக் கொய்து, கைகளினால் நிமிட்டித் தின்றனர். 2 பரிசேயர் சிலர் அவர்களைப் பார்த்து, "ஓய்வு நாளில் செய்யத் தகாததை நீங்கள் ஏன் செய்கிறீர்கள்?" என்று கேட்டனர். 3 இதைக் கேட்ட இயேசு அவர்களிடம், "தாவீதும் அவருடைய இருந்தவர்களும் பசியோடிருந்தபோது அவர் செய்ததைக் குறித்து நீங்கள் படித்ததில் லையா? 4 அவர் கடவுளின் வீட்டிற்குள் சென்று, ஆசாரியர் தவிர வேறெவரும் உண்ணக்கூடாத படையல் அப்பங்களைப் பெற்று தாமும் உண்டு, தம்முடனிருந்தவர்களுக்கும் கொடுத்தாரே" என்று கூறி, 5 "ஓய்வு நாளுக்கு ஆண்டவர் மனுமைந்தரே!" என்று சொன்னார்.

கும்பின கையன் குணமடைதல்

(மத். 12:9-14; மாற். 3:1-6)

6 வேறோர் ஓய்வுநாளில் இயேசு தொழுகைக்கூடத்திற்குள் சென்று போதித்துக் கொண்டிருந்தார். அங்கே ஒரு மனிதன் இருந்தான். அவனது வலக்கை கும்பியிருந்தது. 7 வேத அறிஞரும் பரிசேயரும் அவர்மேல் குற்றம் சுமத்துவதற்கான காரணம் கண்டுபிடிப்பதற்காக, ஓய்வுநாளில் அவர் குணமாக்குவாரோ என்று அவரைக் கூர்ந்து கவனித்துக்கொண்டிருந்தார்கள். 8 அவரோ அவர்கள் சிந்தனைகளை அறிந்து, கும்பின கையனைப் பார்த்து, "எழுந்து நடுவே நில்" என்று சொன்னார்; அவன் எழுந்து நின்றான். 9 அப்பொழுது இயேசு அவர்களிடம், "ஓய்வுநாளில் நன்மை செய்வதா தீமை செய்வதா, உயிரைக் காப்பதா அதை அழிப்பதா, எது சட்டத்திற்கு

ஏற்றது என்று உங்களைக் கேட்கிறேன்" எனச் சொல்லி, 10 சுற்றிலுமிருந்த எல்லாரையும் பார்த்துவிட்டு, அந்த மனிதனிடம், "உன் கையை நீட்டு" என்றார். அவன் நீட்டினான்; அவனுடைய கை சீர்பட்டது. 11 அவர்களோ சீற்றவெறிகொண்டு, இயேசுவை என்ன செய்யலாமென்று ஒருவரோடொருவர் பேசித் திட்டமிடலானார்கள்.

பன்னிரு திருத்தூதுவரை இயேசு தேர்ந்துகொள்ளுதல்

(மத். 10:1-4; மாற். 3:13-19)

12 அக்காலத்தில் ஒரு நாள் இயேசு ஜெபம் செய்வதற்காக மலைக்குப் போய், இரவு முழுவதும் கடவுளிடம் வேண்டுதல் செய்துகொண்டிருந்தார். 13 பொழுது விடிந்தபோது, அவர் தம்முடைய சீடர்களை வரவழைத்து அவர்களுள் பன்னிருவரைத் தேர்ந்தெடுத்து, அவர்களுக்குத் திருத்தூதுவர் என்று பெயரிட்டார். 14 அவர்கள், பேதுரு என்று அவர் மறுபெயரிட்ட சீமோன், அவருடைய சகோதரன் அந்திரேயா, யாக்கோபு, யோவான், பிலிப்பு, பர்தலொமேயு, 15 மத்தேயு, தோமா, அல்பேயுயின் மகன் யாக்கோபு, தீவிரவாதி எனப்பட்ட சீமோன், 16 யாக்கோபின் சகோதரன் யூதா, அவரைக் காட்டிக் கொடுத்த யூதா இஸ்காரியோத்து என்பவர்களே.

திரளான மக்களுக்குக் குணமளித்தல்

(மத். 4:23-25)

17 இயேசு அப்பன்னிருவருடன் இறங்கி வந்து, சமதளமான இடத்தில் நின்றார். அவருடைய மற்றச் சீடருள் பலரும் யூதேயா முழுவதிலும் எருசலேமிலும் தீரு சீதோன் கடற்கரைகளிலுமிருந்து வந்த திரளான மக்களும் அங்கே இருந்தார்கள். 18 அவரது போதனையைக் கேட்கவும், தங்கள் பிணிகளைத் தீர்த்துக்கொள்ளவும் அவர்கள் வந்திருந்தார்கள். அகத்த ஆவிகளால் தொல்லைக்குள்ளானவர்களும் வந்திருந்தார்கள். அவர்களும் அவரால் குணமாக்கப்பட்டார்கள். 19 அவரிடமிருந்து வல்லமை புறப்பட்டு எல்லாரையும் குணமாக்கினதால் அனைவரும் தம் கையால் அவரைத் தொடுவதற்கு முயற்சி செய்தனர்.

நற்பேறு பெற்றோர் யார்?

(மத். 5:1-12)

20 இயேசு தம்முடைய சீடரை நோக்கி, "எளியவர்களாகிய நீங்கள் நற்பேறு பெற்றவர்கள், கடவுளின் அரசு உங்களுக்குரியது.

21 "இப்போது பசியோடிருக்கிற நீங்கள் நற்பேறுபெற்றவர்கள், கடவுள் உங்கள் பசியைப் போக்குவார்.

"இப்போது அழுகிற நீங்கள் நற்பேறு பெற்றவர்கள், நீங்கள் நகைப்பீர்கள்,

22 "மனுமைந்தர் பொருட்டு மக்கள் உங்களை வெறுத்து, உங்களை விலக்கிவைத்து இழித்துரைத்து, உங்கள் பெயரே ஆகா தென்று ஒதுக்கிவிடும்போது, நீங்கள் நற்பேறு பெற்றவர்களாவீர்கள். 23 அந்நாளில் மனமகிழ்ந்து துள்ளிக் குதியுங்கள்; விண்ணுலகில் உங்கள் பலன் மிகுதியாகும். அவர்கள் மூதாதையரும் இறைவாக்குரைப்போருக்கு அப்படியே செய்துவந்தனர்.

கேடு வருவது யாருக்கு ?

24 "செல்வர்களே, உங்களுக்குக் கேடு வரும். உங்களுக்கு ஆறுதல் கிடைத்துவிட்டது.

25 "இப்போது நிறைவுள்ளவர்களாய் இருக்கிறவர்களே, உங்களுக்குக் கேடு வரும். இனிப் பசியோடிருப்பீர்கள்.

"இப்போது நகைக்கிறவர்களே, இனித் துயரப்பட்டு அழுவீர்கள்.

26 "எல்லா மனிதரும் உங்களைப் புகழ்ந்து-பேசும்போது, உங்களுக்குக் கேடு வரும்; அவர்கள் மூதாதையரும் பொய்யாக இறைவாக்குரைப்போருக்கு அப்படியே செய்தனர்.

எதிரிகளிடம் அன்புகொள்ளுங்கள்

(மத். 5:38-48; 7:12)

27 "ஆனால் எனக்குச் செவிசாய்க்கிற உங்களுக்கு நான் சொல்லுகிறேன்: உங்கள் எதிரிகளிடம் அன்புகொள்ளுங்கள்; உங்களை வெறுக்கிறவர்களுக்கு நன்மை செய்யுங்கள்;

உங்களைச் சபிக்கிறவர்களுக்கு ஆசிகூறுங்கள்;

28 உங்களைத் தூற்றுவோருக்காகக் கடவுளிடம் வேண்டித் செய்யுங்கள்.

29 உன்னை ஒரு கண்ணத்தில் அறைகிறவனுக்கு மறு கண்ணத்தையும் திருப்பிக் காட்டு. உன் மேலாடையை எடுத்துக்கொள்ளுகிறவன் உன் உள்ளாடையையும் எடுக்கப் பார்த்தால் அவனைத் தடுக்காதே. 30 உன்னிடம் கேட்பவன் எவனுக்கும் கொடு; உன்னுடையதை எடுத்துக்கொள்வனிடம் அதைத் திருப்பிக் கேட்காதே. 31 பிறர் உங்களுக்கு எப்படிச் செய்ய வேண்டுமென்று விரும்புகிறீர்களோ அப்படியே நீங்களும் அவர்களுக்குச் செய்யுங்கள். 32 உங்களிடம் அன்பு கொள்கிறவர்களிடமே நீங்களும் அன்பு கொண்டால், நீங்கள் அடையும் தனிச்சிறப்பு என்ன? பாவினும் தங்களிடம் அன்பு

கொள்கிறவர்களிடந்தான் அன்புகொள்கிறார்கள். 33 உங்களுக்கு நன்மை செய்கிறவர்களுக்கே நீங்கள் நன்மை செய்தால், நீங்கள் அடையும் தனிச்சிறப்பு என்ன? பாவினும் அதைத்தான் செய்கிறார்கள்.

34 திரும்பப் பெற்றுக்கொள்ளலாமென்று எதிர்பார்த்து நீங்கள் கடன் கொடுத்தால், நீங்கள் அடையும் தனிச்சிறப்பு என்ன? பாவின்கூடச் சரிக்குச்சரி திரும்பப் பெற்றுக் கொள்வதற்கென்று பாவினளுக்குக் கடன் கொடுக்கிறார்களே. 35 நீங்களோ உங்கள் எதிரிகளிடம் அன்புகொள்ளுங்கள்; நன்மை செய்யுங்கள்; பதிலுக்கு எதையும் எதிர்பாராமல் கடன் கொடுங்கள்; அப்பொழுது உங்களுக்கு மிகுதியான கைம்மாறு கிடைக்கும். நீங்கள் உன்னதமானவருடைய மக்களாயிருப்பீர்கள். ஏனெனில், அவர் நன்றி கெட்டோருக்கும் பொல்லாருக்கும் பரிவு காட்டுகிறவராய் இருக்கிறார். 36 உங்கள் விண்ணகத் தந்தை இரக்கமுள்ளவராய் இருக்கிறவாறே நீங்களும் இரக்கமுள்ளவர்களாய் இருங்கள்.

பிறருக்குத் தீர்ப்பளித்தல்

(மத். 7:1-5)

37 "பிறரைக் குற்றவாளிகளென்று தீர்ப்புக் கூறுதீர்கள்; அப்பொழுது நீங்களும் குற்றவாளிகளென்ற தீர்ப்புப் பெறுதிருப்பீர்கள். பிறரைத் தண்டனைக்கு ஆளாக்காதீர்கள்; அப்பொழுது நீங்களும் தண்டனைக்கு ஆளாக மாட்டீர்கள். மன்னியுங்கள், அப்பொழுது உங்களையும் கடவுள் மன்னிப்பார். 38 கொடுங்கள், அப்பொழுது உங்களுக்கும் கொடுக்கப்படும்; அழுக்கிக் குலுக்கிச் சரிந்து விழும்படி நன்றாக அளந்து, உங்கள் மடியிலே போடுவார்கள். நீங்கள் அளக்கும் அளவின்படியே உங்களுக்கும் அளக்கப்படும்" என்றார்.

39 பிறகு அவர் ஓர் உவமையை அவர்களுக்குச் சொன்னார். "குருடனைக் குருடனால் வழிதடத்த இயலுமா? அவர்கள் இருவரும் குழியில் விழுவார்கள்ல்லவா?

40 எப்படியும் சீடன் எவனும் தன் குருவை விடத் தேறினவனாகப் போவதில்லை. அவன் முழுப் பயிற்சி பெற்றாலும் தன் குருவைப் போலவேதான் இருப்பான். 41 நீ உன் கண்ணிலுள்ள தூலத்தைக் கவனியாமல், உன் சகோதரன் கண்ணிலுள்ள துரும்பைப் பார்ப்பதென்? 42 அல்லது நீ உன் கண்ணிலுள்ள தூலத்தைப் பாராமல், உன் சகோதரனிடம், 'சகோதரனே, உன் கண்ணிலுள்ள துரும்பை எடுத்துவிடுகிறேன்' என்று நீ எப்படிச் சொல்லலாம்? போலி பக்தனே,

6:22 மத். 5:11, 12; 1 பேது. 4:14. 6:23 3 வரலாறு. 36:16; திருத்தூது. 7:52. 6:24 லூக். 16:25. 6:28 1 பேது. 3:9. 6:33 லூக். 14:13-14. 6:39 மத். 15:14. 6:40 மத். 10:24, 25; யோ. 13:16; 15:20.

முதலில் உன் கண்ணிலுள்ள தூலத்தை எடுத்துவிடு; பிறகு உன் சகோதரன் கண்ணிலுள்ள துரும்பை எடுக்க உனக்குத் தெளிவான பார்வை கிடைக்கும்.

மரமும் கனியும்

(மத். 7:17-20; 12:33-35)

43 "நல்ல மரம் நச்சுக்கனி கொடாது, நச்சு மரம் நல்ல கனி கொடாது. 44 அந்தந்த மரம் அதனதன் கனியினால் அறியப்படும். யாரும் முட்செடிகளில் அத்திப் பழங்களைப் பறிப்பதுமில்லை, நெருஞ்சிச் செடியில் திராட்சைப் பழங்களை அறுப்பதுமில்லை. 45 நல்ல மனிதன் தன் உள்ளத்திலிருக்கும் நல்ல களஞ்சியத்திலிருந்து நலமானதை எடுத்து அளிக்கிறான். பொல்லாத மனிதன் தன்னுள் இருக்கும் பொல்லாத களஞ்சியத்திலிருந்து பொல்லாததை எடுத்து அளிக்கிறான். உள்ளத்தில் நிறைந்துள்ளதையே ஒருவனுடைய வாய் பேசும்.

இருவகையான வீடுகள்

(மத். 7:24-27)

46 "நீங்கள் என்னை ஆண்டவரே, ஆண்டவரே என்று அழைத்தும், நான் சொல்லு கிறபடி நீங்கள் ஏன் செய்கிறதில்லை? 47 என்னிடம் வந்து, என் வார்த்தைகளைக் கேட்டு, அவற்றின்படி செய்கிற ஒவ்வொருவனும் யாரை ஒத்திருப்பான் என்பதை உங்களுக்குக் காண்பிக்கிறேன். 48 ஆழமாகத் தோண்டி, கற்பாறையின்மேல் அடித்தளமிட்டு, வீடு கட்டின மனிதன் அவன் ஒத்திருப்பான். வெள்ளம் வந்தபோது, நீரோட்டம் அந்த வீட்டின்மேல் மோதியும், அதை அசைக்க இயலவில்லை; ஏனெனில், அது நன்றாய்க் கட்டப்பட்டிருந்தது. 49 என் வார்த்தைகளைக் கேட்டும் அவற்றின்படி செய்யாதவனோ அடித்தளமில்லாமல் மண்ணின்மேல் வீடு கட்டினவனை ஒத்திருப்பான். நீரோட்டம் அதன்மேல் மோதினவுடனே அது விழுந்தது; அந்த வீடு முற்றிலும் அழிந்தது." என்றார்.

நூற்றுவர் தலைவனின் வேலைக்காரன்

குணமடைதல்

(மத். 8:5-13; யோ. 4:43-54)

7 இவற்றையெல்லாம் மக்களுக்குச் சொல்லி முடித்தபின் இயேசு கப்பர் நகருக்குச் சென்றார். 2 அங்கே நூற்றுவர் தலைவன் ஒருவனுடைய வேலைக்காரன் நோயுற்றுச் சாகுந்தறுவாயிலிருந்தான்; அவன் அந்தத் தலைவனுக்கு அருமையர்னவன். 3 அந்தத் தலைவன் இயேசுவைப் பற்

6:46 மத். 7:21 7:5 திருத்தது. 10:1, 22.

றிக் கேள்விப்பட்டபோது, அவர் வந்து தன் வேலைக்காரனைக் குணப்படுத்த வேண்டும் என்று அவரை வேண்டிக்கொள்ள யூதரின் மூப்பர் சிலரை அவரிடம் அனுப்பினான். 4 அவர்கள் இயேசுவினிடம் வந்து, "நீர் இந்த உதவி செய்கிறதற்கு அவர் தகுதியுள்ளவர்; 5 நம்முடைய இனத்தை நேசிக்கிறார், எங்களுக்கு ஒரு தொழுகைக்கூடத் தையும் கட்டியிருக்கிறார்" என்று சொல்லி அவரை வருந்தி அழைத்தார்கள். இயேசு அவர்களோடு போனார். 6 வீட்டுக்குச் சற்றுத் தொலைவில் இருந்தபோது, நூற்றுவர் தலைவன் தன் நண்பர் சிலரை அவரிடம் அனுப்பி, "ஐயா, உமக்கு இந்தத் தொந்தரவு வேண்டாம், நீர் என் வீட்டிற்குள் வர நான் தகுதியற்றவன். 7 ஆகையால் உம்மிடம் வரவும் எனக்குத் தகுதியிருப்பதாக நான் எண்ணவில்லை; ஆனாலும், ஒரு வார்த்தை சொல்லும்; அப்பொழுது என் வேலைக்காரன் குணமடைவான். 8 நான் அதிகாரத்துக்குக் கீழ்ப்பட்ட மனிதன்தான், எனக்குக் கீழேயும் படைவீரர் உண்டு; நான் ஒருவனிடம், 'போ' என்கிறேன், அவன் போகிறான்; வேறொருவனிடம், 'வா' என்கிறேன், அவன் வருகிறான்; என் அடிமையிடம், 'இதைச் செய்' என்கிறேன், அவன் செய்கிறான் என்று சொல்லுங்கள்" என்றான். 9 இயேசு இவற்றைக் கேட்டு அவனைக் குறித்து வியப்படைந்து, தமக்குப் பின் வந்துகொண்டிருந்த கூட்டத்தைத் திரும்பிப் பார்த்து, "இத்தகைய நம்பிக்கையை நான் இஸ்ரவேல் மக்களிடையிலும் கண்டதில்லை என்று உங்களுக்குச் சொல்லுகிறேன்" என்றார். 10 அனுப்பப்பட்டவர்கள் வீட்டிற்குத் திரும்பி வந்தபோது, வேலைக்காரன் குணமடைந்திருப்பதைக் கண்டார்கள்.

நாயின் ஊர்க் கைம்பெண்ணின் மகன்

உயிர்த்தெழுதல்

11 அதற்குப் பிறகு இயேசு நாயின் என்னும் ஓர் ஊருக்குப் போனார். அவருடைய சீடரும் திரளான மக்களும் அவருடன் போனார்கள். 12 அவர் ஊரின் வாயிலை நெருங்கினபோது, சிலர் இறந்துபோன ஒருவனைத் தூக்கிக்கொண்டு வெளியே வந்து கொண்டிருந்தனர். அவன் தாய்க்கு ஒரே மகன், அவளும் ஒரு கைம்பெண்; அவளுடன் ஊராராள் பலர் பெருங்கூட்டமாய் இருந்தனர். 13 ஆண்டவர் அவளைப் பார்த்தபோது, அவன்மேல் மனவுருக்கங் கொண்டு, "அழாதே" என்று சொன்னார்; 14 பாடை அருகில் சென்று அதைத் தொட்டார்; அதைச் சுமந்து வந்தவர்கள் நின்றார்கள். அப்பொழுது அவர், "இளை

எனே, உனக்குச் சொல்லுகிறேன்: எழுந்திரு' என்றார். 15 இறந்தவன் எழுந்து உட்கார்ந்து பேசத் தொடங்கினான்; அவர் அவனைத் தாயினிடம் ஒப்புவித்தார். 16 அவ்வரையும் அச்சம் ஆட்கொள்ள, "நம்மிடையே இறைவாக்குரைக்கும் ஒருவர்தான் நியிருக்கிறார், கடவுள் தம்முடைய மக்களைத் தேடி வந்திருக்கிறார்" என்று சொல்லிக் கடவுளைப் புகழ்ந்தார்கள். 17 அவரைப் பற்றிய இந்தச் செய்தி யூதேயா நாடு முழுவதிலும் சுற்றுப்புறமெங்கும் பரவிற்று.

திருமுழுக்குநர் யோவானிடமிருந்து வந்த தூதுவர்

(மத். 11:2-19)

18 இவை அனைத்தையும் யோவானுடைய சீடர்கள் அவரிடம் அறிவித்தார்கள். அப்பொழுது யோவான் தம் சீடருள் இருவரை ஆண்டவரிடம் அனுப்பி, 19 "வரவேண்டியவர் * நீர்தானா? அல்லது வேறொருவருக்காக நாங்கள் எதிர்நோக்கியிருக்க வேண்டுமா?" என்று கேட்கும்படி சொன்னார். 20 அவர்கள் அவரிடம் வந்து, "வரவேண்டியவர் நீர்தானா, அல்லது வேறொருவருக்காக நாங்கள் எதிர்நோக்கியிருக்க வேண்டுமா என்று கேட்கும்படி திருமுழுக்குநர் யோவான் எங்களை உம்மிடம் அனுப்பினார்" என்றார்கள். 21 அவர் அந்தச் சமயத்தில் பிணிகள், கொடிய நோய்கள், பொல்லாத ஆவிகள் இவற்றினின்று பலரைக் குணமாக்கி, குருடர் பலருக்குப் பார்வை அளித்துக்கொண்டிருந்தார். 22 பிறகு அவர் அவர்களிடம், "நீங்கள் இப்போது பார்த்தவற்றையும் கேட்டவற்றையும் யோவானிடம் போய் அறிவியுங்கள்; குருடர்கள் பார்வையடைகிறார்கள், முடவர்கள் நடக்கிறார்கள், தொழுநோயுள்ளவர்கள் குணமடைகிறார்கள், செவிடர்கள் கேட்கிறார்கள், இறந்தவர்கள் உயிரோடு எழுப்பப்படுகிறார்கள், எளியவருக்கு அருட்செய்தி அறிவிக்கப்படுகிறது. 23 என்னை நம்புவதற்கு எவன் எவ்வகைத் தடையும் காணவில்லையோ அவன் நற்பெறு பெற்றவன்" என்றார்.

24 யோவானுடைய தூதுவர் போன பின்பு, அவர் யோவானைக் குறித்து மக்களிடம், "எதைப் பார்க்க நீங்கள் பாலை நிலத்திற்குச் சென்றீர்கள்? காற்றினால் அசையும் நாணலையா? 25 அல்லவென்றால் எதைப் பார்க்கச் சென்றீர்கள்? மெல்லிய ஆடையணிந்த மனிதனையா? அலங்கார ஆடையணிந்து செல்வத்தோடு வாழ்கிறவர்கள் அரச மாளிகைகளில் அல்லவா இருக்கிறார்கள்!

26 அல்லவென்றால் எதைப் பார்க்கச் சென்றீர்கள்? இறைவாக்குரைப்பவரையா? ஆம், இறைவாக்குரைப்பவரைவிட மேம்பட்டவரையே என்று உங்களுக்குச் சொல்லுகிறேன்.

27 'இதோ, என் தூதனை உமக்கு முன்னால் அனுப்புகிறேன், அவன் உமக்கு முன்னால் சென்று, உமக்கு வழியை ஆயத்தம் செய்வான்'

என்று எழுதியுள்ள வேத வாக்கியத்தில் குறிக்கப்பட்டவர் இவரே. 28 தாய்க்குப் பிள்ளையாய்ப் பிறந்தவர்களுள் யோவானை விடப் பெரியவர் எவருமில்லை; ஆயினும், கடவுளின் அரசிலுள்ள சிறியவனும் அவரை விடப் பெரியவனென்று உங்களுக்குச் சொல்லுகிறேன்" என்றார். 29 ஆயக்காரர் உட்பட எல்லா மக்களும் இதைக் கேட்டு, "கடவுள் நீதிபரர்" என்பதை ஒப்புக் கொண்டார்கள். ஏனென்றால், அவர்கள் யோவானுடைய திருமுழுக்கைப் பெற்றிருந்தார்கள். 30 பரிசேயரும் நீதிச்சட்ட அறிஞர்களுமோ அவரிடம் திருமுழுக்குப் பெறு திருந்ததால் தங்களுக்கான கடவுளின் திட்டத்தைக் கெடுத்துக்கொண்டார்கள்.

31 பின்னும் இயேசு, "இந்தத் தலைமுறையை எதற்கு ஒப்பிடுவேன்? 32 இவர்கள் எதைப்போல இருக்கிறார்கள்? சந்தை வெளியில் உட்கார்ந்துகொண்டு ஒருவரை யொருவர் கூப்பிட்டு,

'உங்களுக்குக் குழல் ஊதினோம், நீங்கள் கூத்தாடவில்லை; ஒப்பாரி வைத்தோம், நீங்கள் அழவில்லை'

என்று சொல்லுகிற பிள்ளைகளைப்போல இருக்கிறார்கள். 33 திருமுழுக்குநர் யோவான் வந்தார்; அவர் அப்பம் உண்ணவில்லை; திராட்சை இரசம் அருந்தவில்லை. நீங்கள் அவரைப் பேய்பிடித்தவன் என்கிறீர்கள். 34 மனுமைந்தர் வந்தார்; அவர் உணவும் பானமும் அருந்துகிறார். நீங்கள், 'இந்த மனிதன் பெருந்தினிக்காரன், குடிகாரன், † ஆயக்காரருக்கும் பாவிசுக்கும் தோழன்' என்கிறீர்கள். 35 தெய்வ ஞானம் நியாயமானதென்று அதை ஏற்றுக்கொண்ட யாவராலும் ஒப்புக்கொள்ளப்படுகிறது" என்றார்.

பாவியான பெண்ணுக்கு மன்னிப்பளித்தல்

36 பரிசேயருள் ஒருவன் இயேசுவைத் தன்னோடு விருந்துண்ண வேண்டுமென்று

* யூதர் எதிர்நோக்கிய மீட்பர்.

† மத். 5:46 அடிக்குறிப்பைப் பார்க்க.

7:16 மத். 16:14-16. 7:22 ஏசா. 35:5, 6; 61:1; திருத்தாது. 3:8. 7:27 மலா. 3:1. 7:29, 30 மத். 21:32; லூக். 3:19.

கேட்டுக்கொண்டான். அவர் அந்தப் பரிசேயனுடைய வீட்டுக்குப் போய் உணவு கொள்ள உட்கார்ந்தார். 37 அந்த ஊரில் பாவியான பெண் ஒருத்தி இருந்தாள். அவர் அந்தப் பரிசேயனுடைய வீட்டில் சாப்பிடுகிறார் என்பதை அவள் அறிந்து, ஒரு வெள்ளைக்கல் பரணியில் நறுமணத் தைலம் கொண்டு வந்து, 38 அவருக்குப் பின்னால் பாதத்தருகில் அழுதுகொண்டு நின்று, அவர் பாதங்களைத் தன் கண்ணீரால் நனைத்து, தன் கூந்தலினால் துடைத்து, அவர் பாதங்களை முத்தமிட்டு, நறுமணத் தைலத்தைப் பூசினாள். 39 அவரை அழைத்த பரிசேயன் அதைக் கண்டு, "இந்த ஆள் இறைவாக்குரைப்பவராய் இருந்தால் தம்மைத் தொடுகிற பெண் யார் என்பதையும், எப்படிப்பட்டவள் என்பதையும் அறிந்திருப்பார். இவள் பாவியாயிற்றே" என்று தனக்குள் சொல்லிக்கொண்டான். 40 இயேசு அவனிடம், "சீமோனே, உனக்கு நான் ஒரு காரியம் சொல்ல வேண்டும்" என்றார். அதற்கு அவன், "சொல்லும், போதகரே" என்றான். 41 அப்பொழுது அவர், "ஒரு வனிடம் இருவர் கடன்பட்டிருந்தனர். ஒருவன் ஐந்துநூறு * திநாரியப் பணமும், மற்றவன் ஐம்பது திநாரியப் பணமும் கொடுக்க வேண்டியதாயிருந்தது. 42 கடனைத் தீர்க்க அவர்களால் இயலாதிருக்கவே, அவன் இருவரையும் மன்னித்துவிட்டான். அவர்களுள் எவன் அவனிடம் மிகுந்த அன்புடையவனாயிருப்பான்? அதைச் சொல்" என்றார். 43 அதற்குச் சீமோன், "எவனுக்கு மிகுதியாக மன்னித்துவிட்டானோ அவனே என்று நினைக்கிறேன்" என்றான். 44 அவர் அவனிடம், "சரியாகத் தீர்ப்பளித்தாய்" என்று கூறி, அந்தப் பெண்ணின் பக்கம் திரும்பி, சீமோனிடம், "இந்தப் பெண்ணைப் பார்த்தாயா? உன் வீட்டிற்குள் வந்தேன், நீ என் கால்களுக்குத் தண்ணீர் தரவில்லை. இவளோ தன் கண்ணீரால் என் பாதங்களை நனைத்துக் கூந்தலினால் அவற்றைத் துடைத்தாள். 45 நீ எனக்கு முத்தம் கொடுக்கவில்லை. இவளோ நான் உள்ளே வந்ததிலிருந்து என் பாதங்களை ஓயாமல் முத்தமிட்டுக்கொண்டிருக்கிறாள். 46 நீ என் தலைக்கு எண்ணெய் பூசவில்லை; இவளோ என் பாதங்களில் நறுமணத் தைலம் பூசினாள். 47 ஆகையால் நான் உனக்குச் சொல்லுகிறேன்: இவள் செய்த பல பாவங்கள் இவளுக்கு மன்னிக்கப்பட்டுள்ளன, இவள் காட்டிய பேரன்பிலிருந்து இது தெரிகிறது. எவனுக்குச் சிறிதளவு மன்னிக்கப்படுகிறதோ, அவன் சிறிதளவே அன்புகாட்டுவான்" என்று சொல்லி, 48 அவளைப் பார்த்து, "உன் பாவங்கள்

உனக்கு மன்னிக்கப்பட்டன" என்று. 49 அப்பொழுது அவரோடு கூடச் சாப்பிட்டவர்கள், "இவர் யார்? பாவங்களையும் மன்னிக்கிறாரே!" என்று தங்களுக்குள்ளே சொல்லிக்கொள்ளலானார்கள். 50 அவர் அந்தப் பெண்ணிடம், "உன் நம்பிக்கை நீ மீட்படையும்படி செய்திருக்கிறது: நீ சமாதானத்தோடு போ" என்று சொன்னார்.

பெண்களின் பணிவிடை

8 அதற்குப்பால் இயேசு ஊர் ஊராய்ச் சென்று கடவுளுடைய அரசின் அருட்செய்தியை அறிவித்துவந்தார். பன்னிருவரும் அவருடன் இருந்தனர். 2 மேலும், பொல்லாத ஆவிகளினின்றும் நோய்களினின்றும் குணமாக்கப்பட்டிருந்த பெண்கள் சிலரும், ஏழு பேய்கள் நீங்கின மகதலேனாள் என்ற மரியாளும், 3 ஏரோதுவின் காரியக் காரனான கூசா என்பவனின் மனைவியோவன்னாளும், குசன்னாளும், மற்றும் பல பெண்களும் அவர்களோடு இருந்தார்கள். இவர்கள் தங்கள் பொருள்களைக் கொண்டு அவர்களுக்குப் பணிவிடை செய்துவந்தார்கள்.

விதை விதைப்பவன்

(மத். 13:1-9; மாற். 4:1-9)

4 பற்பல ஊர்களிலிருந்து திரளான மக்கள் ஒன்றுகூடி இயேசுவின் வீட்டில் வந்தபோது, அவர் உவமை மூலமாக இவ்வாறு பேசினார்: 5 "விதைப்பவன் ஒருவன் விதை விதைக்கச் சென்றான். அவன் விதைக்கையில் சில விதைகள் பாதையில் விழுந்து மிதியுண்டன. வானத்துப் பறவைகள் வந்து அவற்றைத் தின்றுவிட்டன. 6 சில விதைகள் கற்பாறையின்மேல் விழுந்தன; அவை முளைத்தபின் அங்கேசுரமில்லாமையால் உலர்ந்துபோயின. 7 சில விதைகள் முட்செடிகளினிடையே விழுந்தன; முட்செடிகள் கூடவே வளர்ந்து அவற்றை நெருக்கிவிட்டன. 8 சில விதைகள் நல்ல நிலத்திலும் விழுந்தன, அவை வளர்ந்து நூறு மடங்கான பலனைத் தந்தன." இவற்றைச் சொல்லி, "கேட்டுணரும் காதுள்ளவன் இதைக் கவனித்துக் கொள்ளட்டும்" என்று உரத்துச் சொன்னார்.

உவமையின் கருத்து

(மத். 13:10-17; மாற். 4:10-20)

9 "இந்த உவமையின் கருத்து என்ன?" என்று அவருடைய சீடர்கள் அவரிடம் கேட்டார்கள். 10 அதற்கு அவர், "கடவுளுடைய அரசைப் பற்றிய மறைசெய்திகளை அறியும் நற்பேறு உங்களுக்கு அருளப்பட்டி

* மத். 20:2 அடிக்குறிப்பைப் பார்க்க.

ருக்கிறது. மற்றவர்களுக்கோ, அவர்கள் கண்டும் காணாதவர்களாயும் கேட்டும் உணராதவர்களாயும் இருக்க. அவை உவமைகளாக அளிக்கப்படுகின்றன. 11 இந்த உவமையின் கருத்து இதுவே: விதை கடவுளின் வார்த்தை. 12 பாதையில் உள்ளவர்கள் தெய்வ வார்த்தையைக் கேட்டவர்கள்; அவர்கள் நம்பி மீட்புப் பெறாதபடி பிசாசு வந்து அந்த வார்த்தையை அவர்கள் உள்ளத்திலிருந்து எடுத்துவிடுகிறான். 13 கற்பாறையின்மேல் உள்ளவர்கள் கேட்கும்போது மகிழ்ச்சியோடு தெய்வ வார்த்தையை ஏற்றுக்கொள்ளுகிறார்கள்; ஆயினும், இவர்களுக்குள் அது வேர்கொள்ளாததால், இவர்கள் சிறிது காலம் மட்டும் நம்பி, சோதனைக் காலத்தில் வழுவிப்போகிறார்கள். 14 முட்செடிகளுக்குள் விழுந்த விதை, தெய்வ வார்த்தையைக் கேட்டும் கவலை, செல்வம், உலக இன்பம் ஆகியவற்றால் வரவர நெருக்கப்பட்டு, பலன் கொடாமற் போகிறவர்களைக் குறிக்கும். 15 நல்ல நிலத்தில் விழுந்த விதையோ, தெய்வவார்த்தையைக் கேட்டு, அதைச் செம்மையான நல்ல உள்ளத்தில் பதியவைத்துத் தளராத ஊக்கத்துடன் பலன் தருகிறவர்களைக் குறிக்கும்.

விளக்கு எதற்காக?

(மாற். 4:21-25)

16 "எவனும் விளக்கை ஏற்றி அதை ஒரு பாத்திரத்தினால் மூடுவதில்லை, கட்டினின் கீழே வைப்பதுமில்லை; உள்ளே வருவோருக்கு வெளிச்சம் தெரியும்படி அதை விளக்குத் தண்டின் மீதுதான் வைப்பான். 17 வெளியரங்கமாகாத இரகசியமும்மில்லை; வெளிப்பட்டு அறியப்படாத மறைசெய்தியும்மில்லை. 18 ஆகையால், நீங்கள் எப்படித் தெய்வ வார்த்தையைக் கேட்கிறீர்கள் என்பதைக் குறித்துக் கவனமாயிருங்கள்; உள்ளவனெவனோ அவனுக்குக் கொடுக்கப்படும்; இல்லாதவனெவனோ அவனிடமிருந்து தனக்குண்டென்று அவன் நினைப்பதும் எடுத்துக்கொள்ளப்படும்" என்றார்.

இயேசுவின் உண்மையான உறவினர்

(மத். 12:46-50; மாற். 3:31-35)

19 இயேசுவின் தாயாரும் சகோதரரும் அவரிடம் வந்தனர். கூட்டம் பெரியதாயிருந்ததால் அவரண்டையில் சேர அவர்களால் இயலவில்லை. 20 "உம்முடைய தாயாரும் உம்முடைய சகோதரரும் உம்மைப் பார்க்க வேண்டுமென்று வெளியே நிற்கின்றனர்" என்று அவருக்கு அறிவிக்கப்பட்டது. 21 அதற்கு அவர், "கடவுளு

டைய வார்த்தையைக் கேட்டு அதன்படி செய்பவர்களே எனக்குத் தாயும் சகோதரருமாவார்கள்" என்று அவர்களிடம் சொன்னார்.

கடற் கொந்தளிப்பை அடக்குதல்

✓ (மத். 8:23-27; மாற். 4:35-41)

22 பிறகு ஒருநாள் இயேசு தம் சீடரோடு ஒரு படகில் ஏறினர். "கடலின் அக்கரைக்குப் போவோம் வாருங்கள்" என்று அவர் அவர்களிடம் சொல்ல, அவர்கள் அப்படியே படகை ஒட்டினார்கள். 23 படகு ஒடுகையில் அவர் தூங்கிவிட்டார். அப்பொழுது புயற்காற்றுக் கடலில் வீச, அவர்கள் அமிழ்ந்துபோகும் இக்கட்டான நிலையில் இருந்தார்கள். 24 அவர்கள் அவரை அணுகி, "ஐயா, ஐயா, மடிந்து போகிறோம்!" என்று அவரை எழுப்பினார்கள். அவர் விழித்தெழுந்து காற்றையும் தண்ணீரின் கொந்தளிப்பையும் அட்டிடினர்; அவை தணிந்தன; அமைதியும் உண்டாயிற்று. 25 அவர் அவர்களை நோக்கி, "எங்கே உங்கள் நம்பிக்கை?" என்றார். அவர்கள் அச்சமுற்று "இவர் யாராய் இருக்கக்கூடும்! காற்றிற்கும் கடலுக்கும் கட்டளையிடுகிறார், அவையும் இவருக்குக் கீழ்ப்படிகின்றனவே!" என்று ஒருவருக்கொருவர் சொல்லி வியப்படைந்தார்கள்.

பேய் பிடித்தவனைக் குணமாக்குதல்

✓ (மத். 8:28-34; மாற். 5:1-20)

26 பிறகு அவர்கள் கலிலேயாவுக்கு எதிரேயுள்ள கெரசேனார் நாட்டுக்குப் போனார்கள். 27 இயேசு கரையில் இறங்கினபோது பேய்கள் பிடித்திருந்த அவ்வுரான் ஒருவன் அவருக்கு எதிரில் வந்தான்; அவன் நெடுங்காலமாக ஆடை அணியாதிருந்தவன், வீட்டில் தங்காமல் கல்லறைகளில் தங்கினவன். 28 அவன் இயேசுவைக் கண்டதும், கூக்குரலிட்டு, அவர்முன் விழுந்து, "இயேசுவே உன்னதமான கடவுளின் மைந்தரே, என்னிடம் உமக்கு என்ன வேலை? என்னை வதைக்காதிருக்க உம்மை வேண்டிக் கொள்கிறேன்" என்று உரத்த குரலில் சொன்னான். 29 ஏனென்றால், அகத்த ஆவி அந்த மனிதனை விட்டுப் போகும்படி அவர் கட்டளையிட்டுக் கொண்டிருந்தார். அது முன்பு பன்முறை அவனைப் பிடித்ததுண்டு. அவன் சங்கிலிகளினாலும் விலங்குகளினாலும் கட்டுண்டு காவல் செய்யப்பட்டிருந்தும் கட்டுகளை முறித்து விட்டிருந்தான்; பேயினால் அவன் பாலை நிலத்திற்குத் துரத்தப்பட்டுமிருந்தான். 30 இயேசு அவனைப் பார்த்து, "உன் பெயர் என்ன?" என்று கேட்டார். அவன், "இலே

* ரோம இராணுவத்தில் ஏறத்தாழ 6,000 போர்வீரர் அடங்கிய ஒரு படைப் பிரிவு.

8:16 மத். 5:15; லூக். 11:33; யோ. 8:12. 8:17 மத். 10:26; லூக். 12:2. 8:18 மத். 25:29; மாற். 4:24, 25; லூக். 19:26. 8:21 எசே. 33:31.

கியோன்'' என்றான். ஏனென்றால், பல பேய்கள் அவனுக்குள் புகுந்திருந்தன. 31 அவை தங்களைப் பாதாளக் குழிக்குள் போகக் கட்டளையிடாதபடி அவரை வேண்டிக்கொண்டன. 32 அங்கே ஒரு மலையில் பன்றிகள் பெருங்கூட்டமாய் மேய்ந்து கொண்டிருந்தன. அவற்றிற்குள் செல்லத் தங்களுக்கு விடை கொடுக்கும்படி பேய்கள் அவரை வேண்டிக்கொள்ள, அவரும் விடைகொடுத்தார். 33 பேய்கள் அந்த மனிதனை விட்டு வெளியேறி, பன்றிகளுக்குள் புகுந்தன. அப்பொழுது பன்றிக்கூட்டம் ஓடிச் செங்குத்துப் பாறையின் விளிம்புக்குக் கீழே கடலில் பாய்ந்து அமிழ்ந்துபோயிற்று. 34 அவற்றை மேய்த்துக்கொண்டிருந்தவர்கள் நடந்ததைக் கண்டு ஓடிப்போய் ஊரிலும் சுற்றுப்புறங்களிலும் அதை விளம்பரப்படுத்தினார்கள். 35 நடந்ததைப் பார்க்கும்படி மக்கள் ஊருக்கு வெளியே வந்தார்கள். அவர்கள் இயேசுவினிடம் வந்தபோது, பேய்கள் நீங்கப்பெற்ற மனிதன் ஆடை அணிந்து, தன்னுணர்வோடு இயேசுவின் பாதத்தருகில் உட்கார்ந்திருப்பதைக் கண்டு திகிலடைந்தார்கள். 36 நடந்ததை நேரில் கண்டவர்கள், பேய்கள் பிடித்திருந்தவன் எவ்வாறு குணமடைந்தானென்று அவர்களுக்கு அறிவித்தார்கள். 37 அப்பொழுது கெரேசேன குடைய நாட்டின் சுற்றுப்புறத்திலிருந்த மக்களெல்லாரும் மிகவும் திகிலடைந்ததால், தங்களை விட்டுப் போய்விடும்படி அவரை வேண்டிக்கொண்டனர். அவ்வாறே அவரும் படகில் ஏறித் திரும்பிப் போனார். 38 அப்பொழுது பேய்கள் நீங்கின மனிதன் தன்னை அவரோடு இருக்க விடும்படி அவரிடம் வேண்டினான். 39 ஆனால் அவர், "நீ உன் வீட்டிற்குத் திரும்பிப்போய், கடவுள் உனக்குச் செய்ததையெல்லாம் விவரித்துக் கூறு" என்று சொல்லி, அவனை அனுப்பிவிட்டார். அப்படியே அவன் போய் இயேசு தனக்குச் செய்ததையெல்லாம் ஊரெங்கும் அறிவித்தான்.

பெரும்பாடுள்ள பெண் குணமடைதலும்
யவீருவின் மகள் உயிர்பெற்றெழுதலும்
(மத். 9:18-26; மாற். 5:21-43)

40 இயேசு திரும்பிவந்தபோது திரளான மக்கள் அவரை வரவேற்றார்கள். ஏனெனில், எல்லாரும் அவருக்காகக் காத்துக் கொண்டிருந்தனர். 41 தொழுகைக்கூடத் தலைவனாகிய யவீரு என்ற பெயருள்ள ஒரு வன் வந்து, இயேசுவின் காலடியில் விழுந்து தன் வீட்டுக்கு வரும்படி அவரை வேண்டிக்கொண்டான். 42 ஏனென்றால், பன்னிரண்டு வயதுள்ள அவனுடைய ஒரே மகள்

சாகுந்தறுவாயில் இருந்தாள், அவர் போகையில் திரளான மக்கள் அவரைச் சூழ நெருக்கிக்கொண்டு சென்றார்கள்.

43 ஒரு பெண் பன்னிரண்டு ஆண்டுகளாகப் பெரும்பாடுள்ளவளாய் இருந்தாள், அவளைக் குணப்படுத்த எவராலும் இயலவில்லை. 44 அவள் அவருக்குப் பின்னால் சென்று அவருடைய ஆடையின் ஓரத்தைத் தொட்டாள்; உடனே அவளுடைய பெரும்பாடு நின்றது. 45 இயேசு, "என்னைத் தொட்டது யார்?" என்று கேட்டார். எல்லாரும் மறுத்தபோது, *பேதுரு, "ஐயரே, திரளான மக்கள் உம்மைச் சூழ்ந்து நெருக்கிக்கொண்டிருக்கிறார்களே!" என்றார். 46 அதற்கு இயேசு, "என்னை யாரோ ஒருவர் தொட்டிருக்க வேண்டும். ஏனெனில், என்னிலிருந்து வல்லமை வெளிப்பட்டதை நான் உணர்ந்தேன்" என்றார். 47 அந்தப் பெண், தான் அவருக்கு மறைவாயில்லை என்பதைக் கண்டு, நடுக்கத்துடன் அவர்முன் விழுந்து, தான் அவரைத் தொட்ட காரணத்தையும், உடனே குணமடைந்ததையும் எல்லா மக்கள் முன்னிலையிலும் அவருக்கு அறிவித்தாள். 48 அவர் அவனிடம், "மகளே, உன் நம்பிக்கை உன்னைக் குணமாக்கியிருக்கிறது, நீ சமாதானத்தோடு போ" என்றார்.

49 அவர் அப்படிப் பேசிக்கொண்டிருக்கையில் தொழுகைக்கூடத் தலைவனுடைய வீட்டிலிருந்து ஒருவன் வந்து அவனிடம், "உம்முடைய மகள் இறந்துபோய்விட்டாள். இனிப் போதகரைத் தொந்தரவு செய்ய வேண்டாம்" என்றான். 50 இயேசுவும் அதைக் கேட்டு, அவனிடம், "அஞ்சாதே, நம்பிக்கையை மட்டும் விடாதே. அப்பொழுது அவள் நலத்தோடிருப்பாள்" என்றார். 51 அவர் வீட்டிற்குள் சென்றபோது, பேதுரு, யோவான், யாக்கோபு, பெண்ணின் தாய் தகப்பன் ஆகியோரைத் தவிர வேறொருவரும் தம்முடன் வர அவர் இடந்தரவில்லை. 52 எல்லாரும் அவளுக்காக அழுது மாரடித்துக்கொண்டிருந்தனர். அவர், "அழாதீர்கள், அவள் சாகவில்லை, உறங்குகிறாள்" என்றார். 53 அவள் செத்துப்போனாள் என்று அவர்களுக்குத் தெரிந்திருந்ததால் அவர்கள் அவரைப் பார்த்து நகைத்தார்கள். 54 அவரோ அவளுடைய கையைப் பிடித்து, "பெண்ணே, எழுந்திரு" என்று சொல்லிக் கூப்பிட, அவளுடைய உயிர் திரும்பி வந்தது. 55 உடனே அவள் எழுந்திருந்தாள். அவளுக்குச் சாப்பாடு கொடுக்கக் கட்டளையிட்டார். 56 அவளுடைய பெற்றோர் திகைத்துப்போயினர். நடந்ததை எவருக்கும் சொல்லாதிருக்கும்படி அவர் அவர்களுக்குக் கட்டளையிட்டார்.

* பேதுருவும் அவரோடிருந்தவர்களும் என்பது ஒரு சில பிரதிகளின் பாடம்.

பன்னிருவரையும் திருப்பணிக்கு அனுப்புதல்
(மத். 10:5-15; மாற். 6:7-13)

9 இயேசு பன்னிருவரையும் ஒன்றாய் வரவழைத்து, எல்லாப் பேய்களையும் அடக்கவும், நோய்களைத் தீர்க்கவும் அவர்களுக்கு வல்லமையும் அதிகாரமும் கொடுத்து, 2 கடவுளின் அரசை விளம்பரப்படுத்தவும், பிணியாளிகளைக் குணமாக்கவும் அவர்களை அனுப்பினார். 3 அனுப்பினபோது அவர் அவர்களிடம், "வழிக்கு நீங்கள் ஒன்றையும் எடுத்துக்கொண்டு போக வேண்டாம். கைத்தடி, பை, சாப்பாடு, பணம் ஆகிய எதுவும் வேண்டாம்; சட்டைகளும் ஒருவருக்கு இரண்டு வேண்டாம். 4 எந்த வீட்டில் தங்கப் போகிறீர்களோ அங்கேயே தங்கியிருங்கள்; அங்கிருந்தே புறப்படுங்கள். 5 உங்களை ஏற்றுக்கொள்ளாதவர்கள் எவர்களோ அவர்களுடைய ஊரை விட்டு நீங்கள் புறப்படும்போது, அவர்களை எச்சரிக்கும் வகையில் உங்கள் கால்களில் படிந்துள்ள தூசியை உதறிவிடுங்கள்" என்று சொன்னார். 6 அவர்கள் புறப்பட்டு ஊர் ஊராய்ச் சென்று, எங்கும் அருட்செய்தியை அறிவித்துப் பிணியாளிகளைக் குணமாக்கினார்கள்.

ஏரோதுவின் திகைப்பு

(மத். 14:1-12; மாற். 6:14-29)

7 நடந்துகொண்டிருந்த எல்லாவற்றையும் சிற்றரசன் ஏரோது கேள்விப்பட்டான். சிலர் யோவான் இறந்தோரிடமிருந்து எழுந்துவிட்டார் என்றும், 8 சிலர் எலியா தோன்றியிருக்கிறார் என்றும், சிலர் பண்டைக் காலத்து இறைவாக்குரைப்போருள் ஒருவர் உயிர்த்தெழுந்துவிட்டார் என்றும் பேசிக்கொண்டபடியால், அவன் திகைப்படைந்து, 9 "யோவான் தலையை நானே வெட்டிச் செய்தேன்; ஆனால், இத்தகைய காரியங்களைச் செய்வதாக நான் கேள்விப்படும் இவர் யார்?" என்று சொல்லிக் கொண்டான்; அவரைப் பார்க்கவும் விரும்பினான்.

ஐயாயிரம் பேருக்கு உணவளித்தல்

(மத். 14:13-21; மாற். 6:30-44;

யோ. 6:1-15)

10 திருத்தாதுவர்கள் திரும்பி வந்து, தாங்கள் செய்த யாவற்றையும் அவருக்கு விவரித்துச் சொன்னார்கள். அவர் அவர்களை கூட்டிக்கொண்டு அவர்களோடு தனித்திருக்கப் பெத்சாயிதா என்னும் ஊருக்குப்

போனார். 11 திரளான மக்கள் அதை அறிந்து, அவரைத் தொடர்ந்து சென்றார்கள். அவர்களை அவர் வரவேற்று, கடவுளின் அரசைப்பற்றி அவர்களோடு பேசினார். 12 குணமடைவதற்காக வந்தவர்களைக் குணப்படுத்தினார். பொழுது சாயும் நேரத்தில், பன்னிருவரும் அவரை அணுகி, "நாம் இருக்கிற இடம் மனித நடமாட்டமில்லாத இடம்; இந்த மக்கள் சுற்றிலுமிருக்கிற ஊர்களுக்கும் பட்டிகளுக்கும் போய்த் தங்கவும், தங்களுக்கு உணவுப் பொருள்களைத் தேடிக் கொள்ளவும் அவர்களை அனுப்பிவிடும்" என்றனர். 13 அதற்கு அவர், "நீங்களே அவர்களுக்கு ஏதாவது சாப்பிடக் கொடுங்கள்" என்றார். அப்பொழுது அவர்கள், "எங்களிடம் இருப்பதெல்லாம் ஐந்து அப்பங்களும் இரண்டு மீன்களுமே; அதற்கு மேலில்லை, நாங்கள் போய் இந்த மக்கள் எல்லாருக்கும் உணவு வாங்கி வந்தால்தான் முடியும்" என்றார்கள். 14 அங்கே ஏறத்தாழ ஐயாயிரம் ஆண்கள் இருந்தார்கள். அவர் தம் சீடரை நோக்கி, "இவர்களைப் பந்திக்குச் சுமார் ஐம்பது பேராக உட்காரவைத்துக் கொள்" என்றார். 15 அவர்கள் அப்படியே செய்து எல்லாரையும் உட்காரவைத்தார்கள். 16 அப்பொழுது அவர் அந்த ஐந்து அப்பங்களையும் இரண்டு மீன்களையும் எடுத்து வானத்தை நிமிர்ந்து பார்த்து, துதிசெலுத்தி, பிட்டு, சீடரிடம் கொடுத்துக் கொண்டிருக்க, அவர்களும் மக்களுக்கும் பரிமாறினார்கள். எல்லாரும் வயிரூர உண்டனர். 17 அவர்கள் சாப்பிட்டு மீன்துணிக்கைகளைப் பன்னிரண்டு கூடைகள் நிறைய எடுத்தார்கள்.

இயேசுவைப்பற்றிப் பேசுரு கூறியது

(மத். 16:13-19; மாற். 8:27-29)

18 பிறகு ஒரு சமயம் இயேசு தனி ஜெபம் செய்து கொண்டிருக்கையில், சீடர்களும் பக்கத்தில் இருந்தார்கள். அப்பொழுது அவர் அவர்களிடம், "மக்கள் என்னை யார் என்று சொல்லுகிறார்கள்?" என்று கேட்டார். 19 அதற்கு அவர்கள், "திருமுழுக்குநர் யோவான் என்று சொல்லுகிறார்கள், சிலரோ எலியா என்றும், வேறு சிலர் பண்டைக் காலத்து இறைவாக்குரைப்போருள் ஒருவர் உயிர்த்தெழுந்துவிட்டார் என்றும் சொல்லுகின்றனர்" என்றார்கள். 20 அவர் அவர்களிடம், "நீங்கள் என்னை யார் என்று சொல்லுகிறீர்கள்?" எனக் கேட்டார். பேசுரு, "நீர் கடவுளின் மேசியா" என்றார். 21 அப்பொழுது அவர், "இதை நீங்கள் யாருக்கும் சொல்லக்கூடாது" என்று கண்டிப்பாகக் கட்டளையிட்டார்.

9:5 திருத்தாது. 13:51. 9:3-5 லூக். 10:4-11. 9:19 மத். 14:1, 2; மாற். 6:14, 15; லூக். 9:7, 8.

9:7, 8 மத். 16:14; மாற். 8:28; லூக். 9:19. 9:20 யோ. 6:68, 69.

இயேசு தம் பாடுகளையும் மரணத்தையும் முன்னறிவித்தல்

(மத். 16:20-28; மாற். 8:30-9:1)

22 மேலும், "மனுமைந்தர் பாடுகளடைந்து, மூப்பராலும் தலைமை ஆசாரியர்களாலும் வேத அறிஞர்களாலும் தகாதவரென்று தள்ளப்பட்டு, கொலையுண்டு, மூன்றாம் நாளில் எழுப்பப்பட வேண்டும்" என்றும் சொன்னார். 23 பிறகு அவர் எல்லாரையும் நோக்கி, "ஒருவன் என்னைப் பின்பற்றி வர விரும்பினால், அவன் தன்னைத் தான் வெறுத்து, தனக்குரிய சிலுவையை நாள்தோறும் எடுத்துக்கொண்டு, என்னைப் பின்பற்றி வரட்டும். 24 எவன் தன் உயிரைப் பாதுகாத்துக்கொள்ள விரும்புகிறானோ அவன் அதை இழந்து விடுவான்; என் பொருட்டுத் தன் உயிரை எவன் இழக்கிறானோ அவன் அதைப் பாதுகாத்துக்கொள்ளுவான். 25 மனிதன் உலகம் முழுவதையும் ஊதியமாகப் பெற்றாலும், அவன் தன்னையே இழந்து தனக்குக் கேடு விளைவித்துக்கொண்டால், அவன் அடையும் பயன் என்ன? 26 எவனாவது என்னைக் குறித்தும் என் வார்த்தைகளைக் குறித்தும் வெட்கப்பட்டால் அவனைக் குறித்து மனுமைந்தரும், தமக்கும் விண்ணகத் தந்தைக்கும் தூய தூதருக்கும் உரிய மாட்சிமையில் வரும்போது வெட்கமடைவார். 27 இங்கே நிற்கிறவர்களுள் சிலர் கடவுளின் அரசைக் காணாமுன் மரணம் அடையப்போவதில்லை என்று திட்டமாக உங்களுக்குச் சொல்லுகிறேன்" என்றார்.

இயேசு மறுதோற்றமடைதல்

(மத். 17:1-8; மாற். 9:2-8)

28 இந்த வார்த்தைகளை அவர் சொல்லி ஏறக்குறைய எட்டு நாள் ஆனபின், அவர் பேதுருவையும், யோவானையும், யாக்கோபையும் கூட்டிக்கொண்டு, ஜெபம் செய்வதற்கு ஒரு மலையின்மேல் ஏறினர். 29 அவர் ஜெபம் செய்கையில் அவருடைய முகத்தோற்றம் மாறிற்று, அவருடைய ஆடை வெண்மையாக மின்னொளி வீசிற்று. 30 மோசே, எலியா ஆகிய இருவர் மாட்சிமையுடன் தோன்றி, அவரோடு உரையாடினர். 31 அவர் எருசலேமில் நிறைவேற்றப்போகும் அவருடைய மரணத்தைப்பற்றிப் பேசிக்கொண்டிருந்தனர். 32 பேதுருவும் அவரோடிருந்தவர்களும் தூக்க மயக்கமாயிருந்தார்கள். அவர்கள் விழித்தபோது அவ

ருடைய மாட்சிமையையும் அவரோடு நின்ற இருவரையும் கண்டார்கள். 33 அவ்விருவரும் அவரை விட்டுப் போகையில் பேதுரு இயேசுவினிடம், "ஐயா, நாம் இங்கேயே இருப்பது நல்லது; உமக்கு ஒன்றும், மோசேயுக்கு ஒன்றும், எலியாவுக்கு ஒன்றுமாக மூன்று கூடாரங்களை நாங்கள் அமைக்கிறோம்" என்று தாம் சொன்னது இன்ன தெனத் தெரியாமலே சொன்னார். 34 இவற்றை அவர் சொல்லிக்கொண்டிருக்கையில் ஒரு மேகம் தோன்றி அவர்கள்மேல் நிழலிட்டது. அவர்கள் அந்த மேகத்தால் குழப்பப்பட்டிருக்கையில் அச்சமுற்றார்கள். 35 அப்பொழுது, "இவரே என் மைந்தர், இவரைத் தேர்ந்துகொண்டேன், இவருக்குச் செவியாயுங்கள்" என்று அந்த மேகத்திலிருந்து ஒரு வாக்குப் பிறந்தது. அந்த வாக்குப் பிறந்தபின் இயேசு மட்டும் காணப்பட்டார். 36 அவர்கள் தாங்கள் கண்டவற்றுள் ஒன்றையும் அந்நாள்களில் எவருக்கும் அறிவிக்கவில்லை, அவற்றைத் தங்கள் மனத்திலேயே வைத்துக்கொண்டிருந்தார்கள்.

அசுத்த ஆவி பிடித்திருந்த இளைஞனைக் குணமாக்குதல்

(மத். 17:14-18; மாற். 9:14-27)

37 மறுநாள் அவர்கள் மலையிலிருந்து இறங்கினபோது, திரளான மக்கள் அவரிடம் வந்தார்கள். 38 கூட்டத்திலிருந்து ஒருவன் உரத்த குரலில், "போதகரே, உம்மைக் கெஞ்சிக் கேட்கிறேன்; என் மகனைக் கண்ணைக்கியருளும், அவன் எனக்கு ஒரே மகன். 39 ஓர் ஆவி அவனைப்பிடித்திருக்கிறது; திடீரென்று அலறுகிறான். அது அவனை அலைக்கழிக்கிறது. வலிப்பு வந்து வாயில் நுரை தள்ளுகிறது. அது அவனை நொறுக்குவது மல்லாமல், எளிதில் அவனை விட்டுப் போவது மில்லை. 40 அதை ஒட்டிவிடும்படி உம்முடைய சீடரை வேண்டிக்கொண்டேன்; ஆனால் அவர்களால் இயலாமற்போயிற்று" என்றான். 41 இதைக் கேட்ட இயேசு, "நம்பிக்கையில்லாத சீர்கெட்ட சமுதாயமே, எவ்வளவு காலம் நான் உங்களோடிருப்பது? எவ்வளவு காலம் உங்களிடம்பொறுமை காட்டுவது? உன் மகனை இங்கே கொண்டுவா" என்றார். 42 அவன்வந்துகொண்டிருக்கையில் பேய் அவனைக் கீழே தள்ளி அலைக்கழித்தது. இயேசு அந்த அசுத்த ஆவியை அதட்டிவிட்டு, பையனைக் குணமாக்கித் தகப்பனிடம் ஒப்புவித்தார். 43 அப்பொழுது எல்லாரும் கடவுளின் மாண்பினைக் கண்டு திகைப்புற்றனர்.

* கிரேக்கச் சொல், உயிர் என்றும் ஆன்மா என்றும் பொருள்படும்.

† "நல்லவேளையாக நாங்கள் இங்கே இருக்கிறோம்" என்றும் மொழிபெயர்க்கலாம்.

‡ இவ்37 என்னுடைய அன்பார்த்த மைந்தர். இவருக்குச் செவியாயுங்கள் என்பது ஒருபிரதிகளின் பாடம். 9:23 மத். 10:38; லூக். 14:27. 9:24 மத் 10:39; லூக். 17:33; யோ. 12:25. 9:35 ஏசா. 42:1; மத். 8:17; 12:18; மாற். 1:11; லூக். 3:22 9:28-35 2 பேது. 1:17, 18.

இயேசு தம் மரணத்தைப்பற்றி மீண்டும்
முன்னறிவித்தல்

(மத். 17:22,23; மாற். 9:30-32)

இயேசு செய்த யாவற்றையும் குறித்து அவரும் விபந்துகொண்டிருக்கையில் அவர் தம்முடைய சீடரிடம், 44 "நீங்கள் இந்த வார்த்தைகளைக் கவனமாகக் கேளுங்கள். மனுமைந்தர் மனிதர் கைகளில் ஒப்புக் கொடுக்கப்படப்போகிறார்" என்றார். 45 அவர் சொன்னதை அவர்கள் விளங்கிக் கொள்ளவில்லை. அவர்கள் உணர்ந்துகொள்ளாதபடி அது அவர்களுக்கு மறைவாயிருந்தது. அதைக் குறித்து அவரிடம் கேட்கவும் அஞ்சினார்கள்.

மிகப் பெரியவன் யார்?

(மத். 18:1-5; மாற். 9:33-37)

46 தங்களுள் மிகப் பெரியவன் யார் என்ற வாதம் ஒன்று அவர்களிடையே எழுந்தது. 47 இயேசு அவர்கள் உள்ளத்தின் சிந்தனையை அறிந்து, ஒரு சிறு பிள்ளையைக் கொண்டு வந்து அதைத் தம்மருகில் நிறுத்தி, 48 "இந்தச் சிறு பிள்ளையை என் பெயரால் எவன் ஏற்றுக்கொள்ளுகிறானோ அவன் என்னை ஏற்றுக்கொள்ளுகிறான்; என்னை எவன் ஏற்றுக்கொள்ளுகிறானோ அவன் என்னை அனுப்பினவரை ஏற்றுக்கொள்ளுகிறான்; உங்களையெல்லாம் எவன் சிறியவனோ அவனே மிகப் பெரியவன்" என்று அவர்களிடம் சொன்னார்.

உங்களுக்கு விரோதமாக இராதவன்
உங்கள் சார்பாக இருக்கிறான்

(மாற். 9:38-40)

49 இதைக் கேட்ட யோவான், "ஐயா, ஒருவன் உமது பெயரால் பேய்களை ஒட்டுவதைக் கண்டோம். அவன் எங்குளோடு சேர்ந்து உம்மைப் பின்பற்றி வராதவன். ஆகையால் அவனைத் தடுக்கப் பார்த்தோம்" என்று அவரிடம் சொன்னார். 50 இயேசு அவரிடம், "தடுக்க வேண்டாம், உங்களுக்கு விரோதமாக இராதவன் உங்கள் சார்பாக இருக்கிறான்" என்றார்.

சமாரியாவிலுள்ள ஓர் ஊரார் இயேசுவை
ஏற்றுக்கொள்ள மறுத்தல்

51 அவர் மேலே எடுத்துக் கொள்ளப் படும் காலம் கிட்டியபோது, எருசலேமுக்குப் போக வேண்டுமென்று தீர்மானித்து, அத்திசை நோக்கிப் புறப்பட்டார்; 52 தமக்கு முன்பாகத் தூதுவர்களை அனுப்பினார். அவர்கள் போய் அவருக்கான முன்னேற்பாடுகளைச் செய்யச் சமாரியருடைய ஊர் ஒன்றுக்குச் சென்றார்கள். 53 அவர் எருசலேமை நோக்கிப் போய்க்கொண்டிருந்த

காரணத்தால் அவ்ஊரார் அவரை ஏற்றுக் கொள்ள விரும்பவில்லை. 54 அதைக் கண்ட போது அவருடைய சீடர் யாக்கோபும், யோவானும், "ஆண்டவரே, [எலியா செய்ததுபோல] வானத்திலிருந்து நெருப்பு இறங்கிவந்து இவர்களை அழிக்கும்படி நாங்கள் கட்டளையிடுவது உமக்கு விருப்பமா?" என்று கேட்டார்கள். 55 அவரோ திரும்பிப் பார்த்து அவர்களைக் கடிந்துகொண்டார். [பிறகு, "நீங்கள் எத்தகைய ஆவி புள்ளவர்கள் என்பதை அறிந்துகொள்ளவில்லை, 56 மனுமைந்தர் மனிதருடைய உயிரை அழிப்பதற்கு அன்று, அதற்கு மீட்பு அருளுவதற்கே வந்தார்"] என்றார். பிறகு அவர்கள் வேறோர் ஊருக்குப் போனார்கள்.

இயேசுவைப் பின்பற்றிக் செல்ல
விரும்பினவர்கள்

(மத். 8:19-22)

57 அவர்கள் வழிநடந்து போகையில் ஒருவன் அவரைப் பார்த்து, "நீர் எங்கே சென்றாலும் நான் உம்மைப் பின்பற்றி வருவேன்" என்றான். 58 அதற்கு இயேசு, "நரிகளுக்கு வளைகள் உண்டு; வானத்துப் பறவைகளுக்குக் கூடுகள் உண்டு. மனுமைந்தருக்கோ தலைசாய்க்கவும் இடமில்லை" என்றார். 59 பிறகு அவர் வேறொருவனைப் பார்த்து, "நீ என்னைப் பின்பற்றி வா" என்றார். ஆனால் அவன், "முதலில் நான் போய் என் தகப்பனை அடக்கம் செய்து விட்டு வர விடைகொள்க" என்றான். 60 அதற்கு அவர், "இறந்தோர் தம் இறந்தோரை அடக்கம் செய்யட்டும், நீ போய்க் கடவுளின் ஆட்சியை விளம்பரப்படுத்து" என்றார். 61 வேறொருவனும் அவரிடம், "ஆண்டவரே, உம்மைப் பின்பற்றி வருவேன். ஆயினும், முதலில் நான் போய், என் வீட்டிலுள்ளவர்களிடம் சொல்லிவிட்டு வர எனக்கு விடைகொள்க" என்றான். 62 இயேசு அவரிடம், "கலப்பையில் கையை வைத்த பிறகு பின்னால் இருக்கிறவற்றைத் திரும்பிப் பார்க்கிற எவனும் கடவுளின் அரசுக்குத் தகுதியற்றவன்" என்றார்.

எழுபதுபேரின் திருப்பணி

10 இவற்றிற்குப் பின்பு ஆண்டவர் வேறு எழுபது பேரை நியமித்து, தாம் போக விருந்த ஒவ்வோர் ஊருக்கும் இடத்திற்கும் அவர்களைத் தமக்கு முன்பாக இருவர் இருவராக அனுப்பினார். 2 அனுப்பினபோது அவர் அவர்களிடம், "அறுவடை மிகுதி, வேலையாளர்களோ குறைவு, ஆகையால் அறுவடைக்குச் சொந்தக்காரர் தமது அறுவடைக்குத் தேவையான வேலையாளர்களை

அனுப்பும்படி அவரை வேண்டிக்கொள்ளுங்கள். 3 புறப்பட்டுப் போங்கள். ஓநாய்களுக்கிடையே ஆட்டுக்குட்டிகளைப் போல உங்களை அனுப்புகிறேன். 4 பணப்பையோ தோற்பையோ மிதியடியோ கொண்டு போக வேண்டாம். வழியிலே எவரிடமும் நலம் விசாரிக்க நிற்க வேண்டாம். 5 நீங்கள் எந்த வீட்டிற்குள் சென்றாலும் முதலில், 'இந்த வீட்டிற்குச் சமாதானம்' என்று சொல்லுங்கள். 6 அங்கே இருப்பவன் சமாதான சீலனாயிருந்தால்,* நீங்கள் கூறும் சமாதானம் அவனிடம் தங்கும். இல்லையென்றால் அது உங்களிடமே திரும்பிவிடும். 7 அந்த வீட்டிலேயே நீங்கள் தங்கி அவர்கள் தருவதைச் சாப்பிடுங்கள். வேலை செய்வன் கூலிக்கு உரியவன். ஒரு வீட்டை விட்டு வேறொரு வீட்டுக்குப் போக வேண்டாம். 8 நீங்கள் ஓர் ஊருக்குள் செல்லும்போது அவ்வூரார் உங்களை ஏற்றுக்கொண்டால், அவர்கள் உங்களுக்குக் கொடுப்பதை உட்கொண்டு, அவ்விடத்திலுள்ள பினியானிகளைக் குணமாக்கி, 9 'கடவுளின் அரசு உங்களை நெருங்கியுள்ளது' என்று அங்குள்ளவர்களுக்குச் சொல்லுங்கள். 10 ஓர் ஊருக்குள் செல்லும்போது அவ்வூரார் உங்களை ஏற்றுக்கொள்ளாவிட்டால், அதன் தெருக்களில் நீங்கள் சென்று, 11 'எங்கள் கால்களில் ஒட்டின உங்கள் ஊர்த் தூசியையும் உங்களுக்கு எதிராக உதறிவிடுகிறோம். ஆயினும், இது உங்களுக்குத் தெரிந்திருக்கட்டும்: கடவுளின் அரசு நெருங்கியுள்ளது' என்று சொல்லுங்கள். 12 'அந்நாளில் சோதோமுக்கு நேரிடுவது அந்த ஊருக்கு நேரிடுவதைவிடத் தாங்கக்கூடியதாயிருக்கும் என்று உங்களுக்குச் சொல்லுகிறேன்.

மனமாற்றமடையாத ஊராரைக் கேடு குழும்
(மத். 11:20-24)

13 "கொராசீனே, உனக்குக் கேடு வரும்; பெத்தாயிதாவே, உனக்குக் கேடு வரும். உங்களில் செய்யப்பட்ட வல்லமைச் செயல்கள் திருவிலும் சீதோனிலும் செய்யப்பட்டிருந்தால் அவர்கள் முன்னமே ிமுரட்டுத் துணி உடுத்திச் சாம்பலில் உட்கார்ந்து மனமாற்றமடைந்திருப்பார்கள். 14 இறுதித் தீர்ப்பு நாளில் திருவுக்கும் சீதோனுக்கும் நேரிடுவது உங்களுக்கு நேரிடுவதைவிடத் தாங்கக் கூடியதாயிருக்கும். 15 கப்பர் நகமே, நீ வானம் வரைக்கும் உயர்த்தப் படப்போகிறாயோ? இல்லை பாதாளம் வரைக்

கும் தாழ்த்தப்படுவாய். 16 உங்களுக்குச் செவிசாய்க்கிறவன் எனக்குச் செவிசாய்க்கிறான், உங்களைப் புறக்கணிக்கிறவன் என்னைப் புறக்கணிக்கிறான்; என்னைப் புறக்கணிக்கிறவனோ என்னை அனுப்பினவரையே புறக்கணிக்கிறான்" என்றார்.

எழுபதுபேரும் திரும்பி வருதல்

17 அனுப்பப்பட்ட அந்த எழுபது பேரும் மகிழ்ச்சியோடு திரும்பி வந்து, "ஆண்டவரே, உமது திருப்பெயராலே நாங்கள் கட்டளையிட்டால், பேய்கள்கூட எங்களுக்குக் கீழ்ப்படிகின்றன" என்றனர். 18 அவர் அவர்களிடம், "சாத்தான் வானத்தினின்று மின்னலைப்போல விழக் கண்டேன். 19 பாருங்கள், பாம்புகளையும் தேள்களையும் மிதிக்கவும், பகைவனின் முழு வல்லமையையும் அடக்கவும் உங்களுக்கு அதிகாரம் கொடுத்திருக்கிறேன். ஒன்றுமே உங்களுக்குத் தீங்கிழைக்காது. 20 ஆயினும், ஆவிகள் உங்களுக்குக் கீழ்ப்படிகின்றன என்பதற்காக நீங்கள் மகிழ்ந்துகொண்டிராமல், உங்கள் பெயர்கள் விண்ணில்கிள் எழுதப்பட்டிருக்கின்றன என்பதற்காக மகிழ்ச்சியடையுங்கள்" என்றார்.

இயேசு அகமகிழ்தல்

(மத். 11:25-27; 13:16,17)

21 அந்நேரத்தில் தூய ஆவியானவர் இயேசுவை அகமகிழ்ச் செய்தார். அவர், "தந்தையே, விண்ணுக்கும் மண்ணுக்கும் ஆண்டவரே, இவற்றை ஞானிகளுக்கும் விவேகிகளுக்கும் மறைவாக்கி, பாலகருக்கு வெளிப்படுத்தினபடியால் உம்மைப் புகழ்ந்து போற்றுகிறேன். ஆம், தந்தையே, இதுவே உம்முடைய திருவுளம். 22 எல்லாம் என் தந்தையினால் என்னிடம் ஒப்படைக்கப்பட்டிருக்கின்றன. மைந்தர் யாரென்பதைத் தந்தையைத் தவிர வேறு எவனும் அறியான். தந்தை யாரென்பதை மைந்தரும், மைந்தர் எவனுக்குத் தந்தையை வெளிப்படுத்தத் திருவுளங்கொள்கிறாரோ அவனும் தவிர, வேறு எவனும் அறியான்" என்றார். 23 பிறகு அவர் சீடர் பக்கம் திரும்பி, அவர்களிடம் தனித்து, "நீங்கள் காண்கிறவற்றைக் காணும் கண்கள் நற்பெறுபெற்றவை. 24 எப்படியெனில், நான் உங்களுக்குச் சொல்லுகிறேன்: இறைவாக்குரைப்போர் பலரும் அரசர்களும் நீங்கள் காண்கிறவற்றைக் காண விரும்பியும் காணவில்லை; நீங்கள்

* கிரேக்கச் சொல்லின் நேரப்பொருள், 'சமாதானத்தின் மகன்' என்பது.

† இறுதித் தீர்ப்புநாளில்.

‡ முரட்டுத் துணி உடுத்திச் சாம்பலில் உட்காருதல்: தன்னை ஒறுத்து மனவருத்தமடைதல். 10:3 மத். 10:16. 10:7 1 கொரி. 9:14; 1 திமோ. 5:18. 10:10,11 திருத்தாயு. 13:31. 10:4-4 மத். 10:7-14; மாற். 6:8-11; லூக். 9:3-5. 10:12 ஆதி. 18:24-28; மத். 10:15; 11:24 10:15 ஏசா. 14:13-15. 10:16 மத். 70:40; மாற். 9:37. லூக். 9:48. யோ. 13:20. 10:19 சங். 91:13; திருவெளி. 12:9. 10:22 யோ. 3:35; 10:15.

கேட்கிறவற்றைக் கேட்க விரும்பியும் கேட்கவில்லை" என்றார்.

இரக்கங்காட்டிய சமாரியன்

25 பிறகு நீதிச்சட்ட அறிஞன் ஒருவன் எழுந்திருந்து, இயேசுவைப் பரிசோதிக்கும் வகையில் "போதகரே, கடவுள் வாக்களித்த என்றுமுள்ள மெய்வாழ்வைப்பெற்றுக் கொள்ள நான் செய்ய வேண்டுவது என்ன என்று கேட்டான். 26 அதற்கு அவர், "நீதிச் சட்டத்தில் என்ன எழுதியிருக்கிறது? நீர் படிக்கிறது என்ன?" என்று கேட்டார். 27 அவன், "உன் கடவுளாகிய ஆண்டவரிடம் உன் முழு உள்ளத்தோடும் உன் முழு ஆன்மாவோடும் உன் முழு ஆற்றலோடும் உன் முழு மனத்தோடும் அன்பு கொள்வாயாக; உன்னிடம் நீ அன்புகொள்வதுபோல அடுத்தவனிடமும் அன்புகொள்வாயாக என்று எழுதியிருக்கிறது" என்றான். 28 அவர், "நீர் சொன்னது சரி. அப்படியே செய்யும், அப்பொழுது மெய்வாழ்வு கிடைக்கும்" என்றார். 29 ஆனால் அவன், தன்னிடம் தவறு ஒன்றுமில்லை எனக் காட்ட விரும்பி இயேசுவின்மீடம், "எனக்கு அடுத்தவன் எனப்படுகிறவன் யார்?" என்று கேட்டான். 30 அதற்கு இயேசு, "ஒருவன் ஒரு சலேமினிருந்து எரிகோவுக்குச் சென்றான்; செல்கையில், கொள்ளைக்காரர் கையில் அகப்பட்டான். அவர்கள் அவன் ஆடைகளை உரிந்து கொண்டு, அவனை அடித்து, குற்றயிராக விட்டுச் சென்றார்கள். 31 ஆசாரியர் ஒருவர் தற்செயலாக அவ்வழியே வந்தார்; அவனைக் கண்டதும் ஒரு பக்கமாக விலகிச் சென்றார். 32 அப்படியே ஓர் இலேவியனும் அந்த இடத்துக்கு வந்தான்; அவனைக் கண்டதும் ஒரு பக்கமாக விலகிச் சென்றான். 33 பயணம் செய்துகொண்டிருந்த சமாரியன் ஒருவனே அவனைக் கண்டபோது மனவுருக்கங்கொண்டு, அருகே சென்றான்; 34 காயங்களில் எண்ணெயும் திராட்சை இரசமும் வார்த்து, அவற்றைக் கட்டி, தான் ஏறிவந்த விலங்கின்மீது அவனை ஏற்றி, ஒரு சத்திரத்துக்குக் கொண்டுபோய் அவனைக் கவனித்துக்கொண்டான். 35 மறுநாள் இரண்டு * திநாரியத்தை எடுத்துச் சத்திரக் காரன் கையில் கொடுத்து, "நீ இவனைக் கவனமாகப் பார்த்துக்கொள். இதற்குமேல் ஏதேனும் நீ செலவழித்தால் நான் திரும்பி வரும்போது அதை உனக்குத் தந்துவிடுகிறேன்" என்றான். 36 இந்த மூவரும் யார் கொள்ளைக்காரர் கையில் அகப்பட்டவனுக்கு அடுத்தவனாக நடந்துகொண்டான் என்று

உமக்குத் தோன்றுகிறது?" எனக்கேட்டார். 37 அதற்கு அவன், "அவனுக்கு இரக்கம் காட்டினவனே" என்றான். அப்பொழுது இயேசு, "நீரும் போய் அப்படியே செய்யும்" என்று சொன்னார்.

மார்த்தானும் மரியானும்

38 இயேசுவும் அவருடைய சீடர்களும் புறப்பட்டுப்போகையில் அவர் ஓர் ஊருக்குள் சென்றார். அங்கே மார்த்தான் என்னும் ஒரு பெண் அவரைத் தன் வீட்டில் வர வேற்றாள். 39 அவளுக்கு மரியாள் என்னும் ஒரு சகோதரி இருந்தாள். மரியாள் ஆண்டவர் காலடியில் உட்கார்ந்து அவருடைய வார்த்தையைக் கேட்டுக்கொண்டிருந்தாள். 40 மார்த்தாளோ பலவேலைகளில் ஈடுபட்டு அல்லற்பட்டுக்கொண்டிருந்தாள். அவள் அவரிடம் வந்து, "ஆண்டவரே, என் சகோதரி என்னைத் தனியே வேலை செய்ய விட்டுவிட்டு வந்திருக்கிறாளே, உமக்கு அக்கறை இல்லையா? எனக்கு உதவி செய்யும்படி அவளிடம் சொல்லும்" என்றாள். 41 அதற்கு ஆண்டவர், "மார்த்தாளே, மார்த்தாளே, நீ பல காரியங்களைப் பற்றிக் கவலைப்பட்டுக் கலங்குகிறாய்; 42 [தேவையானது கொஞ்சமே] தேவையானது ஒன்றே; அந்த நல்ல பங்கை மரியாள்தான் தேர்ந்து கொண்டாள். அது அவளிடமிருந்து எடுக்கப்படமாட்டாது" என்றார்.

கடவுளிடம் வேண்டுதல் செய்வதுபற்றி

(மத். 6:9-13; 7:7-11)

|| இயேசு ஓர் இடத்தில் ஜெபம் செய்து கொண்டிருந்தார். அவர் ஜெபம் செய்து முடித்த பிறகு, அவருடைய சீடருள் ஒருவர் அவரிடம், "ஆண்டவரே, யோவான் தம் சீடருக்கு ஜெபம் செய்யக் கற்றுக்கொடுத்ததுபோல, நீரும் எங்களுக்குக் கற்றுக்கொடுத்தருளும்" என்றார். 2 அதற்கு அவர், "நீங்கள் ஜெபம் செய்யும் போது,

[விண்ணுலகிலிருக்கிற எங்கள்] தந்தையே, உமது திருப்பெயர் தூய தெனப் போற்றப்படுவதாக. 3 உமது அருளாட்சி வருவதாக. அன்றன்று எங்களுக்கு வேண்டிய உணவை அன்றன்று எங்களுக்குத் தந்தருளும்.

4 எங்களுக்குத் தீமை செய்கிற ஒவ்வொருவரையும் நாங்கள் மன்னிக்கிறபடியால், எங்கள் பாவங்களை எங்களுக்கு மன்னித்தருளும்.†

* மத். 20:2 அடிக்குறிப்பைப் பார்க்க.

† "எங்களுக்குச் செய்ய வேண்டிய கடமைகளைச் செய்யத் தவறிய ஒவ்வொருவரையும் நாமிகள் மன்னிக்கிறபடியால், எங்கள் பாவங்களை எங்களுக்கு மன்னித்தருளும்" என்றும் மொழிபெயர்க்கலாம்.

10:27 உபா. 6:5; இலே. 19:18 10:28 இலே. 18:5. 10:25-28 மத். 22:35-40; மாற். 12:28-34. 10:38, 39 யோ. 11:1

எங்களைச் சோதனைக்கு உட்படுத்தா
தேயும் என்று சொல்லுங்கள்”
என்றார்.

5 பின்னும் அவர் அவர்களை நோக்கி,
“உங்களுள் ஒருவன் தனக்கு நண்பனாயிருக்
கிறவனிடம் நள்ளிரவில்போய், 6 ‘நண்பனே,
பயணம் செய்யும் என் நண்பன் ஒருவன்
என்னிடம் வந்திருக்கிறான், அவனுக்குக்
கொடுப்பதற்கு என்னிடம் ஒன்றுமில்லை;
மூன்று அப்பங்களை நீ எனக்குக் கடனாகத்
தர வேண்டும்’ எனக் கேட்கிறான் என்று
வைத்துக்கொள்வோம்; 7 அப்பொழுது
அவன் உள்ளிருந்து, ‘என்னைத் தொந்தரவு
செய்யாதே, கதவு பூட்டியாயிற்று, என்
பிள்ளைகளும் என்னோடு படுத்திருக்கிறார்கள்;
எழுந்து உனக்குக் கொடுக்க என்னால்
இயலாது’ என்று சொல்வதுண்டு அல்லவா?
8 நான் உங்களுக்குச் சொல்லுகிறேன்: அவன்
தனக்கு நண்பனாயிருப்பதை முன்னிட்டு
எழுந்து அவனுக்குக் கொடாவிட்டாலும்,
அவன் வெட்கமின்றி விடாப்பிடியாகக்
கேட்கிறதை முன்னிட்டாவது எழுந்து,
அவனுக்குத் தேவையான மட்டும் கொடுப்
பான்.

9 “மேலும் நான் உங்களுக்குச் சொல்லு
கிறேன்: கேளுங்கள், அப்பொழுது உங்க
ளுக்குக் கொடுக்கப்படும்; தேடுங்கள், அப்
பொழுது கண்டுபிடிப்பீர்கள்; தட்டுங்கள்,
அப்பொழுது உங்களுக்குத் திறக்கப்படும்.
10 கேட்கிறவன் எவனும் பெற்றுக்கொள்
கிறான்; தேடுகிறவன் கண்டுபிடிக்கிறான்;
தட்டுகிறவனுக்குத் திறக்கப்படும். 11 உங்
களுள் எந்தத் தகப்பனாவது தன் மகன் [அப்
பத்தைக் கேட்டால் அவனுக்குக் கல்லைக்
கொடுப்பானா?] மனைக் கேட்டால் மீனுக்
குப் பதிலாகப் பாம்பைக் கொடுப்பானா?
12 அல்லது முட்டையைக் கேட்டால்
அவனுக்குத் தேனைக் கொடுப்பானா?
13 பொல்லாராகிய நீங்களே உங்கள் பிள்ளை
களுக்கு நல்ல பொருள்களை நன்கொடையாக
வழங்க அறிந்திருக்கிறீர்களென்றால்,
விண்ணுலகிலிருக்கிற தந்தையார் தம்மிடம்
கேட்கிறவர்களுக்குத் தூய ஆவியைக்
கொடுப்பது எவ்வளவு திண்ணம்!” என்றார்.

இயேசுவும் பெயல்செபூலும்

(மத். 12:22-30; மாற். 3:20-27)

14 பிறகு, அவர் ஊமைப் பேய் ஒன்றை
ஓட்டினார். பேய் நீங்கினவுடனே ஊமையன்
பேசினான். மக்கள் வியப்படைந்தார்கள்.
15 அவர்களுள் சிலரோ, “இவன் பேய்களின்
தலைவனாகிய பெயல்செபூலைக் கொண்டு பேய்
களை ஓட்டுகிறான்” என்றனர். 16 வேறு
சிலர் அவரைப் பரிசோதிக்கும் வகையில்
அவரைப் பற்றி வானத்திலிருந்து வரும் ஓர்

அற்புத அத்தாட்சியைக் காட்ட வேண்டு
மென்று கேட்டனர். 17 அவரோ அவர்களு
டைய சிந்தனைகளை அறிந்துகொண்டு, அவர்
களைப் பார்த்து, “ஒன்றையொன்று எதிர்த்
துத் தன்னையே அழிக்கக் கூடிய பிரிவுகளுள்ள
எந்த அரசும் பாழாய்ப் போகும்; அப்படிப்
பட்ட பிரிவுகளுள்ள எந்தக் குடும்பமும்
விழுந்துபோகும். 18 சாத்தானும் தன்னைத்
தானே எதிர்க்கிறவனாயிருந்தானென்றால்,
அவன் அரசு எப்படி நிலை நிற்கும்? நான்
பெயல்செபூலைக் கொண்டு பேய்களை
ஓட்டுகிறேன் என்கிறீர்களே! 19 மேலும்,
நான் பெயல்செபூலைக் கொண்டு பேய்களை
ஓட்டுகிறேனென்றால், உங்கள் மக்கள்
யாரைக் கொண்டு ஓட்டுகிறார்கள்?
எனவே, நீங்கள் சொல்வது தவறு
என்று அவர்களே தீர்ப்பளிப்பார்கள்.
20 கடவுளின் கரத்தைக் கொண்டு நான்
பேய்களை ஓட்டுகிறேனாயின், கடவுளின் அரசு
உங்களிடம் வந்துள்ளது என்பது உறுதி.
21 படைக்கலம் பூண்ட வலியவன் ஒருவன்,
தன் அரண்மனையைக் காவல் செய்யும்
போது அவனுடைய சொத்துப் பத்திரமா
யிருக்கும். 22 அவனைவிட வலிமை வாய்ந்த
ஒருவன் வந்து அவனை வெல்லும்போது
அவன் நம்பியிருந்த எல்லாப் படைக்கலங்
களையும் பறித்துக்கொண்டு, கொள்ளைப்
பொருளையும் பங்கிட்டுவிடுவான். 23 என்
னோடு இராதவன் எனக்கு விரோதமாக
இருக்கிறான்; என்னோடு சேர்ந்துகொண்டு
ஒன்று கூட்டாதவன் சிதறடிக்கிறான்.

அசுத்த ஆவி திரும்பி வருதல்

(மத். 12:43-45)

24 “அசுத்த ஆவி ஒன்று ஒருவனை விட்டு
வெளியேறியபின், வறண்ட இடங்களில்
அலைந்து திரிந்து இளைப்பாறுமிடம் தேடி
யும் அதைக் கண்டுபிடிக்காவிட்டால், ‘நான்
விட்டுவந்த என் வீட்டுக்கே திரும்பிப்
போவேன்’ என்று சொல்லும். 25 பிறகு
வந்து, அவ்விடம் துப்புரவாகப் பெருக்கி அழ
காக வைக்கப்பட்டிருப்பதைக் கண்டு,
26 திரும்பிப்போய்த் தன்னைவிடப் பொல்
லாத வேறு ஏழு ஆவிகளைக் கூட்டிக்கொண்டு
வந்து, உட்புகுந்து, அங்கே குடியிருக்கும்.
அப்பொழுது அந்த மனிதனுடைய பின்
னிலைமை முன்னிலைமையைவிடக் கேடுள்ள
தாகும்” என்றார்.

உண்மையான நற்பேறு

27 இயேசு இவற்றைச் சொல்லுகையில்
கூட்டத்திலிருந்த ஒரு பெண் அவரை
நோக்கி, “உம்மைச் சுமந்த வயிறும் நீர்
பாலுண்ட மார்பகமும் நற்பேறு பெற்
றவை” என்று உரத்துச் சொன்னாள்.
28 அதற்கு அவர், “இன்னும் சரியாகச்
சொன்னால், கடவுளின் வார்த்தையைக்

11:15 மத். 9:34; 10:25. 11:16 மத். 12:38; 16:1; மாற். 8:11. 11:23 மாற். 9:40.

கேட்டு, அதைக் காத்துக்கொள்ளுகிற
வர்களே நற்பெறு பெற்றவர்கள்” என்றார்.

அற்புத அத்தாட்சி கேட்டல்

(மத். 12:38-42)

29 மக்கள் திரள் திரளாய்க் கூடி வந்து
கொண்டிருக்க, அவர் பேசத் தொடங்கி,
“இந்தக் காலத்து மக்கள் பொல்லாதவர்
கள், அற்புத அத்தாட்சி தேடுகிறார்கள்;
யோனாவின் அத்தாட்சியைத் தவிர வேறு
அத்தாட்சி இவர்களுக்குக் கொடுக்கப்படுவ
தில்லை. 30 யோனா நினைவே பட்டணத்தா
ருக்கு எப்படி அத்தாட்சியாயிருந்தாரோ,
அப்படியே மனுமைந்தரும் தம்மில் தாமே
இந்தக் காலத்து மக்களுக்கு இருப்பார்.
31 இறுதித் தீர்ப்பின்போது தென்னுட்டு
அரசி இந்தச் சமுதாயத்தின் ஆண் மக்க
ளோடு தானும் எழுந்து நின்று, இவர்கள்
மேல் குற்றம் சுமத்துவாள். ஏனெனில்,
இவள் உலகின் கடைமுனையிலிருந்து
சாலொமோனின் ஞானத்தைக் கேட்க
வந்தவள். 32 இதோ, இங்கே* இருப்பவர்
சாலொமோனைவிடப் பெரியவர். இறுதித்
தீர்ப்பின்போது நினைவே பட்டணத்தார்
இந்தக்காலத்து மக்களோடு தாமும் எழுந்து
நின்று இவர்கள்மேல் குற்றம் சுமத்துவார்
கள். ஏனெனில், அவர்கள் யோனா அறிவித்த
செய்தியைக் கேட்டு மனமாற்றமடைந்
தவர்கள். இதோ, † இங்கே இருப்பவர்
யோனாவை விடப் பெரியவர்.

உடலுக்கு விளக்கு

(மத். 5:15; 6:22, 23)

33 “எவனும் விளக்கை ஏற்றி அதை
மறைவிடத்திலோ ஒரு பாத்திரத்தின் கீழோ
மறைத்து வைப்பதில்லை; உள்ளே வருகிற
வர்களுக்கு வெளிச்சம் தெரியும்படி விளக்
குத் தண்டின்மீதுதான் வைப்பான். 34 உன்
கண்தான் உன் உடலுக்கு விளக்கு, உன்
கண் தெளிவாய் இருக்கும்போது, உன்
உடல் முழுவதும் ஒளியுள்ளதாய் இருக்கும்;
உன் கண் பொல்லாததாய் இருக்கும்போது
உன் உடலும் இருளுள்ளதாய் இருக்கும்.
35 ஆகையால் உன்னிலுள்ள ஒளி இருளா
யிருக்குமோ என்று ஆராய்ந்துபார். 36 உன்
உடல் முழுவதும் ஒரு பாகத்திலும் இருளில்
லாமல் வெளிச்சமாய் இருந்தால், ஒரு விளக்
குத் தன் கடரினால் உனக்கு வெளிச்சம் தரு
வதுபோல, உன் உடல் வெளிச்சம் நிறைந்த
தாய் இருக்கும்” என்று கூறி முடித்தார்.

**பரிசேயரையும் ரீதிச்சட்ட அறிஞர்களையும்
கேடு குழும் என்று கூறியது**

(மத். 23:1-36; மாற். 12:38-40)

37 இயேசு இப்படிப் பேசுகையில் பரி
சேயன் ஒருவன் அவர் தன்னுடனே உணவு

அருந்த வேண்டுமென்று அவரைக் கேட்டுக்
கொண்டான். அவர் உள்ளே போய் உட்
கார்ந்தார். 38 அவர் உணவு அருந்து
வதற்கு முன் தம்மைச் சுத்திகரித்துக்கொள்
ளாததைப் பரிசேயன் கண்டு வியப்படைந்
தான். 39 ஆண்டவரோ, “பாருங்கள்,
பரிசேயராகிய நீங்கள் உணவுப் பாத்திரங்
களின் வெளிப்புறத்தைத் துப்புரவாக்குகிறீர்
கள். உங்கள் உட்புறமோ பேராசையினாலும்
பொல்லாங்கினாலும் நிறைந்திருக்கிறது.
40 மதிக்கேடரே, வெளிப்புறத்தை உண்டாக்கி
னவர் உட்புறத்தையும் உண்டாக்கவில்
ையா? உட்புறத்தில் உள்ளவற்றை ஏழை
களுக்குக் கொடுங்கள்; 41 அப்பொழுது
யாவும் உங்களுக்குத் துப்புரவாயிருக்கும்.

42 “பரிசேயரே, உங்களுக்குக் கேடு
வரும்; ஏனெனில், புதின, மருக்கொழுந்து
முதலிய எல்லாப் பூண்டுகளிலும் பத்தி
லொரு பாகத்தைக்காணிக்கையாகச் செலுத்
துகிறீர்கள், நியாயத்தையும் கடவுளின்
அன்பையுமோ புறக்கணிக்கிறீர்கள். அவற்
றைச் செலுத்துவதை விட்டுவிடாமலே,
இவற்றை நீங்கள் கடைப்பிடித்து வந்திருக்க
வேண்டும். 43 பரிசேயரே, உங்களுக்குக்
கேடு வரும். ஏனெனில், நீங்கள் தொழு
கைக்கூடங்களில் முதன்மையான இருக்கை
யையும், சந்தைவெளிகளில் வணக்கத்தை
யும் பெற விரும்புகிறீர்கள். 44 உங்க
ளுக்குக் கேடு வரும். ஏனெனில், நீங்கள்
மறைந்திருக்கிற பிணக் குழிகளைப்போல
இருக்கிறீர்கள். இதை அறியாமல் மனிதர்
அவற்றின்மீது நடக்கிறார்கள்” என்றார்.

45 அதைக் கேட்ட நீதிச்சட்ட அறிஞன்
ஒருவன் அவரிடம், “போதகரே, இவ்வாறு
சொல்வதனால் எங்கனையும் நீர் அவமானப்
படுத்துகிறீர்!” என்றான். 46 அதற்கு
அவர், “நீதிச்சட்ட அறிஞர்களே, உங்
களுக்கும் கேடு வரும். ஏனெனில், சுமப்ப
தற்கரிய சுமைகளை நீங்கள் மனிதர்மேல்
சுமத்துகிறீர்கள். நீங்களோ அந்தச் சுமை
களை ஒரு விரலினால்கூடத் தொட மாட்டீர்
கள். 47 உங்களுக்குக் கேடு வரும். ஏனெ
னில், நீங்கள் இறைவாக்குரைப்போருக்குக்
கல்லறை கட்டுகிறீர்கள். அவர்களைக் கொன்
றவர்கள் உங்கள் மூதாதையரே. 48 ஆகை
யால், உங்கள் மூதாதையரின் செய்கை
களுக்கு நீங்கள் சாட்சிகளாகிறீர்கள், அவற்
றிற்கு உடன்பட்டுமிருக்கிறீர்கள். அவர்கள்
கொன்றார்கள், நீங்கள் கல்லறை கட்டுகிறீர்
கள். 49 அதனாலேதான் தெய்வ ஞானம்
இவ்வாறு சொல்லியிருக்கிறது: நான் இறை
வாக்குரைப்போரையும் திருத்தாதுவரையும்
அவர்களிடம் அனுப்புவேன். அவர்களுள்

* மூலத்தில் இருப்பதன் நேர்ப்பொருள், ‘இங்கே இருப்பது சாலொமோனைவிடப் பெரியது’ என்பது.

† மூலத்தில் இருப்பதன் நேர்ப்பொருள், ‘இங்கே இருப்பது யோனாவைவிடப் பெரியது’ என்பது.

11:29 மத். 16:14; மாற். 8:12. 11:30 யோனா 3:4. 11:31 1 அர. 10:1-10; 2 வரலாறு. 9:1-12.
11:32 யோனா 3:6. 11:33 மத். 5:15; மாற். 4:21; லூக். 8:16. 11:42 இயே. 27:30.

சிலரைக் கொன்று, சிலரைத் துன்புறுத்து வார்கள். 50 இப்படிச் செய்வதனால் ஆபே லின் இரத்தம் முதல் பலிபீடத்துக்கும் திருக்கோவிலுக்கும் நடுவே கொலையுண்ட சகரியாவின் இரத்தம்வரைக்கும் உலகத் தோற்றமுதல் சிந்தப்பட்ட இறைவாக் குரைப்போர் அனைவரின் இரத்தத்திற்கும் இந்தத் தலைமுறையிடம் பழிவாங்கப்படும். 51 ஆம், இந்தத் தலைமுறையிடம் அதற்குப் பழிவாங்கப்படும்; இது திண்ணம் என்று நான் உங்களுக்குச் சொல்லுகிறேன். 52 நீதிச் சட்ட அறிஞர்களே, உங்களுக்குக் கேடு வரும். ஏனெனில், அறிவுக்கான திறவு கோலை எடுத்துக்கொண்டீர்கள். நீங்களும் உள்ளே செல்லவில்லை, உள்ளே செல்வோ ரையும் தடுத்துவிட்டீர்கள்" என்றார்.

53 அவர் அவ்விடம் விட்டுப் புறப்பட்ட போது, வேத அறிஞரும் பரிசேயரும் சீறி எழுந்து, 54 அவருடைய வாய்ப்பேச்சில் அவரைச் சிக்கவைக்கும் நோக்கத்தோடு, அவரைப் பல காரியங்களைக் குறித்துப் பேசும்படி செய்ய, அவரிடம் கேள்விகள் கேட்டுக்கொண்டிருந்தார்கள்.

ஓர் எச்சரிக்கை

(மத். 10:26,27)

12 அவ்வேளையில் ஆயிரக்கணக்கான மக் கள் ஒருவரையொருவர் மிதிக்கும் அள வுக்கு வந்து கூடினார்கள். அப்பொழுது இயேசு முதலில் தம்முடைய சீடரை நோக்கி "பரிசேயரின் போலி பக்தியாகிய புளிப்பு மாவைக் குறித்து எச்சரிக்கையாயிருங்கள். 2 வெளியாக்கப்படாத மறை செய் தியு மில்லை; அறியப்படாத இரகசியமுமில்லை. 3 ஏனெனில், நீங்கள் இருட்டில் பேசினது எதுவோ, அது வெளிச்சத்தில் கேட்கப்படும்; நீங்கள் உள் அறையிலே காதில் சொன்னது எதுவோ அது வீடுகளின் மேலிருந்து வெளிப் படையாக அறிவிக்கப்படும்.

யாருக்கு அஞ்சுவது?

(மத். 10:28-31)

4 "என் நண்பர்களே, நான் உங் களுக்குச் சொல்லுகிறேன்: உடலைக் கொன்ற பின் அதற்குமேல் ஒன்றும் செய்ய இயலா தவர்களுக்கு நீங்கள் அஞ்சவேண்டாம். 5 நீங் கள் யாருக்கு அஞ்ச வேண்டுமென்று உங் களுக்குச் சொல்லிவைக்கிறேன். கொல்லப் பட்டபின் நரகத்திலே தள்ள அதிகாரமுள் ளவருக்கு அஞ்சுங்கள்; ஆம், அவருக்கே அஞ்சுங்கள் என்று உங்களுக்குச் சொல்லு கிறேன்.

6 "இரண்டு காசுக்கு ஐந்து அடைக்க லான் குருவிகள் விற்கிறார்களல்லவா? ஆயி னும், அவற்றுள் ஒன்றேனும் கடவுள் முன் னிலையில் மறக்கப்படுவதில்லை. 7 உங்கள் தலை முடிகூட முற்றிலும் எண்ணப்பட்டி ருக்கிறது. அஞ்சாதீர்கள்; பல அடைக்கலான் குருவிகளைவிட நீங்கள் மேலானவர்கள்.

மனிதர்முன் கிறிஸ்துவை ஏற்றுக் கொள்ளுதல்

(மத். 10:32,33;12:32;10:19,20)

8 "அன்றியும் நான் உங்களுக்குச் சொல் லுகிறேன்: மனிதர் முன் தன்னை என்னு டையவனென்று ஒப்புக்கொள்கிற ஒவ்வொ ருவனையும் மனுமைந்தர் கடவுளின் தூதர் முன் தம்முடையவனென்று ஒப்புக்கொள் வார். 9 மனிதர் முன் என்னை இன்ன ரென்று தெரியாதென மறுதலிக்கிறவன் கடவுளின் தூதர்முன் மறுதலிக்கப்படுவான். 10 மனுமைந்தருக்கு விரோதமாக எவனா வது ஒரு வார்த்தை சொன்னால் அது அவ னுக்கு மன்னிக்கப்படும். ஆனால், தாய் ஆவிக்கு விரோதமாகப் பழிப்புரை கூறு கிறவனோ மன்னிப்புப் பெற மாட்டான். 11 தொழுகைக்கூடத் தலைவர்கள், ஆட்சி செய்வோர், அதிகாரிகள் ஆகியோர்முன் உங்களைக் கொண்டுபோய் விடும்போது, எப் படி என்ன உத்தரவு சொல்லுவோமென்று நீங்கள் கவலைப்பட வேண்டாம்; 12 நீங்கள் பேச வேண்டியவற்றை அந்தநேரத்தில் தாய் ஆவியானவர் உங்களுக்குக் கற்பிப்பார்" என்றார்.

மதிகேடான செல்வன்

13 கூட்டத்திலிருந்த ஒருவன் அவரைப் பார்த்து, "போதகரே, மரபுரிமையாக வரும் எங்கள் சொத்தைப் பாகம் பிரித்து என் பங்கை எனக்குத் தரும்படி என் சகோ தரனுக்குச் சொல்லும்" என்று கேட்டுக் கொண்டான். 14 அவர் அந்த ஆளை நோக்கி, "என்னை உங்களுக்கு நீதிபதியாக அல்லது பங்கிடுவோனாக ஏற்படுத்தினவன் யார்?" என்று கேட்டார். 15 பிறகு அவர் அவர்களைப் பார்த்து, "எவ்வகைப் பேரா சைக்கும் இடங்கொடாமல் விழிப்புடன் எச் சரிக்கையாயிருங்கள், ஏனெனில், ஒருவனு டைய மெய்வாழ்வு அவனுடைய செல்வப் பெருக்கில் இல்லை" என்றார். 16 ஓர் உவ மையையும் அவர்களுக்குச் சொன்னார்: "செல்வமுடைய ஒருவனது நிலம் நன்றாக விளைந்தது. 17 அதைக் கண்டு அவன் தனக் குள் சிந்தனை செய்து, நான் என்ன செய் வேன்? என் விளைபொருள்களைச் சேர்த்து வைப்பதற்கு இடம் இல்லையே. 18 ஒன்று

செய்வேன். என் களஞ்சியங்களை இடித்துப் பெரியவையாய்க் கட்டி, எல்லாத் தானியத்தையும் பொருள்களையும் அங்கே சேர்த்து வைத்து, 19 'நெஞ்சே, பல்லாண்டுகளுக்கு வேண்டிய பொருளெல்லாம் உனக்கு இருக்கின்றன. நீ கவலையற்று இளைப்பாறு, உண்டு குடித்துக் களிப்புடனிரு என்று சொல்லிக்கொள்வேன்' என்றான். 20 ஆனால், கடவுள் அவனிடம், 'மதிக்கேடனே, இன்றிரவே உன் உயிர் உன்னை விட்டு நீங்கப்போகிறது. அப்பொழுது நீ சேர்த்து வைத்தவையாருடையவையாகும்?' என்று கேட்டார். 21 தனக்காகவே பொருளைச் சேர்த்துக் கொண்டு கடவுளுக்கென்று செல்வமுடையவனாய் இராதவன் இவ்வாறே இருப்பான்'' என்றார்.

கவலைப்படாதீர்கள்

(மத். 6:25-34)

22 பிறகு இயேசு தம்முடைய சீடரிடம், "ஆகையால், நான் உங்களுக்குச் சொல்லுகிறேன்: உயிர் வாழ்வதற்கு என்ன உண்போமென்றோ, உடலை மூட என்ன உடுப்போமென்றோ கவலைப்படாதீர்கள். 23 உணவைவிட உயிரும், உடையைவிட உடலும் முக்கியம். 24 காகங்களைக் கவனியுங்கள்; அவை விதைப்பதுமில்லை; அறுப்பதுமில்லை. அவற்றிற்குப் பண்டகசாலையோ, களஞ்சியமோ இல்லை. ஆயினும், அவற்றிற்கும் கடவுள் உணவளிக்கிறார். பறவைகளைவிட நீங்கள் எவ்வளவோ மேலானவர்கள். 25 கவலைப்படுவதனால் தன் வளர்த்தியோடு ஒரு முழத்தைக் கூட்ட உங்களுள் யாரால் இயலும்? 26 மிகச்சிறிய காரியத்தைக் கூட உங்களால் செய்ய இயலாதிருக்க, மற்றவற்றிற்காக நீங்கள் ஏன் கவலைப்படுகிறீர்கள்? 27 காட்டு மலர்கள் எப்படி உண்டாகின்றன என்பதைக் கவனியுங்கள். அவை நூற்பதுமில்லை, நெய்வதுமில்லை, ஆயினும், சாலொமோன்கூடத் தன் முழு மாட்சிமையிலும் அவற்றுள் ஒன்றைப் போலும் உடுத்தியிருந்ததில்லை என்று உங்களுக்குச் சொல்லுகிறேன். 28 அற்ப நம்பிக்கை உள்ளவர்களே, இன்றைக்கிருந்து நாளைக்கு அடுப்பில் எறியப்படும் காட்டுப் புல்லுக்கே கடவுள் இவ்வாறு உடுத்துகிறார் என்றால், உங்களுக்கு அவர் உடுத்துவது எவ்வளவு நிண்ணம்! 29 ஆகையால், என்ன உண்போம், என்ன குடிப்போம் என்று தேடிக்கொண்டிருக்க வேண்டாம். கவலை கொள்ளவும் வேண்டாம். 30 இவற்றையெல்லாம் உலகத்தில் கடவுளை அறியாத பிற இனத்தவரே நாடித் தேடுகின்றனர். இவை உங்களுக்குத் தேவைப்படுகின்றன என்பது உங்கள் தந்தையாருக்குத் தெரியும். 31 அவ

ரது அருளாட்சிக்குட்படுவதை நாடுங்கள். அப்பொழுது இவையும் உங்களுக்குச் சேர்த்துக் கொடுக்கப்படும்.

உண்மைச் செல்வம்

(மத். 6:19-21)

32 "சிறுமந்தையே, அஞ்ச வேண்டாம்; ஏனெனில், உங்களுக்கு அந்த ஆட்சியைக் கொடுக்க உங்கள் தந்தையார் திருவுளங் கொண்டிருக்கிறார். 33 உங்களுக்கு உள்ளவற்றை விற்று ஏழைகளுக்குக் கொடுங்கள். ஒருபோதும் பழமையாகப் போகாத பண்பைகளை, அதாவது, குறையாத செல்வத்தை விண்ணிலுள்ள உங்களுக்கென வைத்துக்கொள்ளுங்கள். அங்கே திருடனும் அணுகமாட்டான், பூச்சியும் அழிக்காது. 34 என்கே உங்கள் செல்வம் இருக்கிறதோ அங்கே உங்கள் மனமும் இருக்கும்.

விழிப்பாயிருக்கும் ஊழியர்கள்

35 "உங்கள் அரைக்கச்சைகள் கட்டப்படும் விளக்குகள் எரிந்துகொண்டும் இருக்கட்டும். 36 திருமண விருந்திலிருந்து தங்கள் தலைவன் திரும்பிவந்து தட்டும் போது உடனே அவனுக்குத் திறப்பதற்காகக் காத்துக்கொண்டிருக்கிற மனிதருக்கு ஒப்பாயிருங்கள். 37 தலைவன் வரும் போது விழிப்பாயிருக்கிறவர்களாக அவன் காண்கிற ஊழியர்களே நற்பேறு பெற்றவர்கள். அவன் அரைக்கடிக்கொண்டு, அவர்களைப் பந்தியிருக்கச் செய்து, அவர்களண்டை வந்து, பணிவிடை செய்வான். இதை நான் உங்களுக்கு உறுதியாகச் சொல்லுகிறேன். 38 அவன் இரவின் இரண்டாம் சாமத்திலாவது மூன்றாம் சாமத்திலாவது வந்து, அவ்வுழியர்கள் அப்படியே இருக்கக் கண்டால், அவர்கள் நற்பேறு பெற்றவர்கள். 39 திருடன் எந்த நேரத்தில் வருவான் என்பது வீட்டுத் தலைவனுக்குத் தெரிந்திருந்தால், அவன் தன் வீட்டைக் கன்னமிட இடங்கொடுக்கமாட்டான் என்பதை அறிந்துகொள்ளுங்கள். 40 அப்படியே நீங்கள் நினைவாத நேரத்தில் மனுமைந்தர் வருவார். ஆகையால், நீங்களும் எப்போதும் ஆயத்தமாயிருங்கள்" என்றார்.

நம்பிக்கைக்குரிய வேலைக்காரன் யார்?

(மத். 24:45-51)

41 அப்பொழுது பேதுரு, "ஆண்டவரே, இந்த உவமையை எங்களைக்குறித்துச் சொல்லுகிறீரா, அல்லது எல்லாரையும்

* 'தன் ஆயுளோடு ஒரு நாளைக் கூட்ட உங்களுள் யாரால் இயலும்' என்றும் மொழிபெயர்க்கலாம்.

12:27 1 அர. 10:4-7; 2 வரலாறு. 9:3-6. 12:35 மத். 25:1-13. 12:36 மாற். 13:34-36; 1 பேது. 1:13. 12:39, 40 மத். 24:43, 44.

குறித்துச் சொல்லுகிறீரா?" என்று கேட்டார். 42 அதற்கு ஆண்டவர், "நம் பிக்கைக்குரியவனும் விவேகமுள்ளவனுமான் ஊழியன் ஒருவன் தன் தலைவனுடைய வேலைக்காரருக்கு ஏற்ற வேளையில் படியளக்கும்படி அவனால் கண்காணிப்பாளனாய் நியமிக்கப்பட்டான் என்று வைத்துக் கொள்வோம். 43 தலைவன் அவனை அப்படிச் செய்கிறவனாய்க் கண்டால் அந்த ஊழியன் நற்பேறு பெற்றவனாவான். 44 அவனைத் தலைவன் தனக்குள்ள யாவற்றின் மேலும் அதிகாரியாக அமர்த்துவான் என்கிற உண்மையை உங்களுக்குச் சொல்லுகிறேன். 45 ஆனால், அந்த ஊழியன், 'என் தலைவர் இப்போது வரமாட்டார்' என்று தன் உள்ளத்தில் சொல்லிக்கொண்டு வேலைக்காரர் வேலைக்காரிகளை அடிக்கவும், உண்டு குடித்து வெறித்திருக்கவும் தலைப்பட்டானென்றால், 46 அந்த ஊழியன் எதிர்பாராத ஒரு நாளிலும், அறியாத ஒரு நேரத்திலும் அவனுடைய தலைவன் வந்து, அவனைக் கடுமையாகத் தண்டித்து, வஞ்சனையாளருக்குரிய கதிக்கு ஆளாக்குவான். 47 தலைவனுடைய விருப்பம் என்ன வென்பதை அறிந்திருந்தும் அதன்படி முன்னேற்பாடு எதுவும் செய்யாமலும் நடவாழ்ந்திருக்கும் ஊழியனுக்குப் பல அடிகள் கிடைக்கும். 48 ஆனால் அதை அறியாத ஒருவன் தண்டனைக்குரியவற்றைச் செய்தாலும், அவனுக்குச் சில அடிகளே கிடைக்கும். எவனிடம் மிகுதியாகக் கொடுக்கப்படுகிறதோ அவனிடம் மிகுதியாக எதிர்பார்க்கப்படும்; எவனிடம் மிகுதியாக ஒப்புவிக்கப்படுகிறதோ அவனிடம் அதைவிட மிகுதியாகக் கேட்கப்படும்.

பிரிவினை ஏற்படுதல்

(மத். 10:34-36)

49 "மண்ணுலகில் தீயை விசுவந்தேன்; அது ஏற்கெனவே மூண்டு எரிந்துகொண்டிருக்க வேண்டுமென்பதே என் பேராவல். 50 ஆயினும், நான் பெற வேண்டிய முழுக்கு ஒன்று உண்டு. அது நடந்து தீருமளவும் எனக்கு இருக்கும் மன நெருக்கடியைச் சொல்ல இயலாது. 51 மண்ணுலகில் சமாதானத்தை ஏற்படுத்த வந்தேன் என்று நினைக்கிறீர்கள்? இல்லை. பிரிவினையையே என்று உங்களுக்குச் சொல்லுகிறேன். 52 எப்படியெனில், இதுமுதல் ஒரே வீட்டிலுள்ள ஐந்து பேரினிடையே பிரிவினை ஏற்படும். இரண்டு பேருக்கு விரோதமாக மூன்று பேரும், மூன்று பேருக்கு விரோதமாக இரண்டு பேரும் இருப்பார்கள். 53 அவர்கள் பிரிந்து, தகப்பன் மகனுக்கும், மகன் தகப்பனுக்கும், தாய் மகனுக்கும்,

12:50 மாத. 10:38. 12:53 மகா. 7:6.

மகள் தாய்க்கும், மாமி மருமகனுக்கும், மருமகள் மாமிக்கும் விரோதமாக இருப்பார்கள்" என்றார்.

பருவ காலத்தைக் கண்டறிதல் (மத். 16:2,3)

54 மேலும் அவர் கூட்டத்தைப் பார்த்து, "மேற்கில் மேகம் எழும்புகிறதை நீங்கள் காணும்பொழுது, மழை பெய்யும் என்று உடனே சொல்லுகிறீர்கள்; அப்படியே மழை பெய்கிறது. 55 தெற்கிலிருந்து காற்று வீசும்போது வெப்பம் மிகுதியாகும் என்று சொல்லுகிறீர்கள். அப்படியே நடக்கிறது. 56 போலி பக்தரே, பூமியின் நிலையையும் வானத்தின் நிலையையும் கண்டறிய உங்களுக்குத் தெரிகிறதே, இந்தக் காலத்தின் நிலையை மட்டும் நீங்கள் கண்டறியாமல் இருப்பது எப்படி?

உன் எதிரியோடு சமரசம் செய்துகொள் (மத். 5:25,26)

57 "எது நியாயமானது என்று நீங்கள் தீர்மானியாமல் இருக்கிறதேன்? 58 உன் எதிரி உன்னை நீதிபதிமுன் இழுத்துக் கொண்டு போகாமலும், நீதிபதி உன்னைக் காவலனிடம் ஒப்படைக்காமலும், காவலன் உன்னைச் சிறையில் அடைத்துவைக்காமலும் இருக்க வேண்டுமென்றால், நீ உன் எதிரியோடு அதிகாரியிடம் போகும் போது வழியிலேயே அவனோடு உனக்குள்ள வழக்கைத் தீர்த்துக்கொள்ள முயற்சி செய். 59 இல்லாவிடில், நான் உனக்குச் சொல்லுகிறேன்: நீ காசை முழுதும் கொடுத்துத் தீர்க்கும்வரையில் சிறையிலிருந்து வெளியேறவே மாட்டாய்" என்றார்.

மனமாற்றமடைந்தாலன்றி அழிந்துபோவீர்கள்

13 அந்த வேளையில் அங்கே சிலர் வந்து, பிலாத்து கலிலேயர் சிலருடைய இரத்தத்தை அவர்களுடைய பலிகளோடு கலந்தான் என்ற செய்தியை அவருக்கு அறிவித்தனர். 2 அவர் அதைக் கேட்டு, "அந்தக் கலிலேயருக்கு இவை நேர்ந்ததால், அவர்கள் மற்றெல்லாக் கலிலேயரையும் விடப் பெரும் பாவின்கள் என்று நினைக்கிறீர்களா? 3 அப்படியன்று என்று உங்களுக்குச் சொல்லுகிறேன். நீங்களும் மனமாற்றமடையாவிடில், எல்லாரும் அவ்வாறே அழிந்துபோவீர்கள். 4 சீலோவா மிலே கோபுரம் விழுந்து பதினெட்டுப் பேரைக் கொன்றதே; அவர்கள் எருசலே மிலுள்ள மற்றெல்லா மனிதரையும்விடப்

பெருங்குற்றவாளிகளென்று நினைக்கிறீர்களா? 5 அப்படியன்று என்று உங்களுக்குச் சொல்லுகிறேன். நீங்களும் மனமாற்றம் அடையாவிடில், எல்லாரும் அவ்வண்ணமே அழிந்துபோவீர்கள்” என்றார்.

கனிகொடாத அத்தி மரம்

6 பிறகு அவர் இந்த உவமையைச் சொன்னார்: “ஒருவன் தன் திராட்சைத் தோட்டத்தில் அத்தி மரம் ஒன்றை நட்டு வைத்திருந்தான். அவன் அதில் கனியைத் தேடி வந்தபோதோ ஒன்றையும் காணவில்லை. 7 அப்பொழுது அவன் தோட்டக் காரனை நோக்கி, ‘இதோபார், மூன்று ஆண்டுகளாக இந்த அத்தி மரத்தில் கனியைத் தேடி வருகிறேன், ஆனால் ஒன்றையும் காணவில்லை. இதை வெட்டிவிடு. இது நிலத்தை ஏன் பாழாக்கிக்கொண்டிருக்க வேண்டும்?’ என்றான். 8 அதற்கு அவன், ‘ஐயா, இந்த ஆண்டும் இது இருக்கட்டும். நான் இதைச் சுற்றிலும் கொத்தி எருப்போட்டுப் பார்க்கிறேன். 9 அடுத்த ஆண்டில் கனி கொடுக்குமானால் நல்லது, இல்லை என்றால் வெட்டிவிடலாம்’ என்று சொன்னான்” என்றார்.

ஓய்வுநாளில் நன்மை செய்தல்

10 ஓய்வுநாள் ஒன்றில் அவர் ஒரு தொழுகைக்கூடத்தில் போதித்துக்கொண்டிருந்தார். 11 அங்கே இருந்த ஒரு பெண் நோய்தரும் ஆவியால் பதினெட்டு ஆண்டுகளாகப் பீடிக்கப்பட்டுக் கூன்விழுந்து சற்றேனும் நிமிர இயலாத நிலையில் இருந்தாள். 12 இயேசு அவளைக் கண்டு, அருகே அழைத்து, “பெண்ணே உன் நோயிலிருந்து நீ விடுதலை பெற்றுவிட்டாய்” என்று சொல்லி, 13 அவள்மேல் தம்முடைய கைகளை வைத்தார்; உடனே அவள் நிமிர்ந்து நின்று கடவுளைப் போற்றினாள். 14 ஆனால் தொழுகைக்கூடத் தலைவனோ, ஓய்வுநாளில் இயேசு குணப்படுத்தினதைக் கண்டு சினமடைந்து, கூடியிருந்தவர்களை நோக்கி, “நீங்கள் வேலை செய்ய வேண்டிய நாள்கள் ஆறு உண்டு, அந்நாள்களில் வந்து குணமடைந்துகொள்ளுங்கள், ஓய்வுநாளில் வேண்டாம்” என்றான். 15 ஆண்டவர் அவனுக்குப் பதில் சொல்லும் வகையில், “போலி பக்தர்களே, உங்களுள் ஒவ்வொருவனும் ஓய்வுநாளில் தன் மாட்டையாவது கழுதையையாவது தொழுவத்திலிருந்து அவிழ்த்துக் கொண்டுபோய், அதற்குத் தண்ணீர் காட்டுகிறானல்லவா? 16 பாருங்கள்! ஆபிரகாமின்

மகளாகிய இவள் சாத்தானால் பதினெட்டு ஆண்டுகளாகக் கட்டப்பட்டிருந்தாள். ஓய்வுநாளில் இவளை இந்தக் கட்டிலிருந்து அவிழ்த்துவிடக் கூடாதா?” என்று கேட்டார். 17 அவர் இப்படிச் கேட்டதும், அவருடைய எதிரிகள் அனைவரும் வெட்கமடைந்தனர். கூடியிருந்த எல்லாருமே அவர் செய்துகொண்டிருந்த வியக்கத்தக்க செயல்கள் எல்லாவற்றையும் குறித்து மகிழ்ச்சியடைந்தனர்.

கடவுளின் அரசை ஒப்பிட்டுக் காட்டுதல்

(மத். 13:31-33; மாற். 4:30-32)

18 அப்பொழுது இயேசு, “கடவுளின் அரசை எதற்கு ஒப்பாயிருக்கிறது? அதை நான் எதற்கு ஒப்பிட்டுக் காட்டுவேன்? 19 அது கடுகு விதைக்கு ஒப்பாயிருக்கிறது. ஒருவன் கடுகுவிதை ஒன்றை எடுத்துத் தன் தோட்டத்தில் விதைத்தான். அது வளர்ந்து மரமாயிற்று.* வானத்துப் பறவைகள் அதன் கிளைகளில் வந்து தங்கலாயின” என்றார்.

20 மறுபடியும் அவர், “கடவுளின் அரசை நான் எதற்கு ஒப்பிட்டுக் காட்டுவேன்? 21 அது புளிப்பு மாவுக்கு ஒப்பாயிருக்கிறது. ஒரு பெண் புளிப்பு மாவை எடுத்து அதை மூன்றுபடி மாவுக்குள் புதைத்து வைக்கிறாள், அதனால் அந்த மாவு முழுவதும் புளித்துப்போகிறது” என்றார்.

இடுக்கான வாயில்

(மத். 7:13, 14, 21-23)

22 அவர் ஊர்கள் பட்டிகள் வழியாக நடந்து போதித்துக்கொண்டே எருசலேமை நோக்கிப் பயணம் செய்தார். 23 அப்பொழுது ஒருவன் அவரிடம் வந்து, “ஆண்டவரே மீட்புப் பெறப்போகிறவர்கள் சிலர்தானோ?” என்று கேட்டான். 24 அவர் அங்கிருந்தவர்களிடம், “நீங்கள் இடுக்கான வாயில் வழியாக உட்செல்லக் கடுமுயற்சி செய்யுங்கள்; பலர் உட்செல்ல முயற்சி செய்வர்; ஆனால் அவர்களால் இயலாமற்போகும் என்று உங்களுக்குச் சொல்லுகிறேன். 25 வீட்டுத் தலைவன் எழுந்து வந்து கதவைப் பூட்டியது முதல் நீங்கள் வெளியே நிற்குகொண்டு, ‘ஆண்டவரே, எங்களுக்குத் திறந்தருளும்’ என்று சொல்லிக் கதவைத் தட்டுவீர்கள்; ஆனால் அவர், ‘நீங்கள் எங்கிருந்து வந்தவர்களோ உங்களை எனக்குத் தெரியாது’ என்று உங்களுக்குச் சொல்லுவார். 26 பின்னும் நீங்கள், ‘உமது முன்னிலையில் நாங்கள் உணவும்

* இங்கே குறிக்கப்படுவது பலஸ்தீனா நாட்டில் வளரும் ஒருவகைக் கடுகு மரம்.

13:6 எரோ. 8:13; மத். 21:19, 20. 13:10 யோ. 9:14. 13:14 யாத். 20:9, 10; உபா. 5:13, 14. 13:25 மத். 25:10-12.

பர்னமும் அருந்தியிருக்கிறோம். நீர் எங்கள் வீதிகளில் போதித்திருக்கிறீர்' என்று சொல்லுவீர்கள். 27 ஆனாலும், அவர்: 'நீங்கள் எங்கிருந்து வந்தவர்களோ, எனக்குத் தெரியாது. நேர்மையற்றவர்களே, எல்லாரும் என்னை விட்டு அகன்று போங்கள்' என்று சொல்லுவார். 28 ஆபிரகாம், ஈசாக்கு, யாக்கோபும் இறைவாக்குரைப்போர் அனைவரும் கடவுளின் அரசில் இருப்பதையும் நீங்கள் புறம்பேதள்ளப்படுவதையும் அங்கே நீங்கள் காணும்போது, உங்களிடையே அழகையும் பற்கடிப்பும் இருக்கும். 29 கிழக்கிலும் மேற்கிலும் வடக்கிலும் தெற்கிலும் இருந்து மனிதர்கள் வந்து, கடவுளின் அரசிலே பந்தியில் அமருவார்கள். 30 பிந்தினோர் சிலர் முந்தினோராவர், முந்தினோர் சிலர் பிந்தினோராவர்' என்றார்.

இயேசு எருசலேமுக்காக வருந்துதல்

(மத். 23:37-39)

31 அந்நேரத்தில் பரிசேயர் சிலர் அவரிடம் வந்து, 'நீர் இங்கிருந்து புறப்பட்டுப் போய்விடும். ஏரோது உம்மைக் கொல்ல வேண்டுமென்றிருக்கிறான்' என்று கூறினர். அவர் அவர்களிடம், 'இன்றும் நாளையும் பேய்களை ஒட்டுவேன், பிணிகளைத் தீர்ப்பேன். 32 மூன்றாம் நாளில் நான் என் பணியில் முழுநிறைவாக்கப் பெறுவேன் என்று நீங்கள் போய் அந்த நரிக்குச் சொல்லுங்கள். 33 இருந்தாலும், நான் இன்றும் நாளையும் அதற்கடுத்த நாளும் தொடர்ந்து போய்க்கொண்டேயிருக்க வேண்டும். ஏனெனில், இறைவாக்குரைக்கும் ஒருவர் எருசலேமுக்கு வெளியே மடிவதென்பது நடக்க முடியாத காரியம். 34 எருசலேமே, எருசலேமே, இறைவாக்குரைப்போரைக் கொன்று, உன்னிடம் அனுப்பப்பட்டவர்களைக் கல்லாலடிக்கும் நகரமே! கோழி தன் குஞ்சுகளைச் சிறகுகளின் கீழே கூட்டிச் சேர்த்துக்கொள்ளும் வண்ணமாக நான் எத்தனையோ முறை உன் பிள்ளைகளைக் கூட்டிச் சேர்த்துக்கொள்ள விரும்பினேன். உங்களுக்கோ விருப்பமில்லாமற் போயிற்று. 35 இப்போதோ உங்கள் வீடு கைவிடப்பட்டதாயிற்று. ஆண்டவரின் திருப்பெயரால் வருகிறவர் ஆசி பெறுவாராக என்று நீங்கள் சொல்லும் நாள் வருமட்டும் என்னைக் காணவேமாட்டீர்கள் என்று உங்களுக்குச் சொல்லுகிறேன்' என்றார்.

13:27 சங். 6:8 13:28 மத். 8:11, 12; 22:13; 25:30. 13:30 மத். 19:30; 20:16; மாந். 10:31-13:35 சங். 118:26 14:5 மத். 12:11; லூக். 13:15; யோ. 7:23. 14:8-10 நீதி. 25:6, 7; மத். 23:6, 14:11 மத். 23:12; லூக். 18:14.

நீர்க்கோவை நோயாளியைக் குணமாக்குதல்

14 ஓய்வுநாள் ஒன்றில் இயேசு பரிசேயரின் தலைவன் ஒருவனுடைய வீட்டுக்கு உணவு அருந்தப் போயிருந்தார். அப்பொழுது அவர்கள் அவரைக் கூர்ந்து கவனித்துக்கொண்டிருந்தார்கள். 2 அங்கே நீர்க்கோவை நோயுள்ள ஒருவன் அவர் முன் இருந்தான். 3 அவ்வேளையில் இயேசு அங்கிருந்த நீதிச்சட்ட அறிஞர்களையும், பரிசேயரையும் பார்த்து, 'ஓய்வுநாளில் குணப்படுத்துவது முறையா இல்லையா?' என்று கேட்டார். அவர்களோ பேசாதிருந்தார்கள். 4 அப்பொழுது அவர் அவனைத் தொட்டுக் குணப்படுத்தி அனுப்பிவிட்டு, அவர்களை நோக்கி, 5 'உங்களுள் ஒருவன் தன்னுடைய மகனாவது மாடாவது கிணற்றில் விழுந்துவிட்டால், ஓய்வுநாளென்றாலும் உடனே அதைத் தூக்கி விடாமல் இருப்பானா?' என்று கேட்டார். 6 அதற்குப் பதில் சொல்ல அவர்களால் இயலாமற்போயிற்று.

விருந்தினருக்கும் விருந்தளிப்போருக்கும் ஒரு படிப்பினை

7 விருந்துக்கு அழைக்கப்பட்டவர்கள் பந்தியில் முதன்மையான இடங்களைத் தெரிந்தெடுத்ததை அவர் கவனித்து, அவர்களிடம் உவமானமாக, 8 'ஒருவன் உன்னைத் திருமண விருந்துக்கு அழைத்திருக்கும்போது, பந்தியில் முதன்மையான இடத்தில் போய் உட்காராதே. ஒருவேளை உன்னைவிட மதிப்புள்ள ஒருவன் அழைக்கப்பட்டிருந்தால், 9 உன்னையும் அவனையும் அழைத்தவன் உன்னிடம் வந்து, 'இவருக்கு இடங்கொடு' என்பான்; அப்பொழுது நீ வெட்கத்தோடு கடைசி இடத்துக்குப் போக நேரிடும். 10 நீ அழைக்கப்பட்டிருக்கும்போது போய்க் கடைசி இடத்தில் உட்காரு. அப்பொழுது உன்னை அழைத்தவன் வந்து, 'நண்பனே, முன்னால் உயர்வான இடத்துக்கு வா' என்று சொல்லுவான். அப்பொழுது பந்தியில் இருப்பவர் எல்லாருக்கும் முன் நீ பெருமையடைவாய். 11 ஏனென்றால், தன்னைத்தான் உயர்த்துகிறவன் எவனும் தாழ்த்தப்படுவான்; தன்னைத்தான் தாழ்த்துகிறவனே உயர்த்தப்படுவான்' என்று சொன்னார்.

12 பிறகு அவர் தம்மை விருந்துக்கு அழைத்தவனிடம், 'நீ பகலிலாவது இரவிலாவது விருந்து நடத்தவிருக்கும்போது,

உன் நண்பர், உன் சகோதரர், உன் உறவினர், செல்வமுடைய அயலகத்தார் ஆகியோரை அழைக்க வேண்டாம்; அழைத்தால் அவர்களும் உன்னைப் பதிலுக்கு அழைப்பார்கள். அதுவே உனக்குக் கைம் மாறுகிவிடும். 13 அப்படிச் செய்யாமல், நீ விருந்து நடத்தவிருக்கும்போது, ஏழைகள், ஊனர்கள், முடவர்கள், குருடர்கள் ஆகியோரை வரவழை. 14 அப்பொழுது நீ நற்பேறு பெற்றவனாவாய். ஏனெனில், அவர்கள் உனக்குக் கைம்மாறு செய்ய இயலாதவர்கள். நேர்மையானவர்களின் உயிர்த்தொழுதலின்போது உனக்குக் கைம் மாறு கிடைக்கும்" என்றார்.

பெரிய விருந்து (மத். 22:1-10)

15 அவர்களோடு பந்தியில் இருந்தவர்களுள் ஒருவன் இவற்றைக் கேட்டபோது, அவரைப் பார்த்து, "கடவுளின் ஆட்சியில் விருந்துண்பவன் நற்பேறு பெற்றவனாயிருப்பான்" என்றான். 16 அதற்கு அவர், "ஒரு மனிதன் பெரியதொரு விருந்தை ஆயத்தம் செய்து, பலரை வரவழைத்தான். 17 விருந்துநேரம் வந்ததும், அவன் தன் ஊழியனை அழைக்கப்பட்டவர்களிடம் அனுப்பி, 'வாருங்கள், விருந்து ஆயத்தமாயிருக்கிறது என்று சொல்' என்றான். 18 அவர்கள் எல்லாருமே சாக்குப்போக்குச் சொல்லத் தொடங்கினர். முதலாம் ஆள், 'ஒரு வயலை விலைக்கு வாங்கினேன். நான் கட்டாயமாகப் போய் அதைப் பார்க்க வேண்டும். ஆகையால், என்னை மன்னிக்கும்படி கேட்டுக்கொள்ளுகிறேன்' என்றான். 19 வேறொருவன், 'ஐந்து ஏர்மாடுகள் வாங்கியிருக்கிறேன்; அவற்றைச் சோதித்துப் பார்க்கப் போகிறேன். என்னை மன்னிக்கும்படி கேட்டுக்கொள்ளுகிறேன்' என்றான். 20 இன்னும் ஒருவன், 'ஒரு பெண்ணை மணம் செய்துகொண்டேன். அதனால் என்னால் வர இயலவில்லை' என்றான். 21 அந்த ஊழியன் திரும்பிவந்து, இவற்றைத் தன் தலைவனுக்கு அறிவித்த போது, அவன் சினமடைந்து தன் ஊழியனிடம், 'நீ பட்டணத்தின் வீதிகளிலும் சந்துகளிலும் விரைவாகப் போய், ஏழைகளையும் ஊனரையும் குருடரையும் முடவரையும் இங்கே கூட்டிக்கொண்டு வா' என்றான். 22 பிறகு அந்த ஊழியன், 'ஐயா, நீர் கட்டளையிட்டபடி செய்தாயிற்று. ஆனால், இன்னும் இடம் இருக்கிறது' என்றான். 23 அப்பொழுது தலைவன் ஊழியனிடம், 'நீ பெருவழிகளிலும் நடைபாதைகளிலும் போய் அங்கிருப்பவர்களை உள்ளே வரும்படி கட்டாயப்

படுத்து; என் வீடு நிறைய வேண்டும். 24 நான் உங்களுக்குச் சொல்லுகிறேன்: அழைக்கப்பட்ட அந்த ஆள்களுள் ஒருவனும் என் விருந்தைக் கவைத்துப் பார்க்கக் கப்பாவதில்லை' என்றான்" என்று சொன்னார்.

விரிஸ்துவின் சீடனாவது எப்படி? (மத். 10:37,38)

25 திரளான மக்கள் இயேசுவோடு போய்க்கொண்டிருந்தார்கள். 26 அவர் திரும்பி அவர்களைப் பார்த்து, "என்னிடம் வருகிற ஒருவன் தன் தகப்பன் தாய் மனைவி மக்கள் சகோதரர் சகோதரிகளையும், ஏன், தன் உயிரையுமே வெறுத்துவிடாதவனாய் வந்தால், அவனால் எனக்குச் சீடனாயிருக்க இயலாது. 27 தனக்குரிய சிலுவையைச் சுமக்காமலும் என்பின்னே வராமலும் இருக்கிறவனால் என் சீடனாயிருக்க இயலாது. 28 உங்களுள் எந்த மனிதனாவது கோபுரம் ஒன்று கட்ட விரும்பினால், அதைக் கட்டி முடிப்பதற்குப் போதுமான பொருள் உண்டா என்று செலவைக் கணக்கிட்டுப் பாராமல் இருப்பானா? 29 அப்படிச் செய்யாவிட்டால், அடித்தளமிட்ட பிறகு கட்டி முடிக்க அவனால் இயலாமற்போகும் போது, 30 பார்ப்பவர்கள் எல்லாரும், 'இவன் கட்டத் தொடங்கினான், முடிக்கவோ இயலவில்லை' என்று ஏளனம் செய்யத் தொடங்குவார்கள். 31 எந்த அரசனாவது வேறோர் அரசனோடு போர்புரியப் போகும்போது, தன்னுடைய பதினாயிரம் பேரைக் கொண்டு, தன்னை எதிர்த்து வருவோனுடைய இருபதினாயிரம் பேரை எதிர்க்க இயலுமா என்று முதலில் அமர்ந்து ஆராயாமல் இருப்பானா? 32 எதிர்க்க இயலாதென்று கண்டால், எதிரி தொலைவில் இருக்கையிலேயே தன்னுடைய தூதுவர்களை அனுப்பி, 'சமாதானத்துக்கான நிபந்தனைகளைக் கேட்பானல்லவா? 33 அவ்வாறே உங்களுள் எவனும் தனக்கு உள்ளவை எல்லாவற்றையும் விட்டுவிடாவிடில் எனக்குச் சீடனாயிருக்க இயலாது.

சாரத்தை இழந்த உப்பு (மத். 5:13; மாற். 9:50)

34 "உப்பு ஒரு நல்ல பொருள். ஆயினும் அதுவே சாரத்தை இழந்துவிட்டால் எதைக்கொண்டு அதை மீண்டும் சாரமுள்ளதாக்க முடியும்? 35 அது நிலத்திற்கோ உரத்திற்கோ உதவாமற்போகும், அதை வெளியே எறிந்துவிடுவார்கள். கேட்டுணரும் காதுள்ளவன் இதைக் கவனித்துக்கொள்ளட்டும்" என்றார்.

முன்று உவமைகள்

காணுமற்போயிருந்த ஆடு

(மத். 18:12-14)

15 * ஆயக்காரர், பாவிசன் ஆகிய எல் லாரும் இயேசு சொல்வதைக் கேட்க அவரிடம் வந்தவண்ணமிருந்தனர். 2 அத னால் பரிசேயரும் வேத அறிஞரும், "இவன் பாவிசனைச் சேர்த்துக்கொண்டு அவர் களோடு சாப்பிடவும் செய்கிறானே!" என்று சொல்லி முணுமுணுத்துக்கொண் டிருந்தார்கள். 3 அப்பொழுது அவர் இந்த உவமையை அவர்களுக்குச் சொன்னார்: 4 "உங்களுள் எந்த மனிதனாவது தன்னு டைய நூறு ஆடுகளுள் ஒன்று காணுமற் போனால், தொண்ணூற்றொன்பது ஆடு களையும் நடுக்காட்டிலே விட்டுவிட்டு, காணுமற்போனதைக் கண்டுபிடிக்கும்வரை யில் தேடித்திரியாமல் இருப்பானா? 5 கண்டுபிடித்தால் மகிழ்ச்சியோடு அதைத் தன் தோள்மீது போட்டுக்கொண்டு, 6 வீட்டுக்கு வந்து, நண்பரையும் அயலகத் தாரையும் வரவழைத்து, அவர்களிடம், 'காணுமற்போயிருந்த என் ஆட்டைக் கண்டுபிடித்துவிட்டேன். என்னோடு சேர்ந்து மகிழ்ந்து கொண்டாடுங்கள்' என்பான். 7 அவ்வண்ணமே, மனமாற்றம் தேவையில் லாத தொண்ணூற்றொன்பது நேர்மை யானவர்களின் பொருட்டு உண்டாகும் மகிழ்ச்சியைவிட, மனமாற்றமடையும் ஒரே பாவியின் பொருட்டு விண்ணுலகில் உண் டாகும் மகிழ்ச்சி மிகுதியாயிருக்கும் என்று உங்களுக்குச் சொல்லுகிறேன்.

காணுமற்போயிருந்த வெள்ளிக்காசை

8 "அல்லது பத்து வெள்ளிக்காசை வைத்திருக்கும் எந்தப் பெண்ணாவது அவற் றுள் ஒரு காசை இழந்து விட்டால், விளக்கை ஏற்றி, வீட்டைப் பெருக்கி, அதைக் கண்டுபிடிக்கும் வரையிலும் கவ னத்தோடு தேடாமல் இருப்பாளா? 9 கண்டுபிடித்தால், தன் நண்பர்களையும் அயலகத்தாரையும் வரவழைத்து, 'காணு மற்போயிருந்த வெள்ளிக்காசைக் கண்டு பிடித்துவிட்டேன், என்னோடு சேர்ந்து மகிழ்ந்து கொண்டாடுங்கள்' என்பான். 10 அவ்வண்ணமே, ஒரே ஒரு பாவி மன மாற்றமடைந்தாலும், அவன் பொருட்டுக் கடவுளின் தூதர்களிடையே மகிழ்ச்சி உண் டாகும் என்று உங்களுக்குச் சொல்லு கிறேன்" என்றார்.

* மத். 5:46 அடிக்குறிப்பைப் பார்க்க.

† கிரேக்கச் சொற்றொடரின் நேரப்பொருள், 'கழுத்தின்மேல் விழுந்து முத்தமிட்டான்' என்பது.

15:1, 2 லூக். 5:29, 30. 15:4 மத். 18:12-14. 15:5 ஏசா. 40:11. 15:6 லூக். 19:10. 15:10 எசே. 18:23; 33:11. 15:13 தி. 29:3. 15:16 தி. 27:7. 15:20, 21. எசே. 31:20.

காணுமற்போயிருந்த மகன்

11 மேலும் அவர், "ஒரு மனிதனுக்கு மைந்தர் இருவர் இருந்தனர். 12 அவர் களுள் இளையவன் தகப்பனிடம் சென்று, 'அப்பா, சொத்தில் எனக்குச் சேர வேண்டிய பாகத்தை எனக்குக் கொடுத்துவிட வேண்டும்' என்று கேட்டான்; அவனும் தன் சொத்தை அவர்களுக்குப் பங்கிட்டுக் கொடுத்தான். 13 சில நாட்களுக்குள்ளாக இளைய மகன் தனக்குரிய எல்லாவற்றை யும் விற்றுப் பணத்தைத் திரட்டிக்கொண்டு வெளிநாடு ஒன்றுக்குப் போனான். அங்கே அவன் ஒழுக்கக்கேடான வாழ்க்கை நடத்தி, தன் சொத்தைப் பாழாக்கலானான்; 14 எல்லாவற்றையும் செலவு செய்துவிட் டான், பிறகு அந்த நாட்டில் கொடிய பஞ்சமும் வந்தது. அவன் வறுமையால் வாடத் தொடங்கினபோது, 15 அந்த நாட்டினன் ஒருவனை அண்டிப் பிழைப்ப தற்காக அவனிடம் சென்றான். அவன் தன் பண்ணையில் பன்றி மேய்க்க அவனை அனுப்பினான். 16 பன்றி தின்னும் தவிட் டையாவது தின்று தன் வயிற்றை நிரப்ப லாமென்று அவனுக்கு ஆவல் உண்டா யிற்று. ஆனால் எவரும் அவனுக்கு எதை யும் கொடுக்கவில்லை. 17 அவனுக்கு மனத் தெளிவு ஏற்பட்டபோது அவன், 'என் தகப்பனார் வீட்டில் எத்தனையோ கூலி யாளர்களுக்குத் தேவைக்கு மேலாகவே உணவு கிடைக்கிறது. 18 நானே இங்கே பசியால் மடிகிறேன். நான் புறப்பட்டு என் தகப்பனாரிடம் போவேன்; போய், 'அப்பா, விண்ணுலகத்துக்கு விரோதமாக வும், உமக்கு விரோதமாகவும் பாவம் செய்தேன். 19 இனி நான் உம்முடைய மகன் என்று சொல்லப்படுவதற்குத் தகுதி யற்றவன், உம்முடைய கூலியாளர்களுள் ஒருவனாக என்னை வைத்துக்கொள்ளும் என்பேன்' என்று சொல்லிக்கொண்டு, புறப்பட்டுத் தன் தகப்பனிடம் வந்தான். 20 அவன் தொலைவில் வரும்போதே தகப் பன் அவனைக் கண்டுவிட்டான். கண்ட தும், மனம் உருக, அவன் ஓடி அவனைக் கட்டித் தழுவி முத்தமிட்டான்.† 21 மகனோ தகப்பனிடம், 'அப்பா, விண்ணு லகத்துக்கு விரோதமாகவும் உமக்கு விரோ தமாகவும் பாவம் செய்தேன். இனி நான் உம்முடைய மகன் என்று சொல்லப்படு வதற்குத் தகுதியற்றவன்' என்று சொன் னான். 22 ஆனால் தகப்பனோ தன் வேலைக் காரரை வரவழைத்து, 'நீங்கள் உடனே முதல்தரமான உடையைக் கொண்டுவந்து இவனுக்கு உடுத்துங்கள்; இவன் கைக்கு

மோதிரம் போடுங்கள்; காலுக்கு மிதியடி அணியுங்கள்; 23 கொழுத்த கன்றைக் கொண்டுவந்து அடித்துச் சமையுங்கள். நாம் உண்டு களிப்போம். 24 இந்த என் மகன் செத்துப்போயிருந்தவன்; இப்போது உயிரோடு வந்திருக்கிறான். காணாமற் போயிருந்தவன்; இப்போது கிடைத்துவிட்டான்' என்று. அவர்கள் அப்படியே செய்து களிப்புடன் கொண்டாட்டங்களைத் தொடங்கினார்கள்.

25 "அவனுடைய மூத்த மகன் அப்போது வயலில் இருந்தான். அவன் திரும்பி வீட்டிற்கருகில் வந்தபோது, அங்கு நடந்த ஆடல் பாடல்கள் அவன் காதில் விழுந்தன. 26 அவன், வேலைக்காரருள் ஒருவனை அழைத்து, 'இது என்ன?' என்று வினவினான். 27 அதற்கு அவன், 'உம்முடைய தமையி வந்துவிட்டார். அவரை நலத்தோடு மீண்டும் அடைந்துவிட்டதால், உம்மு முடைய தகப்பனார் கொழுத்த ஒரு கன்றை அடித்திருக்கிறார்' என்று. 28 அப்போது அவன் சினமடைந்து உள்ளே நுழைய மறுத்துவிட்டான். தகப்பன் வெளியே வந்து அவனை வந்தறி அழைத்தான். 29 அவன் தகப்பனிடம், 'இத்தனை ஆண்டு களாக நான் உமக்காக உழைத்து வருகிறேன்; உமது கட்டளையை ஒடுபோதும் மீறினதில்லை. அப்படியிருந்தும் என் நண்பரோடு நான் களிப்புடன் இருப்பதற்கு நீர் ஒர் ஆட்டிக் குட்டியைக்கூட எனக்கென்று ஒடுபோதும் கொடுத்ததில்லை. 30 உம்முடைய மகனாகிய இவன் விலைமகனாகிட்டுன் சேர்ந்து உமது சொத்தை அழித்துவிட்டுத் திரும்பி வந்தான். வந்தவுடனே இவனுக்காகக் கொழுத்த கன்றை அடிக்கிறீர்' என்று. 31 அதற்கு அவன், 'மகனே, நீ எப்போதும் என்னுடன் இருக்கிறாய். என்னுடையவை எல்லாம் உன்னுடையவையே. 32 இப்போது நாம் இப்படிக்க களிகூர்ந்து மகிழ்வது முறையே. ஏனென்றால், உன் தமையாகிய இவன் செத்துப்போனவன். ஆனால் இப்போது உயிரோடு வந்திருக்கிறான்; காணாமற் போயிருந்தவன், இப்போது கிடைத்துவிட்டான்' என்று சொன்னான்."

நேர்மையற்ற கண்காணிப்பாளன்

16 மேலும் இயக தம்முடைய சீடரை நோக்கி, "செல்வமுடையவன் ஒருவனுக்கு ஒரு கண்காணிப்பாளன் இருந்தான். அவன் தன் தலைவனுடைய சொத்துகளை அழித்துக்கொண்டிருப்பதாகத் தலைவனுக்கு அறிவிக்கப்பட்டது. 2 அப்போது தலைவன் அவனை வரவழைத்து, 'நான் உன்னைக் குறித்து இப்படிக்க கேள்

விப்படுகிறேனே, இது என்ன? உன் கண்காணிப்புக் கணக்கை ஒப்புவித்துவிடு. இனிமேல் நீ கண்காணிப்பாளனாய் இருக்க முடியாது' என்றான். 3 அந்த ஊழியன் தனக்குள்ளே, 'நான் என்ன செய்வேன்! என் தலைவன் என்னைக் கண்காணிப்பு வேலையிலிருந்து தள்ளிவிடுகிறாரே; மண்ணைக் கொத்தி வேலை செய்ய எனக்கு வலிமையில்லை, பிச்சையெடுக்கவும் வெட்கமாயிருக்கிறது. 4 ஆனால் நான் செய்ய வேண்டுவது இன்னதென்பது இப்போது எனக்குத் தெரிந்துவிட்டது. கண்காணிப்பு வேலையை விட்டு நான் தள்ளப்படும்போது மற்றவர்கள் என்னை ஏற்றுக்கொள்வதற்காக நான் அதைச் செய்யப்போகிறேன்' என்று சொல்லிக்கொண்டான். 5 பிறகு அவன் தன்னுடைய தலைவனிடம் 'கடன்பட்டவர்களை ஒவ்வொருவனாக வரவழைத்து, 'முதலாவது வந்தவனைப் பார்த்து, 'நீ என் தலைவனிடம் வாங்கின கடன் எவ்வளவு?' என்று கேட்டான். 6 அவன், 'நூறு குடம் எண்ணெய்' என்றான். கண்காணிப்பாளன் அவனிடம், 'நீ உன் சீட்டை வாங்கி, உட்கார்ந்து ஐம்பது என்று உடனே எழுது' என்றான். 7 பிறகு வேறொருவனைப் பார்த்து 'நீ வாங்கின கடன் எவ்வளவு?' என்று கேட்டான். அவன், 'நூறு கலம் கோதுமை' என்று சொல்ல, அவன், 'நீ உன் சீட்டை வாங்கி, எண்பது என்று எழுது' என்றான். 8 நேர்மையற்ற அந்தக் கண்காணிப்பாளன் இவ்வாறு முன்மதியுடன் செய்ததால், தலைவன் அவனை மெச்சிக் கொண்டான். ஒளியின் பிள்ளைகளிடமிருந்து யுகத்தின் பிள்ளைகள் தங்கள் தலைமுறைக்கு ஏற்றவாறு விவகமாக நடந்து கொள்ளுகிறார்கள். 9 அந்தத்திற்கேதுவான உலகப் பொருளால் உங்களுக்கு நண்பரைத் தேடிக்கொள்ளுங்கள். அப்பொருள் இல்லாமல் போதும்போது அவர்கள் உங்களை என்றுமுள்ள வீடுகளில் வரவேற்பார்கள். என்று நான் உங்களுக்குச் சொல்லுகிறேன். 10 சிறிய காரியத்தில் உண்மையுள்ளவனே பெரிய காரியத்திலும் உண்மை உள்ளவனாய் இருப்பான். சிறிய காரியத்தில் நேர்மையல்லாதவன் பெரிய காரியத்திலும் நேர்மை இல்லாதவனாய் இருப்பான். 11 அந்தத்திற்கேதுவான உலகப் பொருளைக் கையாளுவதில் நீங்கள் உண்மை அற்றவர்களாய் இருந்தால், யார் உங்களிடம் மெய்ப்பொருளை நம்பி ஒப்புவிப்பார்கள்? 12 வேறொருவனுக்குரியதில் நீங்கள் உண்மை அற்றவர்களாய் இருந்தால், யார் உங்களுக்கு எதையும் சொந்தமாகக் கொடுப்பார்கள்? 13 வீட்டு வேலைக்காரன் எவனும் இரண்டு தலைவர்களுக்கு வேலைக்கார

னாயிருக்க முடியாது; ஏனென்றால், அவன் ஒருவரைப் பகைத்து, மற்றவரிடம் அன்பு கொள்ளுவான். அல்லது ஒருவரோடு சேர்ந்துகொண்டு, மற்றவரைப் புறக் கணிப்பான். ஒரே சமயத்தில் கடவுளுக்கும் உலகப் பொருளுக்கும் வேலை செய்கிறவர்களாயிருக்க உங்களால் இயலாது" என்றார்.

நீதிச்சட்டமும் கடவுளின் அரகம்

(மத். 11:12, 13; 5:31, 32;

மாற். 10:11, 12)

14 பண ஆசைபிடித்த பரிசேயர்கள் இவை எல்லாவற்றையும் கேட்டு அவரை இகழ்ந்தார்கள். 15 அவர் அவர்களிடம், "மனிதர்முன் உங்களை நீங்கள் நீதிமான் களாகக் காட்டிக்கொள்ளுகிறீர்கள், ஆனால் கடவுள் உங்கள் உள்ளத்தை அறிந்திருக்கிறார். மனிதரிடையே மேன்மையாக எண்ணப்படுவது கடவுள் பார்வைக்கு அருவகுப்பானது. 16 நீதிச்சட்டமும் இறைவாக்குரைப்போரும் யோவான் காலம் வரையிலுந்தான். அதற்குப் பிறகு கடவுளுடைய அரசின் நற்செய்தி அறிவிக்கப்பட்டு வருகிறது. யாவரும் அதற்குள் நெருக்கியடித்துக்கொண்டு நுழையப்பார்க்கிறார்கள். 17 என்றாலும், விண்ணும், மண்ணும் ஒழிந்துபோனாலும் போகலாம்; ஆனால் நீதிச்சட்டத்தில் ஓர் எழுத்தின் பகுதியாகிலும் அழியாது.

18 "தன் மனைவியை விலக்கிவிட்டு வேறொரு பெண்ணை மணம் செய்கிறவன் எவனும் கற்புநெறி தவறுகிறவனாகிறான். கணவனால் விலக்கப்பட்ட ஒருத்தியை மணம் செய்கிறவனும் கற்புநெறி தவறுகிறவனாகிறான்.

செல்வனும் இலாசருவும்

19 "செல்வமுடைய மனிதன் ஒருவன் இருந்தான். அவன் செந்நிற உடையும் பட்டாடையும் அணிந்துகொண்டு நாள் தோறும் உண்டு களித்து வளமாய் வாழ்ந்து வந்தான். 20 இலாசரு என்னும் பெயர் கொண்ட ஏழை மனிதன் ஒருவனும் இருந்தான். அவன் புண்கள் நிறைந்தவனாய் அந்தச் செல்வன் வீட்டு வாயிலருகில் கிடந்தான்; 21 அவனுடைய மேசையிலிருந்து விழும் துணிக்கைகளால் தன் பசியை ஆற்றிக்கொள்ள ஆவலோடு காத்துக்கொண்டிருப்பான். நாய்கள் வந்து அவன் புண்களை நக்கும். 22 ஒரு நாள் அந்த ஏழை இறந்துபோனான். தெய்வ தூதர்கள் அவனை ஆபிரகாமின் மடியிலே

கொண்டுபோய் விட்டார்கள். பிறகு அந்தச் செல்வனும் இறந்துபோனான். அடக்கம் செய்யப்பட்டான். 23 அவன் பாதாளத்தில் வேதனைப்படுகையில் உயரப் பார்த்தான். அப்பொழுது தொலைவில் ஆபிரகாமையும் அவர் மடியில் இலாசருவையும் கண்டான். 24 உடனே அவன், 'தந்தை ஆபிரகாமே, நீர் எனக்கு இரங்கி, இலாசரு தன் விரலின் நுனியைத் தண்ணீரில் தோய்த்து என் நாவைக் குளிரச் செய்யும் படி அவனை அனுப்பும். இந்தச் தீசுடரிலே வேதனைப்படுகிறேன்' என்று உரத்துச் சொன்னான். 25 ஆபிரகாம், 'மகனே, நீ உன் வாழ்நாளில் எல்லா நலன்களையும் பெற்று இன்புற்றிருந்தாய். இலாசரு அடைந்ததோ இன்னல். அதை நினைத்துப்பார். இப்போது அவன் இங்கே ஆறுதலடைகிறான். நீயோ வேதனைப்படுகிறாய். 26 மேலும், எங்களுக்கும் உங்களுக்கும் நடவே ஒரு பெரும் பிளப்பு இருக்கிறது. ஆகையால் இவ்விடத்திலிருந்து உங்களிடம் வர விரும்புகிறவர்கள் கடந்து வர இயலாது. அவ்விடத்திலிருந்து ஒருவரும் எங்களிடம் கடந்து வரவும் இயலாது' என்றார். 27 அதற்கு அவன், 'அப்படியானால், தந்தையே, நீர் அவனை என் தகப்பன் வீட்டுக்கு அனுப்பும்படி உம்மை வேண்டிக் கொள்ளுகிறேன். 28 எனக்கு உடன்பிறந்தார் ஐவர் உண்டு. வேதனையுள்ள இந்த இடத்துக்கு அவர்களும் வராதுபடி அவன் போய் அவர்களுக்கு எச்சரிக்கை செய்யட்டும்' என்றான். 29 ஆபிரகாம், 'அவர்களுக்கு மோசேயும் இறைவாக்குரைப்போரும் இருக்கிறார்கள்; அவர்களுக்குச் செவிசாய்க்கட்டும்' என்று சொன்னார். 30 அதற்கு அவன், 'இல்லை, தந்தை ஆபிரகாமே, இறந்தவர்களுள் ஒருவன் அவர்களிடம் போனால் மனமாற்றமடைவார்கள்' என்றான். 31 ஆபிரகாம், 'அவர்கள் மோசேயும் இறைவாக்குரைப்போரும் கூறிய வற்றிற்குச் செவிசாய்க்காவிடில், இறந்தோரிடமிருந்து ஒருவன் உயிரோடெழுந்து போனாலும் நம்ப மாட்டார்கள்' என்று சொன்னார்" என்றார்.

இயேசுவின் திருவாய்மொழிகள் சில

(மத். 18:6, 7, 21, 22; மாற். 9:42)

17 இயேசு தம்முடைய சீடரிடம், "பாவக் குழியில் இடறிவிழக் காரணமானவை ஏற்படாமலிருக்க முடியாது. ஆயினும், அவை எவனால் ஏற்படுகின்றனவோ அவன் நிலை பரிதாபமே! 2 அவன் இந்தச் சிறியருள் ஒருவனைப் பாவத்தில் இடறிவிழச் செய்வதைவிட, தன் கழுத்தில் ஏந்திரக்

கல்லோடு கடலில் தள்ளப்படுவதே அவனுக்கு நலமாயிருக்கும். 3 நீங்கள் விழிப்பாயிருங்கள். உன் சகோதரன் பாவம் செய்தால் அவனைக் கடிந்துகொள்; அவன் மனமாற்றமடைந்தால் அவனை மன்னித்து விடு. 4 ஒரே நாளில் அவன் ஏழு முறை உனக்கு விரோதமாகக் குற்றம் செய்ய நேர்ந்து, ஏழு முறையும் உன்னிடம் வந்து, 'நான் மனமாற்றமடைந்திருக்கிறேன்' என்று சொல்வானால், அவனை நீ மன்னிக்க வேண்டும்'' என்றார்.

5 பிறகு திருத்தாதுவர் ஆண்டவரிடம், 'எங்கள் நம்பிக்கை பெருகுமாறு செய்தருளும்' என்றனர். 6 அதற்கு ஆண்டவர் 'கடுகு விதையையொத்த நம்பிக்கை உங்களுக்கு இருக்குமானால், நீங்கள் இந்தக் காட்டத்தி் மரத்தைப் பார்த்து, 'நீ பெயர்ந்துபோய்க் கடலில் வேருன்றி நில' என்று சொன்னாலும் அது உங்களுக்குக் கீழ்ப்படியும்.

7 'உங்களுள் ஒருவன் தன்னுடைய அடிமை உழுதுவிட்டு, அல்லது மந்தையை மேய்த்துவிட்டு வயலிலிருந்து வந்ததும் அவனிடம், 'நீ உடனே வந்து சாப்பிட உட்காரு' என்று சொல்லுவான்? 8 'நீ எனக்குச் சாப்பாடு ஆயத்தம் செய்து, அரைகட்டிக்கொண்டு, நான் சாப்பிடும் வரையில் எனக்குப் பணிவிடை செய். அதற்குப் பிறகு நீ சாப்பிடலாம்' என்றல்லவா சொல்லுவான்? 9 தான் கட்டியிட்டவற்றை அந்த அடிமை செய்த தற்காக அவனுக்கு நன்றி கூறுவானா? கூற மாட்டானல்லவா? 10 அவ்வாறே நீங்களும் உங்களுக்குக் கட்டியிட்டப்பட்ட யாவற்றையும் செய்து முடித்த பின்பு, 'நாங்கள் பயனற்ற வெறும் அடிமைகள்; எங்கள் கடமையைத்தான் செய்தோம்' என்று சொல்லுங்கள்'' என்றார்.

தொழுநோயுள்ள பத்துப் பேர் குணமடைதல்

11 பிறகு இயேசு எருசலேமை நோக்கிப் பயணம் செய்கையில் சமாரியா கலிலேயா நாடுகளுக்கிடையே நடந்து சென்றார். 12 அவர் ஓர் ஊருக்குள் செல்கையில், தொழுநோயுள்ள பத்து மனிதர்கள் அவருக்கு எதிரே வந்து, தொலைவில் நின்று, 13 'இயேசுவே, ஐயா, எங்களுக்கு இரங்கியருளும்' என்று உரத்த குரலில் வேண்டினார்கள். 14 அவர் அவர்களைக் கண்ணோக்கி, 'நீங்கள் போய் உங்களை ஆசாரியருக்குக் காட்டுங்கள்' என்றார். அப்படியே அவர்கள் போய்க் கொண்டிருக்கையில் குணமடைந்தார்கள். 15 அவர்களுள் ஒருவன், தான் குண

மடைந்ததைக் கண்டதும், உரத்த குரலில் கடவுளைத் துதித்துக்கொண்டே திரும்பி வந்து, 16 அவர் காலடியில் முகங்குப்புற விழுந்து, அவருக்கு நன்றி செலுத்தினான்; அவன் ஒரு சமாரியன். 17 இயேசு அவனைக் கண்டு, 'பத்துப் பேரும் குணமடைந்தார்களல்லவா? மற்ற ஒன்பது பேர் எங்கே? 18 யூதனல்லாத இந்த மனிதனேயன்றி வேறொருவனும் கடவுளுக்குத் துதி செலுத்தும்படி திரும்பி வந்ததாகத் தெரியவில்லையே!'' என்று சொல்லி, 19 அவனிடம், 'நீ எழுந்து போ, உன் நம்பிக்கை நீ மீட்படையும்படி செய்திருக்கிறது' என்றார்.

கடவுளுடைய அரசின் வருகை

(மத். 24:23-28, 37-41)

20 கடவுளின் அரசு எப்போது வரும் என்று பரிசேயர் அவரிடம் கேட்க, அவர் 'கடவுளின் அரசு கண்ணால் காணும் வகையில் வராது. 21 இதோ, இங்கே அல்லது அதோ, அங்கே என்று யாரும் சொல்ல மாட்டார்கள். ஏனென்றால், கடவுளின் அரசு உங்களுக்குள்ளேயே இருக்கிறது' என்றார். 22 பிறகு அவர் தம்முடைய சீடரைப் பார்த்து, 'காலம் வரும், அப்பொழுது நீங்கள் மனுமைந்தருடைய நாள்களுள் ஒன்றைக் காண வேண்டும் என்று ஆவல் கொள்வீர்கள்; ஆனால், அதைக் காணமாட்டீர்கள். 23 உங்களிடம் சிலர், 'அதோ, அங்கே, இதோ, இங்கே' என்று கூறுவர். நீங்கள் போக வேண்டாம். அவர்களைப் பின்தொடரவும் வேண்டாம். 24 வானத்தின் ஒரு திசையிலிருந்து மறு திசை வரைக்கும் மின்னி ஒளிவீசுகிற மின்னலைப்போல மனுமைந்தர் தமது நாளில் இருப்பார். 25 ஆனால் அதற்கு முன்பு அவர் பலபாடுகள் அடைந்து, இக்காலத்து மக்களால் தகாதவரென்று தள்ளப்பட்டாக வேண்டும். 26 நோவாவின் காலத்தில் இருந்ததுபோல மனுமைந்தர் காலத்திலும் இருக்கும். 27 நோவா பேழைக்குள் சென்ற நாள்வரையிலும் மக்கள் உண்டும் குடித்தும் பெண்கொண்டும், பெண்கொடுத்தும் வந்தார்கள். பெருவெள்ளம் வந்து எல்லாரையும் அழித்துவிட்டது. 28 அவ்வாறே, லோத்தியினுடைய காலத்திலும் நடந்தது. மக்கள் உண்டார்கள், குடித்தார்கள், கொண்டார்கள், விற்பார்கள், நட்பார்கள், வீடு கட்டினார்கள். 29 லோத்துசோதோமைவிட்டு வெளியேறிய நாளில் வானத்தினின்று நெருப்பும் கந்தகமும் சொரிந்து எல்லாரையும் அழித்து விட்டன. 30 மனுமைந்தர் வெளிப்படும் நாளிலும் அவ்வாறே நடக்கும்.

17:3 மத். 18:15. 17:6 மத். 17:20; 21:21, 17:13 இலே. 13:45, 46. 17:14 இலே. 14:1-32. 17:20, 21 மத். 4:17. 17:26 ஆதி 6:5-8. 17:27 ஆதி. 7:6-24. 17:28, 29 ஆதி. 18:20-19:25.

31 அந்தநாளில் வீட்டின்மேல் இருப்பவன் வீட்டிலுள்ள தன் பொருள்களை எடுத்துக் கொள்ள இறங்கிப்போக வேண்டாம், அது போலவே, வயலில் இருப்பவனும் திரும்பிப்போக வேண்டாம். 32 லோத்தின் மனைவியை நினைத்துக்கொள்ளுங்கள். 33 எவன் தன் உயிரைக் காப்பாற்றிக்கொள்ள முயற்சி செய்கிறானோ அவன் அதை இழந்து விடுகிறான். எவன் அதை இழந்து விடுகிறானோ அவன் அதைக் காத்துக் கொண்டு வாழ்வான். 34 அந்த இரவில் இருவர் ஒரே இடத்தில் படுத்திருப்பர். ஒருவன் ஏற்றுக்கொள்ளப்படுவான், மற்றவன் கைவிடப்படுவான். 35 இரண்டு பெண்கள் ஒன்றுசேர்ந்து எந்திரக் கல்லில் அரைத்துக்கொண்டிருப்பார்கள். 36 ஒரு பெண் ஏற்றுக்கொள்ளப்படுவான், மற்றவன் கைவிடப்படுவான் [வயலில் இருவர் இருப்பர்; ஒருவன் ஏற்றுக்கொள்ளப்படுவான், மற்றவன் கைவிடப்படுவான்] என்று உங்களுக்குச் சொல்லுகிறேன்" என்றார். 37 அவர்கள், "எங்கே ஆண்டவரே?" என்று அவரிடம் கேட்க, அவர், "பிணம் எங்கேயோ அங்கே கழுக்குகள் வந்து கூடும்" என்று அவர்களுக்குச் சொன்னார்.

கைம்பெண்ணும் நீதிபதியும்

18 பிறகு, சோர்ந்துபோகாமல் எப்போதும் கடவுளிடம் வேண்டதல் செய்ய வேண்டும் என்று காட்ட இயேசு ஓர் உவமையை அவர்களுக்குச் சொன்னார். 2 "ஒரு பட்டணத்தில் நீதிபதி ஒருவன் இருந்தான். அவன் கடவுளுக்கு அஞ்சாதவன், மனிதரை மதியாதவன். 3 அந்தப் பட்டணத்தில் ஒரு கைம்பெண்ணும் இருந்தாள். அவள் அவனிடம் அடிக்கடி சென்று 'எனக்கு நீதி வழங்கி, என் எதிரியின் கையினை விட்டு என்னைத் தப்புவியும்' என்று விண்ணப்பம் செய்துவந்தாள். 4 சிறிது காலம் அவனுக்கு மனமில்லாதிருந்தது. பிறகு அவன், 'நான் கடவுளுக்கு அஞ்சாதவன், மனிதரை மதியாதவன்; 5 ஆயினும், இந்தக் கைம்பெண் என்னைத் தொந்தரவு செய்கிறதை முன்னிட்டாவது இவளுக்கு நியாயம் வழங்குவேன். இல்லாவிடில் இவள் ஓயாமல் வந்து என்னை நச்சரித்து விடுவாள்' என்று தனக்குள்ளே சொல்லிக் கொண்டான்" என்றார். 6 பின்னும் ஆண்டவர், "நேர்மையற்ற அந்த நீதிபதி சொன்னதைக் கவனியுங்கள். 7 இப்படியிருக்க, கடவுள் தம்மால் தேர்ந்து கொள்ளப்பட்டவர்கள் தம்மை நோக்கி இரவும் பகலும் கதறும்போது அவர்களுக்

குப் பொறுமையோடு செவியாய்த்து நியாயம் வழங்காமலிருப்பாரா? இதில் காலந்தாழ்த்துவாரா? 8 விரைவிலேயே அவர்களுக்கு நியாயம் வழங்குவார் என்று உங்களுக்குச் சொல்லுகிறேன். ஆனாலும், மனுமைந்தர் வரும்போது உலகில் கடவுளைப் பற்றும் நம்பிக்கையைக் காண்பாரா?" என்றார்.

பரிசேயனும் ஆயக்காரனும்

9 மேலும் அவர், தாங்கள் நேர்மையானவர்களே நம்பி, மற்றவர்களை இழிவாகக் கருதிவந்த சிலரைப்பார்த்து இந்த உவமையைச் சொன்னார்: 10 "இருவர் கடவுளிடம் வேண்டதல் செய்யக் கோவிலுக்குச் சென்றனர்; ஒருவன் பரிசேயன், மற்றவன் * ஆயக்காரன். 11 பரிசேயன் நின்றுகொண்டு, 'கடவுளே, உமக்கு நன்றி செலுத்துகிறேன்; ஏனெனில், நான் கொள்ளைக்காரர், அநீதர், கெட்ட நடத்தை யுடையோர் ஆகிய மற்றவர்களைப்போல் இல்லை; ஆயக்காரனாகிய இவனைப்போலும் இல்லை. 12 வாரத்தில் இரண்டு முறை நோன்பிருக்கிறேன்; என் வருமானம் அனைத்திலும் பத்திலொரு பாகத்தைக் காணிக்கையாகச் செலுத்துகிறேன்' என்று தனக்குள்ளே ஜெபம் செய்தான். 13 ஆனால் ஆயக்காரன் தொலைவில் நின்று, வானத்தை நிமிர்ந்து நோக்கவும் துணியாமல் தன் மார்பிலே அடித்துக்கொண்டு, 'கடவுளே, பாவியாகிய எனக்கு இரங்கியருளும்' என்றான். 14 நான் உங்களுக்குச் சொல்லுகிறேன், அவனல்ல, இவனே கடவுளால் ஏற்றுக்கொள்ளப்பட்டவனாய் வீடு திரும்பினான். ஏனென்றால், தன்னைத்தான் உயர்த்துகிறவன் எவனும் தாழ்த்தப்படுவான்; தன்னைத்தான் தாழ்த்துகிறவனோ உயர்த்தப்படுவான்" என்றார்.

இயேசு சிறு பிள்ளைகளை ஆசீர்வதித்தல்

(மத். 19:13-15; மாற். 10:13-16)

15 அவர் குழந்தைகளைத் தொட்டு ஆசீர்வதிக்க வேண்டுமென்று அவர்களைச் சிலர் அவரிடம் கொண்டுவந்தனர். சீடர்கள் அதைக் கண்டு, கொண்டுவந்தவர்களைக் கடிந்துகொண்டார்கள். 16 இயேசுவோ அப்பிள்ளைகளைத் தம்மிடம் அழைத்து "சிறு பிள்ளைகள் என்னிடம் வர அவர்களுக்கு இடங்கொடுங்கள்; அவர்களைத் தடை செய்யாதீர்கள்; கடவுளின் அரசு அப்படிப்பட்டவர்களுடையது. 17 சிறு பிள்ளை ஏற்பதுபோலக் கடவுளின் அரசை

* மத். 5:46 அடிக்குறிப்பைப் பார்க்க.

17:31 மத். 24:17, 18; மாற். 13:15, 16. 17:32 ஆதி. 19:26. 17:33 லூக். 9:24; யோ. 10:25. 18:1 லூக். 11:9-13. 18:5 நீதி. 25:15. 18:7 திருவெளி. 6:9-11. 18:8 மத். 24:12. 18:9 லூக். 16:15; நீதி. 21:2; 28:13. 18:14 மத். 23:12; லூக். 14:11.

எவன் ஏற்றுக்கொள்ளவில்லையோ அவனால் அதனுள் செல்ல இயலாது; இது உறுதி என்று உங்களுக்குச் சொல்லுகிறேன்" என்றார்.

செல்வமுடைய ஒருவனது கேள்வி

(மத். 19:16-30; மாற். 10:17-31)

18 அப்பொழுது யூதத் தலைவருள் ஒருவன் "நல்ல போதகரே, கடவுள் வாக்களித்த என்று முள்ள மெய்வாழ்வைப் பெற நான் என்ன செய்ய வேண்டும்?" என்று அவரைக் கேட்டான். 19 இயேசு அவனிடம், "ஏன் என்னை நல்லவர் என்று அழைக்கிறாய்? கடவுள் ஒருவரைத் தவிர நல்லவர் எவருமில்லை. 20 திருக்கட்டளைகள் உனக்குத் தெரியும், கற்புநெறி தவறாதே, கொலை செய்யாதே, களவு செய்யாதே, பொய்ச்சாட்சி சொல்லாதே, உன் தகப்பனையும் உன் தாயையும் உயர்வாக மதிப்பாயாக" என்றார். 21 அதற்கு அவன், "இவற்றையெல்லாம் நான் என் இளமைப்பருவம் முதற்கொண்டே கடைப்பிடித்து வந்திருக்கிறேன்" என்றான். 22 இயேசு அதைக் கேட்டு, "ஆயினும், உன்னிடம் இன்னும் ஒரு குறைபாடு இருக்கிறது. உனக்குள்ள யாவற்றையும் நீ விற்று, ஏழைகளுக்குப் பங்கிட்டுக்கொடுத்து விடு; விண்ணுலகில் உனக்குச் செல்வம் இருக்கும். பிறகு வந்து என்னைப் பின்பற்றி நட" என்றார். 23 அவன் மிகுந்த செல்வம் உடையவனுனபடியால், இவற்றைக் கேட்டபோது மிகவும் வருத்தமுற்றான். 24 இயேசு அவனை நோக்கி, "செல்வமுடையவர்கள் கடவுளின் அரசினுள் செல்வது எவ்வளவு அரிது! 25 செல்வமுடைய ஒருவன் கடவுளின் அரசினுள் செல்வதைக் காட்டிலும் ஒட்டகம் ஊசியின் காதில் நுழைவதே எளிது எனலாம்" என்றார். 26 அதைக் கேட்டவர்கள், "அப்படியானால் யாராலேதான் மீட்புப் பெற இயலும்?" என்று கேட்டார்கள். 27 அதற்கு அவர், "மனிதருக்கு இயலாதவை, கடவுளுக்கு இயலும்" என்றார். 28 அப்பொழுது, பேதுரு, "இதோ, நாங்கள் எங்களுக்குச் சொந்தமானவற்றை விட்டு விட்டு உம்மைப் பின்பற்றி வந்தவர்களாயிற்றே" என்றார். 29 அவர் அவர்களிடம், "கடவுளுடைய அரசின்பொருட்டு விட்டையாவது மனைவியையாவது, சகோதரரையாவது, பெற்றோரையாவது விட்டு விட்டவன் எவனும், 30 இப்போதுள்ள காலத்தில் இன்னும் மிகுதியானவற்றையும், வரப்போகும் யுகத்தில் என்றுமுள்ள மெய்வாழ்வையும் அடையாமற்போவதில்லை என்று உறுதியாக உங்களுக்குச் சொல்லுகிறேன்" என்றார்.

மீண்டும் ஒரு முறை இயேசு தம் மரணத்தையும் உயிர்த்தெழுதலையும்

பற்றி முன்னறிவித்தல்

(மத். 20:17-19; மாற். 10:32-34)

31 பிறகு இயேசு பன்னிருவரையும் ஒரு பக்கமாக அழைத்து, "நாம் இப்போது எருசலேமுக்குப் போகிறோம்; மனுமைத் தரைப்பற்றி இறைவாக்குரைப்போர் எழுதியுள்ளவை யாவும் அங்கே நிறைவேறித் தீரும். 32 அவர் யூதரல்லாதாரிடம் ஒப்புக்கொடுக்கப்படுவார்; அவர்கள் அவரை ஏளனம் செய்து, இழிவாக நடத்தி அவர்மேல் துப்பி, 33 வாரினால் அவரை அடித்து, கொன்றுவிடுவார்கள்; மூன்றாம் நாளில் அவர் உயிரோடு எழுந்திருப்பார்" என்றார். 34 ஆனால், அவர்களோ இவற்றுள் ஒன்றையும் புரிந்துகொள்ளவில்லை; அவர் கூறியது அவர்களுக்கு மறைபொருளாயிருந்தது; சொல்லப்பட்டவற்றை அவர்கள் அறிந்துகொள்ளாமலே இருந்தார்கள்.

ஒரு குருடன் பார்வையடைதல்

(மத். 20:29-34; மாற். 10:46-52)

35 பிறகு இயேசு எரிகோ நகருக்கருகில் போய்க்கொண்டிருந்தார். அங்கே ஒரு குருடன் வழியோரத்தில் உட்கார்ந்துகொண்டு பிச்சை கேட்டுக்கொண்டிருந்தான். 36 மக்கள் கூட்டமாய் நடந்துபோகிற ஓசையை அவன் கேட்டு, "இது என்ன?" என்று கேட்டான். 37 "நசரேயனாகிய இயேசு போகிறார்" என்று அவனுக்குச் சொன்னார்கள். 38 உடனே அவன், "இயேசுவே, தாவீதின் மைந்தரே, எனக்கு இரங்கியருளும்" என்று உரத்துக் கூப்பிட்டான். 39 முன் நடந்தவர்கள் அவனைப் பேசா திருக்கும்படி அதட்டினார்கள். அவனோ, "தாவீதின் மைந்தரே, எனக்கு இரங்கியருளும்" என்று இன்னும் உரத்துத் திரும்பத் திரும்பக் கத்தினான். 40 இயேசு நின்று, அவனைத் தம்மிடம் கூட்டிக் கொண்டு வரும்படி சொன்னார். 41 அவன் அருகே வந்ததும், "நான் உனக்கு என்ன செய்ய வேண்டும்?" என்று கேட்டார். அதற்கு அவன், "ஆண்டவரே, நான் திரும்பவும் பார்வை பெறவேண்டும்" என்றான். 42 இயேசு அவனிடம், "பார்வை பெறுவாயாக, உன் நம்பிக்கை உன்னைக் குணமாக்கிற்று" என்றார். 43 உடனே அவன் பார்வை பெற்று, கடவுளைப் போற்றிப் புகழ்ந்துகொண்டே அவரைப் பின்பற்றிச் சென்றான். எல்லா மக்களும் அதைக் கண்டு கடவுளைப் புகழ்ந்தார்கள்.

இயேசுவும் சகேயுவும்

19 இயேசு எரிகோ நகருக்குள் சென்று அது வழியாக நடந்து போய்க் கொண்டிருந்தார். அவ்வூரில் சகேயு என்ற ஒருவன் இருந்தான். 2 அவன் *ஆயக்காரருக்குத் தலைவன், மிகுந்த செல்வம் உடையவன். 3 அவன் இயேசு எப்படியிருப்பாரோ என்று பார்க்க வழி தேடினான்; ஆனால், மக்கள் கூட்டமாயிருந்ததால், அவரைப் பார்க்க இயலவில்லை; ஏனெனில், அவன் குள்ளனாயிருந்தான். 4 அவர் போய்க் கொண்டிருந்த வழியில் அவன் முன்னதாக ஓடி, அவரைப் பார்ப்பதற்காக ஒரு காட்டத்தி் மரத்தின்மேல் ஏறிக்கொண்டான். 5 இயேசு அந்த இடத்துக்கு வந்தபோது, அண்ணாந்து பார்த்து அவனிடம், "சகேயுவே, விரைவாக இறங்கிவா, இன்று நான் உன் வீட்டில் தங்க வேண்டும்" என்றார். 6 அவன் விரைவாக இறங்கிவந்து, அவரை மகிழ்ச்சியோடு வரவேற்றான். 7 அதைக் கண்ட யாவரும், "இது என்ன, பாவி யான ஒரு மனிதனிடம் இவர் தங்கப் போயிருக்கிறாரே" என்று சொல்லி முணு முணுத்தனர். 8 சகேயு முன்வந்து ஆண்டவரை நோக்கி, "ஆண்டவரே, நான் இப்போதே என் சொத்தில் பாதியை ஏழைகளுக்குக் கொடுத்துவிடுகிறேன். நான் யார் யாரிடம் அதியாயமாக என்னென்ன வாங்கியிருக்கிறேனோ அவற்றையெல்லாம் நான்கு மடங்காகத் திருப்பிக் கொடுத்து விடுகிறேன்" என்றான். 9 இயேசு அவனை நோக்கி, "இன்று இந்த வீட்டாருக்கு மீட்பு வந்திருக்கிறது; இவனும் ஆபிரகாமின் மகன்தானே. 10 காணாமற்போயிருப்பதைத் தேடுவதற்கும் அதை மீட்பதற்குமே மனுமைந்தர் வந்திருக்கிறார்" என்று சொன்னார்.

பத்துப் பணியாளர்கள் உவமை

(மத். 25:14-30)

11 அவர்கள் இவற்றைக் கேட்டுக் கொண்டிருக்கையில், அவர் தொடர்ந்து ஓர் உவமையைச் சொன்னார். ஏனென்றால், அவர் எருசலேமுக்கு அருகில் இருந்ததால், கடவுளின் அரசு விரைவில் வெளிப்படுமென்று அவர்கள் நினைத்தார்கள். 12 அந்த உவமை இதுவே: "உயர்குடிப் பிறந்த ஒருவன் அரசனாக அமர்த்தப்பெற்று வருவதற்காகத் தொலைவிலுள்ள ஓர் இடத்துக்குப் போனான். 13 போருமுன், அவன் தன் பணியாளருள் பத்துப் பேரை அழைத்து அவர்களிடம் பத்து மிளா† நாணயங்கள் கொடுத்து, 'நான் திரும்பி வருமளவும்

இதை வைத்து வாணிகம் செய்துகொண்டிருங்கள்' என்று சொன்னான். 14 அவன் மீது வெறுப்புக் கொண்டிருந்த அவனுடைய குடிமக்கள், 'இவன் எங்கள் அரசனாக வருவது எங்களுக்கு விருப்பமில்லை' என்று தெரிவிக்கும்படி அவன் பின்னே தூதுவர்களை அனுப்பினார்கள். 15 என்றாலும், அவன் அரசனாக அமர்த்தப்பெற்றுத் திரும்பி வந்தான். வந்தவுடன் தன்னிடம் பணம் வாங்கியிருந்த பணியாளர்கள் வாணிகத்தில் சம்பாதித்தது எவ்வளவு என்று அறிவதற்காக அவர்களைத் தன்னிடம் அழைத்துவரச் சொன்னான். 16 அப்பொழுது முதலாம் பணியாளன் வந்து, 'ஐயா, நீர் கொடுத்த பணத்தின் மூலம் எனக்கு இன்னும் பத்து மிளா கிடைத்தது' என்றான். 17 தலைவன் அவனிடம், 'பணியாளனே, நீ நல்லவன்; நன்றாகச் செய்தாய். நீ மிகச் சிறிய காரியத்தில் நம்பிக்கைக்குரியவனாய் இருந்தபடியால், இது முதல் நீ பத்துப் பட்டணங்களுக்கு அதிகாரியாயிரு' என்றான். 18 அப்படியே இரண்டாம் பணியாளனும் வந்து, 'ஐயா, நீர் கொடுத்த பணத்தின் மூலம் எனக்கு ஐந்து மிளா கிடைத்தது' என்றான். 19 தலைவன் அவனிடமும், 'அப்படியானால், நீ ஐந்து பட்டணங்களுக்கு அதிகாரியாயிரு' என்றான். 20 பிறகு அடுத்தவன் வந்து, 'ஐயா, இதோ, நீர் கொடுத்த மிளா நாணயம், இதை அப்படியே ஒரு துணியில் முடித்து வைத்திருந்தேன். 21 உமக்கு அஞ்சியே இப்படிச் செய்தேன்; ஏனென்றால், நீர் கொடுமான மனிதர், நீர் முதல் போடாதபோதிலும் ஊதியத்தை எடுத்துக்கொள்கிறவர். நீர் விதைக்காத போதிலும், விளைவை எடுத்துக்கொள்கிறவர்' என்றான். 22 அவன் அந்தப் பணியாளனைப் பார்த்து, 'நீ பொல்லாதவன், உன் வாயைக் கொண்டே உனக்குத் தீர்ப்பளிக்கிறேன். நான் கொடுமான மனிதன்; நான் முதல் போடாத போதிலும் ஊதியத்தை எடுத்துக்கொள்கிறவன்; விதைக்காதபோதிலும் விளைவை எடுத்துக் கொள்ளுகிறவன் என்பது உனக்குத் தெரிந்திருந்ததல்லவா? 23 அப்படியானால், நீ ஏன் என் பணத்தை வட்டிக் கடையில் போட்டு வைக்கவில்லை? வைத்திருந்தால், நான் வந்து அதை வட்டியோடு வாங்கியிருப்பேனே' என்று சொல்லிவிட்டு, 24 பக்கத்தில் நின்றவர்களை நோக்கி, 'அந்த நாணயத்தை இவன் கையிலிருந்து வாங்கி, பத்து மிளா உள்ளவனுக்குக் கொடுங்கள்' என்றான். 25 அதற்கு அவர்கள், 'ஐயா, அவனிடந்தான் பத்து மிளா இருக்கிறதே'

* மத். 5:46 அடிக்குறிப்பைப் பார்க்க.

† மிளா நாணயம் நூறு திராசியத்துக்குச் சமம்; ஒரு திராசியம் விவசாயத் தொழிலாளியின் ஒரு நாள் உலிக்குச் சமம்.

என்றார்கள். 26 அப்பொழுது அவன், 'உள்ளவன் எவனுக்கும் கொடுக்கப்படும், இல்லாதவனிடமிருந்தோ உள்ளதும் எடுத்துக் கொள்ளப்படும் என்று உங்களுக்குச் சொல்லுகிறேன். 27 மேலும், நான் தங்கள் அரசனாக அமர்த்தப்படுவதை விரும்பாத என் எதிரிகளை இங்கே கொண்டு வந்து என்முன் வெட்டிவித்துங்கள்' என்று சொன்னான்."

இயேசு எருசலேமுக்குள் அரசுகோலத்துடன் செல்லுதல்

(மத். 21:1-11; மாற். 11:1-11; யோ. 12:12-19)

28 இவற்றைச் சொன்ன பின்பு இயேசு முந்தி நடந்துகொண்டே எருசலேமை நோக்கிப் போனார். 29 அவர் ஒலிவம் என்னும் மலைக்கு அருகிலுள்ள பெத்தகே, பெத்தானியா என்னும் ஊர்களை நெருங்கினபோது, தம்முடைய சீடருள் இருவரிடம், 30 "உங்களுக்கு எதிரே இருக்கிற அந்த ஊருக்குப் போங்கள்; அதனுள் செல்லும்போது, ஒரு மனிதனும் இது காறும் ஏறியிராத கழுதைக்குட்டி ஒன்று கட்டியிருப்பதைக் காண்பீர்கள்; அதை அவிழ்த்துக்கொண்டு வாருங்கள். 31 யாராவது உங்களிடம், 'இதை ஏன் அவிழ்க்கிறீர்கள்?' என்று கேட்டால், நீங்கள், 'ஆண்டவருக்கு இது தேவை' என்று கூறுங்கள்" எனச் சொல்லி அவர்களை அனுப்பினார். 32 அனுப்பப்பட்டவர்கள் போய், தங்களுக்கு அவர் சொன்னபடியே இருக்கக் கண்டார்கள். 33 கழுதைக் குட்டியை அவர்கள் அவிழ்க்கையில் அதற்கு உடையவர்கள், "குட்டியை ஏன் அவிழ்க்கிறீர்கள்?" என்று அவர்களிடம் கேட்டார்கள். 34 அதற்கு அவர்கள், "இது ஆண்டவருக்குத் தேவை" என்று சொல்லிவிட்டு, இயேசுவினிடம் அதை ஒட்டிவந்தார்கள்; 35 பிறகு அக்குட்டியின் மேல் தங்கள் மேலாடைகளைப் போட்டு, இயேசுவை அதன்மேல் உட்காரவைத்தார்கள். 36 அவர் போகையில் அவர்கள் தங்கள் மேலாடைகளை வழியிலே விரித்தார்கள். 37 அவர் பட்டணத்தை நெருங்கி ஒலிவ மலைச் சரிவில் வந்ததும், சீடர் கூட்டத்தார் அனைவரும் உரத்த முழக்கம் எழுப்பித் தாங்கள் கண்ட எல்லா வல்லமைச் செயல்களுக்காகவும் மகிழ்ச்சியோடு,

38 "ஆண்டவரின் திருப்பெயரால் வருகிற அரசர் ஆகி பெறுவாராக! விண்ணுலகில் சமாதானம், விண்ணகத்தில் மாட்சிமை!

என்று கடவுளைப் போற்றிப் புகழ்ந்தனர். 39 அப்பொழுது கூட்டத்திலிருந்த பரிசேயருள் சிலர் அவரிடம், "போதகரே, உம்முடைய சீடரை 'அதட்டிவையும்' என்று கேட்டுக்கொள்ள, 40 அவர், 'நான் உங்களுக்குச் சொல்லுகிறேன்: இவர்கள் அமைதியாயிருந்தாலும், இந்தக் கற்களே ஆரவாரம் செய்யும்' என்றார்.

41 அவர் பட்டணத்தை நெருங்கின போது, அதைப் பார்த்து அதற்காகப் புலம்பி அழுது, 42 "இந்த நாளிலாகிலும் சமாதானத்துக்கு ஏதுவானவற்றை நீ, ஆம் நீ அறிந்திருந்தாயானால் எவ்வளவோ நலமாயிருக்கும். ஆனால், இப்பொழுதோ அவை உன் கண்களுக்கு மறைவாய்ப்போயின. 43 உனக்கு ஒரு காலம் வரும்; அக்காலத்தில் உன் பகைவர்கள் உன்னைச் சூழ மதிலெழுப்பி உன்னை வளைந்து கொண்டு, 44 எப்பக்கத்திலும் உன்னை நெருக்கி, உன்னையும் உன்னிலுள்ள பிள்ளைகளையும் அடியோடழித்து, உன்னில் கல்வின்மேல் கல் இராதபடி செய்வார்கள். ஏனென்றால், கடவுள் உன்னைத் தேடிவந்த வேளையை நீ அறிந்துகொள்ளாமற் போனாய்" என்று சொன்னார்.

இயேசு திருக்கோவிலைப் புனிதமாக்குதல்
(மத். 21:12-17; மாற். 11:15-19; யோ. 2:13-22)

45 இயேசு திருக்கோவிலுக்குள் சென்று, அங்கே வாணிகம் செய்துகொண்டிருந்தவர்களை வெளியே துரத்தினார்; 46 துரத்துகையில் அவர்களிடம், "என்னுடைய வீடு ஹேப வீடு என்று வேதத்தில் எழுதியிருக்கிறது, நீங்களோ அதைக் கொள்ளைக்காரர்களுக்கையாக்கினீர்கள்" என்றார்.

47 பிறகு ஒவ்வொரு நாளும் அவர் திருக்கோவிலில் போதித்து வந்தார். தலைமை ஆசாரியரும் வேத அறிஞரும் மக்களுள் தலைமையானவர்களும் அவரைக் கொன்றுவிட வழிதேடியும், 48 மக்கள் எல்லாரும் அவருடைய போதனையைக் கேட்டு அவர்மீது பற்றுவைத்திருந்ததால், என்ன செய்வதென்று அவர்களுக்குத் தோன்றவில்லை.

இயேசுவின் அதிகாரத்தைப்பற்றிய கேள்வி
(மத். 21:23-27; மாற். 11:27-33)

20 ஒரு நாள் இயேசு திருக்கோவிலில் மக்களுக்குப் போதித்துக்கொண்டே அருட்செய்தியை அறிவிக்கையில், தலைமை ஆசாரியரும், வேத அறிஞரும் மூப்பரோடு சேர்ந்து அவரிடம் வந்து 2 "நீர் எந்த

அதிகாரத்தைக் கொண்டு இவற்றைச் செய்கிறீர், இந்த அதிகாரத்தை உமக்குக் கொடுத்தவர் யார் என்று எங்களுக்குச் சொல்லும்'' எனக் கேட்டனர். 3 அதற்கு அவர், ''நானும் உங்களை ஒரு கேள்வி கேட்கிறேன். எனக்குப் பதில் சொல்லுங்கள். 4 திருமுழுக்குக் கொடுக்கும் அதிகாரம் யோவானுக்குக் * கடவுளிடமிருந்து வந்ததா? மனிதரிடமிருந்து வந்ததா?'' என்று கேட்டார். 5 அவர்கள் தங்களிடையே கலந்துபேசி, ''கடவுளிடமிருந்து வந்தது என்று சொல்வோமானால், 'பின் ஏன் நீங்கள் அவரை நம்பவில்லை?' என்று கேட்பார்; 6 மனிதரிடமிருந்து வந்தது என்று சொல்வோமானால், எல்லா மக்களும் யோவானை இறைவாக் குரைக்கும் ஒரு பெரியாரென ஒப்புக் கொண்டிருக்கிறபடியால், நம்மைக் கல்லாலடித்துக் கொன்றுவிடுவார்கள்'' என்று சொல்லிக்கொண்டு, 7 ''அது எங்கிருந்து வந்ததோ, எங்களுக்குத் தெரியாது'' என்றார்கள். 8 அப்பொழுது இயேசு அவர்களிடம், ''நானும் எந்த அதிகாரத்தைக் கொண்டு இவற்றைச் செய்கிறேன் என்று உங்களுக்குச் சொல்ல மாட்டேன்'' என்றார்.

திராட்சைத் தோட்டத்துக் குத்தகைக்காரர் உவமை

(மத்.21:33-46; மாற்.12:1-12)

9 பிறகு இயேசு மக்களுக்கு இந்த உவமையைச் சொன்னார்: ''ஒருவன் ஒரு திராட்சைத் தோட்டம் அமைத்து, அதைக் குடியானவர் சிலரிடம் குத்தகைக்கு விட்டு விட்டு, வெளியூருக்குப் போய் அங்கேயே நெடுங்காலம் இருந்துவிட்டான். 10 பருவகாலம் வந்தபோது, தோட்டத்தின் கனிகளில் தன் பாகத்தைத் தனக்குக் கொடுத்தனுப்பும்படி, அவன் பணியாள் ஒருவனை அந்தக் குடியானவர்களிடம் அனுப்பினான். அவர்களோ அவனை அடித்து வெறுங்கையோடு அனுப்பிவிட்டார்கள். 11 பிறகு அவன் இரண்டாம் முறை ஒரு பணியானை அனுப்பினான்; அவனையும் அவர்கள் அடித்து இழிவாக நடத்தி வெறுங்கையோடு அனுப்பிவிட்டார்கள். 12 அவன் மூன்றாம் முறையும் ஒரு பணியானை அனுப்பினான். அவனையும் காயப்படுத்தித் துரத்திவிட்டார்கள். 13 அதைக் கண்ட திராட்சைத் தோட்டத்துக்குச் சொந்தக்காரன், 'இப்போது என்ன செய்யலாம்? என் அருமை மக்களையே அனுப்புகிறேன்; ஒருவேளை அவர்கள் அவனை மதிப்பார்கள்' என்று சொல்லிக்கொண்டான். 14 ஆனால் குடியானவர்கள் அவனைக் கண்டபோது, 'இவன்தான்

சொத்தின் உரிமையாளன். வாருங்கள், இவனைக் கொன்று விடுவோம், அப்பொழுது இவனுக்குச் சேரவேண்டிய சொத்து நம்முடையதாகும்' என்று ஒரு வரோடொருவர் பேசிக்கொண்டு, 15 அவனைத் திராட்சைத் தோட்டத்திற்குப் புறம்பே தள்ளிக்கொண்டுபோய் கொன்று விட்டார்கள். இப்பொழுது திராட்சைத் தோட்டத்துக்குச் சொந்தக்காரன் அவர்களை என்ன செய்வான்? 16 அவனை வந்து அந்தக் குடியானவர்களை ஒழித்து விட்டு, திராட்சைத் தோட்டத்தையும் வேறு ஆள்களிடம் ஒப்படைப்பான்'' என்றார். அவர்கள் அதைக் கேட்டு, ''ஐயோ, அப்படி வேண்டாம்'' என்றார்கள். 17 அவரோ அவர்களைக் கூர்ந்து நோக்கி,

''விடு கட்டுகிறவர்கள் உதவாதென்று தள்ளிவிட்ட கல்லே மூலைக்குத் தலைக் கல்லாயிற்று''

என்று எழுதியிருக்கிற வேத வாக்கியத்தின் கருத்து என்ன? 18 அந்தக் கல்லின் மேல் விழுகிறவன் எவனும் நொறுகிப் போவான்; அது எவன்மேல் விழுமோ அவனை அது தவிடுபொடியாக்கிவிடும்'' என்றார். 19 வேத அறிஞர்களும் தலைமை ஆசாரியர்களும் தங்களைக் குறித்தே அவர் இந்த உவமையைச் சொன்னார் என்று அறிந்து, அந்நேரமே அவரைப் பிடித்துக் கொண்டுபோகப் பார்த்தார்கள். ஆனாலும் மக்களுக்கு அஞ்சிக்கொண்டிருந்தார்கள்.

வரி செலுத்துவதைப்பற்றிய கேள்வி
(மத்.22:15-22; மாற்.12:13-17)

20 ஆகவே, அவர்கள் தக்க சமயத்துக் காகக் காத்திருந்தார்கள்; அவரை மாநிலத் தலைவன் கைக்குள்ளும் அவனது ஆட்சிக்குட்பட்டவற்றிலும் அகப்படுத்த எண்ணி அவருடைய பேச்சில் ஏதாவது ஒரு குற்றம் கண்டுபிடிப்பதற்கென்று உண்மையுள்ளவர்கள்போல நடிக்கக் கூடிய வேவுகாரரை அவரிடம் அனுப்பினார்கள். 21 அவர்கள் வந்து, ''போதகரே, நீர் நியாயமாகப் பேசுகிறீர், போதிக்கிறீர், தெய்வமார்க்கத்தை யாருக்கும் தனிச்சலுகை காட்டாமல் உண்மையாகப் போதிக்கிறீர்; இவையெல்லாம் எங்களுக்குத் தெரியும்'' என்று சொல்லி, 22 ''நாம் ரோமப் பேரரசனுக்கு வரி செலுத்துவது நியாயமா இல்லையா?'' என்று கேட்டார்கள். 23 அவர் அவர்களுடைய சூழ்ச்சியை அறிந்து கொண்டு, அவர்களைப் பார்த்து, 24 ''ஒரு திருாரிய நாணயத்தை என்னுக்குக் காட்டுங்கள்.

* மூலத்திலிருக்கும் பதத்தின் நேரப்பொருள், விண்ணுலகிலிருந்து என்பது.
20:9 ஏசா. 5:1, 20:17 சம். 118:22.

இதி லிருக்கும் உருவமும் பெயரும் யாருடையவை?" என்று கேட்டார். அவர்கள், "ரோமப் பேரரசனுடையவை" என்றார்கள். 25 அதற்கு அவர், "அப்படியானால் பேரரசனுக்குரியதைப் பேரரசனுக்கும், கடவுளுக்குரியதை கடவுளுக்கும் செலுத்துங்கள்" என்று சொன்னார். 26 மக்கள் முன்னிலையில் அவருடைய பேச்சில் குற்றம் கண்டுபிடிக்க அவர்களால் இயலவில்லை; அவருடைய மறுமொழியைக் குறித்து வியப்படைந்து அவர்கள் மௌனமாய் இருந்துவிட்டார்கள்.

உயிர்த்தெழுதலைப்பற்றிய கேள்வி

(மத். 22:23-33; மாற். 12:18-27)

27 உயிர்த்தெழுதல் என்பது இல்லை யென்று சாதிக்கும் சதுசேயருள் சிலர் அவரிடம் வந்து, 28 "போதகரே, ஒருவன் மனைவியோடு வாழ்ந்தும் பிள்ளையில்லாமல் இறந்துபோனால், அவன் மனைவியை அவனுடைய சகோதரன் மணம் செய்து, தன் சகோதரனுக்கு மகப்பேறு உண்டாக்க வேண்டுமென்று மோசே எங்களுக்கு எழுதித் தந்திருக்கிறாரே. 29 இவ்வாறிருக்க, சகோதரர் எழுவர் இருந்தனர். அவர்களுள் மூத்தவன் ஒரு பெண்ணை மணம் செய்தான். ஆனால் பிள்ளை இல்லாமலே இறந்துபோனான். 30 பிறகு இரண்டாம், மூன்றாம் சகோதரர் அவளை முறையே மணம் செய்தனர். 31 அப்படியே ஏழுபேரும் அவளை மணம் செய்து பிள்ளையில்லாமலே இறந்துவிட்டனர். 32 கடைசியில் அந்தப் பெண்ணும் இறந்தாள். 33 அவர்கள் உயிர்த்தெழுந்தபின் அவள் அவர்களுள் யாருக்கு மனைவியாயிருப்பாள்? ஏழு பேரும் அவளை முறையே மனைவியாகக் கொண்டிருந்தனரே" என்று கேட்டார்கள். 34 இயேசு அவர்களிடம், "இம்மையின் மக்கள் பெண் கொண்டும், பெண் கொடுத்தும் வருகிறார்கள். 35 மறுமையையும் இறந்தோரிடமிருந்து உயிர்த்தெழுந்த நிலையையும் அடையத் தகுதியுள்ளவர்களாக எண்ணப்பட்டவர்கள் அங்கே சென்றபின் பெண் கொள்வதுமில்லை, கொடுப்பதும் இல்லை. 36 ஏனெனில், இறப்பு என்பதே அங்கில்லை. அவர்கள் தெய்வதூதரைப் போலிருப்பார்கள்; உயிர்த்தெழுதலின் மக்கள் என்பதால் அவர்கள் கடவுளின் மக்கள். 37 இறந்தவர்கள் எழுப்பப்படுவார்கள் என்பதை மோசேயும் முட்செடியைப் பற்றிய நூற் பகுதியில் குறித்துக் காட்டியிருக்கிறார். எப்படியெனில், அவர் ஆண்டவரை ஆபிரகாமின் கடவுள், ஈசாக்கின் கடவுள், யாக்கோபின் கடவுள் என்று குறிப்பிடுகிறார். 38 அவர் இறந்தோரின்

கடவுளல்ல, உயிருள்ளோரின் கடவுளே; ஏனென்றால், அவரைப் பொருத்தமட்டில் எல்லாரும் உயிரோடிருக்கிறார்கள்" என்றார். 39 வேத அறிஞருள் சிலர் அதைக் கேட்டபோது, "போதகரே, நீர் நன்றாகச் சொல்லிவிட்டீர்" என்றனர். 40 அதன்பின்பு அவர்கள் அவரிடம் ஒரு கேள்வியும் கேட்கத் துணியவில்லை.

மேசியாவைப்பற்றிய கேள்வி

(மத். 22:41-46; மாற். 12:35-37)

41 பிறகு இயேசு அவர்களிடம் "மேசியாவைத் தாவிதின் மைந்தரென்று சொல்லுகிறார்களே, அது எப்படிப் பொருந்தும்? 42 தாவிதே சங்கீத நூலில்,

('கடவுளாகிய) ஆண்டவர் என் ஆண்டவரிடம்:

43 நான் உம்முடைய பகைவரை உமக்குப் பாதப்படியாக்கி விடுகிறேன்; அதுவரை நீர் என் வலப்பக்கத்தில் அமர்ந்திருக்கின்றார்" எனச் சொல்லுகிறாரே. 44 இவ்வாறு தாவிது மேசியாவை ஆண்டவரென்று அழைத்திருக்க, அவர் தாவிதுக்கு மைந்தராயிருப்பதெப்படி?" என்றார்.

வேத அறிஞரின் போலி பக்தியை வெளிப்படுத்துதல்

(மத். 23:1-36; மாற். 12:38-40)

45 பிறகு மக்களெல்லாரும் கேட்டுக் கொண்டிருக்கையில், இயேசு தம்முடைய சீடரை நோக்கி, 46 "வேத அறிஞரைக் குறித்து எச்சரிக்கையாயிருங்கள். அவர்கள் நீண்ட அங்கிகளை அணிந்துகொண்டு நடந்து திரியவும், சந்தைவெளிகளில் வணக்கம், தொழுகைக்கூடங்களில் முதன்மையான இருக்கைகள், விருந்துகளில் முதன்மையான இடங்கள் இவற்றைப் பெறவும் விரும்புகிறார்கள். 47 கைம்பெண்களின் சொத்துகளைக் கைப்பற்றி விழுங்கிவிடுகிறார்கள்; அதே சமயத்தில் வெளிப்பார்வைக்குக் கடவுளிடம் நீண்ட நேரம் வேண்டதலும் செய்கிறார்கள். அவர்கள் கடுமையான தண்டனை பெறுவார்கள்" என்றார்.

ஏழைக் கைம்பெண்ணின் காணிக்கை

(மாற். 12:41-44)

21 இயேசு நிமிர்ந்து பார்த்து, செல்வமுடையவர்கள் தங்கள் காணிக்கைகளைக் காணிக்கைப் பெட்டியில் போடுவதைக் கவனித்துக்கொண்டிருந்தார். 2 ஓர் ஏழைக் கைம்பெண்ணும் அதில் இரண்டு காசைப் போட்டாள். 3 அவர் அதைக்

கண்டு, "ஓர் உண்மையை உங்களுக்குச் சொல்லுகிறேன்: இந்த ஏழைக் கைம் பெண்ணே மற்றெல்லாரையும்விட மிகுதியாகப் போட்டிருக்கிறாள். 4 எப்படியெனில், அவர்களெல்லாரும் தங்கள் செல்வப்பெருக்கிலிருந்து எடுத்துக் காணிக்கை போட்டனர்; ஆனால் இவளோ தன் வறுமையிலிருந்து தன் பிழைப்புக்கென்று வைத்திருந்த எல்லாவற்றையும் எடுத்துப் போட்டுவிட்டாள்" என்றார்.

திருக்கோவிலின் அழிவைப்பற்றிய முன்னறிவிப்பு

(மத். 24:1-2; மாற். 13:1,2)

5 சிலர் திருக்கோவிலைக் குறித்து, அது எவ்வளவு சிறந்த கற்களினாலும் காணிக்கைப் பொருள்களினாலும் அழகுபடுத்தப் பட்டிருக்கிறதென்று சொன்னபோது, 6 அவர், "நீங்கள் பார்க்கிற இவையெல்லாம் கல்லின்மேல் கல் இராதபடி இடிக்கப்பட்டுப்போகும் காலம் வரும்" என்றார்.

அறிஞர்களும் துன்புறுத்துதலும்

(மத். 24:3-14; மாற். 13:3-13)

7 அவர்கள் அவரைப் பார்த்து, "போதகரே, அப்படியானால் இவை எப்போது நடக்கும்? இவை நடக்கும் காலத்திற்கான அறிகுறி என்ன?" என்று கேட்டார்கள். 8 அதற்கு அவர், "நீங்கள் ஏமாற்றப் பட்டுப்போகாதபடி பார்த்துக்கொள்ளுங்கள்; ஏனெனில், என் பெயரை வைத்துக் கொண்டு, நானே அவர் என்றும், காலம் நெருங்கிவிட்டது என்றும் சொல்லும் பலர் தோன்றுவர். அவர்களுக்குப் பின்னே செல்லாதீர்கள். 9 போர்களையும் கலகங்களையும் பற்றி நீங்கள் கேள்விப்படும்போது திகிலடையாதீர்கள். இவை முன்னதாக நடந்து தீர வேண்டும்; ஆனால் முடிவு உடனே வந்துவிடாது" என்றார்.

10 பின்னும் அவர் அவர்களைப் பார்த்து "நாட்டை எதிர்த்து நாடும், அரசை எதிர்த்து அரசும் எழும். 11 மாபெரும் நிலநடுக்கங்களும் இங்குமங்கும் கொள்ளை நோய்களும் பஞ்சமும் உண்டாகும்; கோரக் காட்சிகளும் வானத்தில் பெரிய கெடுகுறிகளும் தோன்றும். 12 இவையெல்லாம் நடப்பதற்குமுன் அவர்கள் உங்களைப் பிடித்து, தொழுகைக்கூடங்களுக்கும் சிறைச் சாலைகளுக்கும் ஒப்புக்கொடுத்து, அரசர் முன்னும் ஆளுநர் முன்னும் உங்களைக் கொண்டுபோய்த் துன்புறுத்துவார்கள். இவையெல்லாம் உங்களுக்கு என் பெயரின் பொருட்டு நேரும். 13 இதுவே நீங்கள்

என் சாட்சிகளாயிருப்பதற்கு ஏற்ற சமயமாக அமையும். 14 ஆகையால் உங்கள் மனத்தில் நீங்கள் செய்யவேண்டிய தீர்மானமாவது, உங்கள் எதிர்வாத வழக்கை முன்பே உருவாக்கிக்கொள்ளக் கூடாது என்பதே. 15 ஏனெனில், நானே உங்களுக்கு நாவன்மையையும் ஞானத்தையும் கொடுப்பேன்; உங்களை எதிர்ப்பவர் எவராலும் அவற்றை எதிர்க்கவோ மறுக்கவோ இயலாது. 16 உங்கள் பெற்றோரும் சகோதரரும் உறவினரும் நண்பருங்கூட உங்களைக் காட்டிக் கொடுப்பார்கள். உங்களுள் சிலர் மரண தண்டனையும் பெறுவர். 17 என் பெயரின் பொருட்டு நீங்கள் எல்லாருடைய பகைக்கும் ஆளாவீர்கள். 18 ஆயினும், உங்கள் தலையிலுள்ள ஒரு முடிக்கூட அழிந்து போகாது. 19 நீங்கள் உறுதியாய் நிற்பதன்மூலம் உங்கள் ஆன்மா காக்கப்பெற்றதாகும்.

எருசலேமின் அழிவைப்பற்றிய முன்னறிவிப்பு

(மத். 24:15-21; மாற். 13:14-19)

20 "மேலும், எருசலேம் நகரம் படைகளால் சூழப்பட்டிருப்பதை நீங்கள் காணும் அவ்வேளையில் அதன் அழிவு நெருங்கி விட்டதென்பதைத் தெரிந்து கொள்ளுங்கள். 21 அப்பொழுது யூதேயாவில் உள்ளவர்கள் மலைகளுக்கு ஓடிப்போகட்டும்; எருசலேம் நகரத்தில் இருப்பவர்கள் வெளியேறிவிட்டட்டும்; நாட்டுப்புறங்களில் இருப்பவர்கள் நகருக்குள் வராதிருக்கட்டும். 22 ஏனெனில், அவை பழிவாங்குதலின் நாள். எழுதியுள்ள யாவும் நிறைவேறும் படி அவை வரும். 23 அந்நாள்களில் கருத்தரித்திருப்பவர்கள் பால் கொடுக்கிறவர்கள் ஆகியோருடைய நிலை ஐயோ! பரிதாபம்! ஏனென்றால், அப்பொழுது நாட்டில் மிகுந்த இடுக்கணும் இந்த மக்கள் மீது கடவுளின் சினமும் வரும். 24 அவர்கள் கூர்மையான வாளால் வீழ்த்தப்படுவார்கள்; எல்லா நாடுகளுக்கும் கைதிகளாகக் கொண்டுபோகப்படுவார்கள். யூதரல்லாதாருக்கான காலம் முடிவுறும் வரையிலும் எருசலேம் அவர்களால் மிதியுண்டதாய்க் கிடக்கும்.

மனுமைந்தர் வருகை

(மத். 24:29-31; மாற். 13:24-27)

25 "கதிரவனிலும் நிலாவிலும் விண்மீன்களிலும் கெடுகுறிகள் தோன்றும்; உலகில் மக்கள் மனவேதனையடைவார்கள்; கடலும் அலைகளும் முழங்குவதால் அவர்கள் தத்தளிப்பார்கள். 26 வானத்தின்

ஆற்றல்கள் அசைக்கப்படும். ஆகையால் உலகத்தில் இன்னும் என்னென்ன நேருமோவென்று மனிதர்கள் அஞ்சி மூர்ச்சையடைவார்கள். 27 அக்காலத்தில் மனுமைந்தர் வல்லமையோடும் மாபெரும் மாட்சிமையோடும் மேகத்தின்மீது வருகிறதைக் காண்பார்கள். 28 இவை நடைபெறத் தொடங்கும்போது, உங்கள் மீட்சி நெருங்கி வருவதால், நீங்கள் நிமிர்ந்து தலைதூக்கி நில்லுங்கள்" என்றார்.

அத்தி மரத்தின் படிப்பினை

(மத். 24:32-35; மாற். 13:28-31)

29 பிறகு இயேசு ஓர் உலமையை அவர்களுக்குச் சொன்னார்: "அத்தி மரத்தையும் மற்றுமுள்ள எல்லா மரங்களையும் பாருங்கள். 30 அவை தளிர் விட்டதும், அதைக் கண்டு கோடைக்காலம் நெருங்கி விட்டது என்று நீங்களாகவே அறிந்து கொள்ளுகிறீர்கள். 31 அவ்வாறு இந்நிகழ்ச்சிகள் நடைபெறுவதை நீங்கள் காணும்போது, கடவுளின் அரசு நெருங்கி விட்டது என்று அறிந்துகொள்ளுங்கள். 32 எல்லாம் நடைபெறும் வரையிலும் இத் தலைமுறை ஒழிந்துபோவதேயில்லை என்று உங்களுக்கு உறுதியாகச் சொல்லுகிறேன். 33 விண்ணும் மண்ணும் ஒழிந்துபோகும், என் வார்த்தைகளோ ஒருபோதும் ஒழிவதில்லை.

விழிப்பாயிருங்கள்

34 "சிறிதன்பம், குடிவெறி, இம்மைக்குரிய கவலைகள் ஆகியவற்றால் உங்கள் உள்ளம் ஒருபோதும் மந்தமாகப்போகாதபடி நீங்கள் எச்சரிக்கையாயிருங்கள். இல்லாவிடில், * அந்நாள் திடீரென்று கண்ணியைப்போல உங்களைக் குழ்ந்துகொள்ளும். 35 அது உலகெங்கும் வாழும் அனைவருக்கும் வந்தே தீரும். 36 ஆகையால் இனிமேல் நடக்கப்போகும் இவற்றிற்கெல்லாம் நீங்கள் தப்புவதற்கும், மனுமைந்தர் முன்னிலையில் நிற்பதற்கும் ஆற்றல் பெறும்படி கடவுளிடம் வேண்டுகல் செய்து, எல்லா நேரத்திலும் விழிப்பாயிருங்கள்" என்று சொன்னார்.

37 அந்நாள்களில் இயேசு புகற்காலத்தில் திருக்கோவிலில் போதிப்பார்; இராக் காலத்தில் வெளியே போய், ஒலிவம் என்னும் மலையில் தங்குவார். 38 எல்லா மக்களும் அவர் சொல்வதைக் கேட்க விரும்புகாலத்தில் திருக்கோவிலில் அவரிடம் வந்து கூடுவார்கள்.

* இறுதித் தீர்ப்புநாள்.

† மத். 26:2 அடிக்குறிப்பைப் பார்க்க.

21:27. தானி. 7:13; திருவெளி. 1:7, 21:37 லூக். 19:47 22:1 யாக். 12:1-27.

இயேசுவைக் கொன்றுவிடச் சதித்திட்டம்

(மத். 26:1-5; மாற். 14:1,2;

யோ. 11:45-53)

22 அப்பொழுது பஸ்கா எனப்படும் புனிப்பில்லாத அப்பப்பண்டிகைநெருங்கிற்று. 2 தலைமை ஆசாரியர்களும் வேத அறிஞரும் அவரை எப்படிக் கொல்லுவதென்று வழி தேடிக்கொண்டிருந்தார்கள்; மக்களைப் பற்றிய அச்சம் அவர்களுக்கு இருந்தது.

3 பன்னிருவருள் ஒருவனாகிய இஸ்காரியோத்து என்ற மறுபெயர் பூண்ட யூதா கக்குள் சாத்தான் புகுந்தான். 4 யூதாஸ் புறப்பட்டுப் போய், தான் அவரை எப்படிக்காட்டிக் கொடுப்பதென்று தலைமை ஆசாரியர்களோடும் காவற்படைத் தலைவரோடும் கலந்துபேசினான். 5 அவர்கள் மன்மகிழ்ந்து அவனுக்குப் பணம் கொடுப்பதென்று அவனோடு ஒப்பந்தம் செய்து கொண்டார்கள். 6 அவன் அதற்கு உடன் பட்டு, மக்கள் கூட்டமில்லாத வேளையில் அவரை அவர்களுக்குக் காட்டிக்கொடுப்பதற்கெனச் சமயம் பார்த்துக்கொண்டிருந்தான்.

பஸ்கா விருந்தை ஆயத்தம் செய்தல்

(மத். 26:17-25 மாற். 14:12-21;

யோ. 13:21-30)

7 புனிப்பில்லாத அப்பப்பண்டிகையில் பஸ்காவுக்குரிய ஆடு பலியிடப்பட வேண்டிய நாள் வந்தது. 8 அப்பொழுது இயேசு பேதுருவையும் யோவானையும் அழைத்து, "நீங்கள் போய் நமக்காகப் பஸ்கா விருந்தை ஆயத்தம் செய்யுங்கள்" என்று சொன்னார். 9 அவர்கள், "நாங்கள் எங்கே ஆயத்தம் செய்ய வேண்டுமென்று விரும்புகிறீர்?" எனக் கேட்டார்கள். 10 அதற்கு அவர், "இதோ, இந்த நகரத்திற்குள் நீங்கள் சென்றதும் ஒருவன் தண்ணீர்க்குடம் கமந்துகொண்டு உங்களுக்கு எதிரே வருவான்; அவனுக்குப் பின்னால் போய் அவன் செல்லும் வீட்டிற்குள் நீங்களும் சென்று, 11 அந்த வீட்டுத் தலைவனிடம், 'என் சீடரோடு நான் பஸ்கா விருந்தை உண்பதற்கான அறை எங்கே இருக்கிறது என்று போதகர் உம்மிடம் கேட்கச் சொன்னார்' என்று சொல்லுங்கள். 12 அவன் மேல் மாடியில் பெரிய அறை ஒன்றை உங்களுக்குக் காட்டுவான். அதில் கம்பளம் முதலியன விரித்திருக்கும். அங்கே நீங்கள் விருந்துக்கு ஏற்பாடு செய்யுங்கள்" என்றார்.

13 அவர்கள் போய், அவர் தங்களுக்குச் சொன்னபடியே யாவும் இருக்கக் கண்டு, பஸ்கா விருந்துக்கு ஏற்பாடு செய்தார்கள்.

திருவிருந்தை ஏற்படுத்துதல்

(மத். 26:26-30; மாற். 14:22-26;

1 கொரி. 11:23-25)

14 குறித்த நேரம் வந்தபோது, இயேசு பந்தியில் அமர்ந்தார்; திருத்தாதுவரும் அவரோடு அமர்ந்தனர். 15 அப்பொழுது அவர் அவர்களிடம், "நான் பாடுகள் அடையுமுன்னே உங்களோடு இந்தப் பஸ்கா விருந்தை உட்கொள்ள மிக மிக ஆவலோடிருந்தேன். 16 கடவுளின் அரசில் இது நிறைவேறுமட்டும் நான் இனி இதை உட்கொள்வதேயில்லை என்று உங்களுக்குச் சொல்லுகிறேன்" என்றார். 17 அவர் பாத்திரத்தை எடுத்து, கடவுளுக்கு நன்றி செலுத்தி அவர்களிடம், "நீங்கள் இதை வாங்கி உங்களிடையே பங்கிட்டுக்கொள்ளுங்கள். 18 கடவுளின் அரசு வரும்பட்டும் இனி நான் திராட்சைப் பழரசத்தை அருந்துவதில்லை என்று உங்களுக்குச் சொல்லுகிறேன்." என்றார். 19 பிறகு அவர் அப்பத்தை எடுத்து, கடவுளுக்கு நன்றி செலுத்தி, அதைப் பிட்டு, அவர்களிடம் கொடுத்து இவ்வாறு சொன்னார்: "இது என் உடல். [இது உங்களுக்காகக் கொடுக்கப்படுகிறது. என்னை நினைவுகூரும்படி இதைச் செய்யுங்கள்." 20 உணவு உண்ட பிறகு அவர் அவ்வாறே பாத்திரத்தைக் கொடுத்து இவ்வாறு சொன்னார்: "இந்தப் பாத்திரம் உங்களுக்காகச் சிந்தப்படுகிற என்னுடைய இரத்தத்தினால் உறுதி செய்யப்படும் புதிய உடன்படிக்கை." 21 இதோ! என்னைக் காட்டிக்கொடுக்கிற வனுடைய கை பந்தியில் என்னோடு இருக்கிறது. 22 மனுமைந்தர் தமக்கென்று தீர்மானிக்கப்பட்ட பாதையிலே செல்லுகிறார்; என்றாலும், அவரைக் காட்டிக்கொடுக்கிற மனிதனுக்குக் கேடு வரும்." 23 அப்பொழுது அவர்கள், அவ்வாறு செய்கிறவன் தங்களுள் யாராய் இருக்கக்கூடும் என்று பேசிக்கொண்டார்கள்.

பன்னிருவரிடையே எழுந்த விவாதம்

24 அப்பொழுது அவர்களிடையே, தங்களுள் எவன் மற்றெல்லாரையும்விடப் பெரியவன் என எண்ணப்படுவான் என்ற விவாதமும் எழுந்தது. 25 இயேசு அவர்களிடம், "உலக மக்கள்மீது அரசர்கள் இறுமாப்புடன் ஆட்சி செலுத்துவதுண்டு.

அதிகாரம் செலுத்துகிறவர்கள் வள்ளல்கள் என்னும் பட்டம் பெறுவதுமுண்டு. 26 ஆனால் உங்களிடையே அப்படி இருத்தலாகாது. உங்களுள் பெரியவன் சிறியவனாயும் தலைவன் பணியாளனாயும் இருக்க வேண்டும். 27 பந்தியில் இருப்பவனோ, பணிவிடை செய்பவனோ, எவன் பெரியவன்? பந்தியில் இருப்பவன் அல்லவா? ஆனால் நானோ உங்களிடையே பணிவிடை செய்கிறவனாகவே இருக்கிறேன். 28 நான் சோதிக்கப்பட்டவேளைகளில் என்னை விட்டகலாமல் இருந்தவர்கள் நீங்களே. 29 ஆகவே, என் தந்தையார் எனக்கு அரசரிமை அளித்திருப்பதுபோல, நானும் உங்களுக்கு அளிக்கிறேன். 30 அதனால் நீங்கள் என்னுடைய ஆட்சியில் என் விருந்தில் உணவும் பானமும் அருந்துவீர்கள்; இஸ்ரவேலின் பன்னிரு குலங்களையும் விசாரித்துத் தீர்ப்பளிக்கிறவர்களாக அரியணைகளில் அமருவீர்கள்" என்றார்.

பேதுருவின் மறுதலிப்பைப்பற்றிய

முன்னறிவிப்பு

(மத். 26:31-35; மாற். 14:27-31;

யோ. 13:36-38)

31 மேலும் அவர், "சீமோனே, சீமோனே, கோதுமையைச் சலிப்பதுபோல உங்களெல்லாரையும் சலித்துத் தரம் பிரிப்பதற்குச் சாத்தான் அனுமதி பெற்றிருக்கிறான். 32 ஆனால், நானோ உன் நம்பிக்கை அற்றுப்போகாதிருக்க உனக்காக ஜெபம் செய்திருக்கிறேன். நீ மனமாற்றமடைந்த பின் உன் சகோதரரை உறுதியுடன் இருக்கச் செய்" என்றார். 33 அதற்கு அவர், "ஆண்டவரே, உம்மோடு சிறைப்படுவதற்கும் சாவதற்கும் நான் ஆயத்தமாயிருக்கிறேன்" என்று சொல்ல, 34 அவர், "பேதுருவே, உனக்குச் சொல்லுகிறேன், இன்றைக்குச் சேவல் கூவுமுன், என்னை உனக்குத் தெரியாதென நீ மூன்று முறை மறுதலிக்கப்போகியாய்" என்றார்.

பணப்பையும் வானும்

35 பின்னும் அவர் அவர்களிடம், "பணப்பையும் தோற்பையும் மிதியடியும் இல்லாமல் நான் உங்களை அனுப்பின போது, உங்களுக்குக் குறை ஏதாவது இருந்ததா?" என்று கேட்க, அவர்கள், "ஒரு குறையும் இருந்ததில்லை" என்றார்கள். 36 அவர் அவர்களிடம், "இப்பொழுதோ பணப்பை உடையவன் அதை எடுத்துக்கொள்ளட்டும், தோற்பை உடைய

22:20 எரே. 31:31-34. 22:21 சங். 4:9. 22:24 மத். 18:1; மாற். 9:34; லூக். 9:46. 22:26 மத். 23:11; மாற். 9:35. 22:25, 26 மத். 20:25-27; 10:42-44. 22:27 யோ. 13:12-15. 22:30 மத். 19:28. 22:35 மத். 10:9, 10; மாற். 6:8, 9; லூக். 9:3; 10:4.

வனும் அப்படியே செய்யட்டும், வாள் இல்லாதவன் தன் மேலாடையை விற்று ஒன்றை வாங்கிக்கொள்ளட்டும்; 37 ஏனெனில், நான் உங்களுக்குச் சொல்லு கிறேன்: குற்றம் செய்தோருள் ஒருவராக எண்ணப்பட்டார் என்று எழுதியுள்ள வேத வாக்கியம் என்னில் நிறைவறுதல் பெற வேண்டும். என்னைப்பற்றி எழுதியுள்ளது உண்மையிலேயே நிறைவேறி வருகிறது" என்றார். 38 அதற்கு அவர்கள், "ஆண்டவரே, இதோ இங்கே இரண்டு வாள்கள் இருக்கின்றன" என்று சொல்ல, அவர், "நிறுத்துங்கள், போதும்" என்றார்.

ஒலிவமலையில்

(மத். 26:36-46; மாற். 14:32-42)

39 அதற்குப்பின் இயேசு வெளியே வந்து தம் வழக்கப்படி ஒலிவமலைக்குப் போனார்; சீடர்களும் அவரைப் பின்தொடர்ந்தார்கள். 40 அவ்விடத்தை அடைந்தபோது அவர் அவர்களைப் பார்த்து, "நீங்கள் சோதனைக்குள்ளாகாதிருக்கும்படி ஜெபம் செய்துகொண்டிருங்கள்" என்று சொல்லி விட்டு, 41 அவர்களிடமிருந்து விலகிக் கல்லெறி தொலைவு சென்று, தாமும் முழந்தான்படியிட்டு ஜெபம் செய்தார். 42 அப்பொழுது, "தந்தையே, இந்தத் துன்பக்கலம் என்னை விட்டு நீங்குவது உமது திருவுளம் என்றால், இதை நீக்கியருளும்; ஆயினும், என் விருப்பமன்று, உமது விருப்பமே நிறைவேற்றட்டும்" என்று சொல்லி ஜெபம் செய்தார். 43 [அவ்வேளையில் வானத்திலிருந்து ஒரு தூதன் வந்து அவர் முன் தோன்றி அவருக்குத் திடமளித்தான். 44 அவர் ஆழ்துயரம் நிறைந்த வராய் இன்னும் மிகுந்த ஊக்கத்துடன் ஜெபம் செய்தார். அவர் வியர்வை இரத்தப் பெருந்துளிகள்போலத் தரையில் விழுந்தது.] 45 அவர் ஜெபம் செய்து முடித்த பின் எழுந்து சீடரிடம் சென்று, அவர்கள் துயரத்தினால் சோர்வுற்றுத் தூங்கிவிட்டதைக் கண்டு, "என்ன! தூங்கிக் கொண்டிருக்கிறீர்களே! 46 சோதனைக்குள்ளாகாதிருக்கும்படி எழுந்து ஜெபம் செய்யுங்கள்" என்றார்.

இயேசு பிடிபடுதல்

(மத். 26:47-56; மாற். 14:43-50;

யோ. 18:3-11)

47 இயேசு இவ்வாறு பேசிக்கொண்டிருக்கையில், இதோ, ஒரு கூட்டம்! அக் கூட்டத்திற்கு முன்னால் பன்னிருவருள் ஒரு

* 'இதையாவது செய்ய விடுங்கள் என்று பதில் சொல்லி என்றும் மொழிபெயர்க்கலாம். 22:37 ஏசா. 53:12.

வனாகிய யூதாஸ் என்பவனே வந்தான். அவன் இயேசுவை முத்தமிடுவதற்காக அவரை அணுகினான். 48 இயேசு அவனைப் பார்த்து, "யூதாசே, முத்தத்தினாலா நீ மனுமைந்தரைக் காட்டிக்கொடுக்கிறாய்?" என்றார். 49 அவருடன் இருந்தவர்கள் நடக்கப்போவதை அறிந்து கொண்டு, "ஆண்டவரே, நாங்கள் வாள்கொண்டு தாக்கலாமா?" என்று கேட்டார்கள். 50 அப்பொழுது அவர்களுள் ஒருவர் தலைமை ஆசாரியருடைய வேலைக்காரனைத் தாக்கி, அவனுடைய வலக்காதைத் துண்டித்தார். 51 இயேசு அதைக் கண்டு, "இம் மட்டோடு விடுங்கள்" என்று சொல்லி, அவன் காதைத் தொட்டு அவனைக் குணப் படுத்தினார். 52 பிறகு இயேசு தம்மைப் பிடிக்க வந்த தலைமை ஆசாரியர்களையும் திருக்கோவில் காவற்படைத் தலைவரையும் மூப்பரையும் பார்த்து, "இது என்ன? கொள்ளைக்காரனைப் பிடிக்க வருவதுபோல வாள்களோடும் தடிகளோடும் புறப்பட்டு வந்திருக்கிறீர்களே! 53 நான் நாள்தோறும் உங்களோடு திருக்கோவிலில் இருந்தேன். அப்போதெல்லாம் நீங்கள் என்மேல் கை வைக்கவில்லை. ஆனால் இது உங்களுடைய வேலை; இது இருளின் ஆட்சி" என்றார்.

பேதுருவின் மறுதலிப்பு

(மத். 26:57, 58, 69-75; மாற். 14:53, 54 யோ. 18:12-18, 25-27)

54 அவர்கள் அவரைப் பிடித்து, தலைமை ஆசாரியர் வீட்டுக்கு நடத்திக்கொண்டு போனார்கள். பேதுரு தொலைவிலே பின் தொடர்ந்து போனார். 55 அவர்கள் முற்றத்தின் நடுவில் நெருப்பு மூட்டி அதைச் சுற்றி உட்கார்ந்தபோது, பேதுருவும் அவர்களிடையே போய் உட்கார்ந்து கொண்டார். 56 அப்பொழுது ஒரு வேலைக்காரி அவர் நெருப்பினருகில் உட்கார்ந்திருக்கிறதைக் கண்டு, அவரை உற்றுப் பார்த்து விட்டு, "இந்த ஆளும் அவனோடிருந்தவனே" என்றாள். 57 அதற்கு அவர், "அம்மா, அந்த ஆளை எனக்குத் தெரியாது" என்று சொல்லி மறுதலித்தார். 58 சற்று நேரத்திற்குப்பின் வேறொருவன் அவரைக் கண்டு, "நீயும் அவர்களுள் ஒருவன்தான்" என்றான். அதற்குப் பேதுரு, "இல்லை, ஐயா, நான்ல்ல" என்றார். 59 ஏறக்குறைய ஒருமணி நேரத்திற்குப் பின்பு வேறொருவன் அவரைப் பார்த்து, "உண்மையாகவே இவனும் அவனைச் சேர்ந்தவனே. இவன் கலிலேயன்தான்" என்று அழுத்தமாகக் கூறினான். 60 ஆனால் பேதுரு அவன் காதைத் தொட்டு அவனைக் குணப்படுத்தினார்.

“நீ என்ன சொல்லுகிறாய் என்பதே எனக்குப் புரியவில்லையப்பா” என்றார். அந்த விநாடியிலேயே, அவர் பேசிக் கொண்டிருக்கையிலேயே சேவல் கூவிற்று. 61 ஆண்டவரும் திரும்பிப் பேதுருவை உற்று நோக்கினார். “இன்றைக்குச் சேவல் கூவுமுன், என்னை உனக்குத் தெரியாதென நீ மூன்று முறை மறுதலிப்பாய்” என்று ஆண்டவர் சொன்ன வார்த்தை பேதுருவின் நினைவுக்கு வந்தது. 62 அவர் வெளியே போய்க் கதறி அழுதார்.

இயேசுவை அடித்து ஏளனம் செய்தல்
(மத். 26:67,68; மாற். 14:65)

63 இயேசுவைப் பிடித்துவந்த மனிதர் அவரை அடித்து ஏளனம் செய்து, 64 அவருடைய கண்களைக் கட்டி, “உன்னை அடித்தவன் யார்? ஞானத்தால் உணர்ந்து சொல்” என்று அவரைக் கேட்டார்கள்; 65 மற்றும் பல இழிவான வார்த்தைகளையும் அவருக்கு விரோதமாகச் சொன்னார்கள்.

தலைமைச் சங்கத்தின் முன்னிலையில்
(மத். 26:59-66; மாற். 14:55-64
யோ. 18:19-24)

66 பொழுது விடிந்ததும் தலைமை ஆசாரியர்களும் வேத அறிஞர்களும் அடங்கிய மக்களின் மூப்பர்சபை கூடிற்று. அவர்கள் அவரைத் தங்கள் தலைமைச் சங்கத்தின் முன் கொண்டுவந்து நிறுத்தி, 67 “நீ மேசியா என்றால் அதை எங்களுக்குச் சொல்லிவிடு” என்றார்கள். அதற்கு அவர், “நான் சொன்னாலும் நம்பமாட்டீர்கள். 68 நான் கேள்வி கேட்டாலும் பதில் சொல்லமாட்டீர்கள். 69 ஆயினும், இது முதற்கொண்டு மனுமைந்தர் தெய்வ வல்லமையின் வலப்பக்கத்தில் வீற்றிருப்பார்” என்றார். 70 அப்பொழுது அவர்கள் எல்லாரும் சேர்ந்து, “அப்படியானால் நீ கடவுளுடைய மைந்தனா?” என்று கேட்டார்கள். அவர், “நீங்கள் சொல்லுகிற படியே நான் அவர்தான்” என்று சொல்ல, 71 அவர்கள், “இதற்குமேல் நமக்குச் சாட்சி எதற்கு? இவன் வாயிலிருந்தே நாம் கேட்டுவிட்டோமே” என்றார்கள்.

பிலாத்துவின் முன்னிலையில்
(மத். 27:1,2,11-14; மாற். 15:1-5;
யோ. 18:28-38)

23 பிறகு கூட்டத்திலிருந்த அனைவரும் எழுந்து அவரைப் பிலாத்துவின்முன் கூட்டிச்சென்று, 2 அவனிடம், “இந்த ஆள் எங்கள் இனத்தவரைக் கலகம் செய்

யத் தூண்டுகிறான்; ரோமப் பேரரசருக்கு வரி கொடுப்பதைத் தடுக்கிறான்; தானே மேசியாவாகிய அரசன் என்றும் சொல்லுகிறான். இவ்வாறெல்லாம் இவன் செய்ய நாங்களே கண்டோம்” என்று கூறி அவர் மீது குற்றம் சுமத்தினார்கள். 3 பிலாத்து இயேசுவைப் பார்த்து, “நீ யூதருடைய அரசனா?” என்று கேட்க அவர், “நீர் சொல்லுகிறபடிதான்”[†] என்றார். 4 அப்பொழுது பிலாத்து தலைமை ஆசாரியர்களுக்கும் அங்கிருந்த மக்களுக்கும் நோக்கி, “இந்த மனிதனிடம் நான் ஒரு குற்றத்தையும் காணவில்லையே!” என்றான். 5 ஆனால் அவர்கள், “இவன் கலிலேயா நாட்டில் தொடங்கி இவ்விடம் வரைக்கும், யூதேயா முழுவதிலும் மக்களுக்குப் போதனை செய்து அவர்களைத் தூண்டிவிடுகிறான்” என்று மிகவும் அழுத்தமாகச் சொன்னார்கள்.

ஏரோதுவின் முன்னிலையில்

6 பிலாத்து இதைக் கேட்டபோது, “இவன் கலிலேயனா?” என்று வினவி, 7 அவர் ஏரோதுவின் அதிகாரத்துக்குட்பட்டவர் என்பதைத் தெரிந்துகொண்டு, அப்போது ஏரோதுவும் எருசலேமில் இருந்ததால், அவரை அவனிடம் அனுப்பிவைத்தான். 8 ஏரோது அவரைக் குறித்து ஏற்கெனவே கேள்விப்பட்டிருந்ததால், அவரை பார்க்கவேண்டுமென்று நெடுங்காலமாக விருப்பங்கொண்டிருந்தான்; அவரால் செய்யப்படும் ஏதாவதொர் அற்புதத்தைப்பார்க்கலாமென்று ஆவலாயுமிருந்தான். ஆகையால் அவன் இயேசுவைக் கண்டதும் மிகவும் மகிழ்ச்சியடைந்தான். 9 அவன் அவரிடம் பல கேள்விகள் கேட்டுப்பார்த்தான், ஆனால் அவர் அவனுக்கு ஒரு பதிலும் கூறவில்லை. 10 தலைமை ஆசாரியர்களும் வேத அறிஞர்களும் அவர்மேல் மும்முரமாகக் குற்றம் சுமத்திக்கொண்டே நின்றார்கள். 11 அப்பொழுது ஏரோது தன் போர்வீரரோடு சேர்ந்து அவரை இழிவாக நடத்தி, ஏளனம் செய்து, பளபளப்பான ஆடையை அவருக்கு உடுத்தி அவரைப் பிலாத்துவின்விடம் திருப்பி அனுப்பிவிட்டான். 12 முன்னே ஒருவருக் கொருவர் பகைவராயிருந்த பிலாத்துவும் ஏரோதுவும் அன்றைக்குநண்பர்களானார்கள்.

மீண்டும் பிலாத்துவின் முன்னிலையில்
(மத். 27:15-26; மாற். 15:6-15
யோ. 18:39-19:16)

13 பிலாத்து தலைமை ஆசாரியர்களுக்கும் அதிகாரிகளுக்கும் மக்களுக்கும் ஒன்று

* “நான் அவரென்று நீங்கள் சொல்லுகிறீர்கள்” என்றும் மொழிபெயர்க்கலாம்.

† “நீர் அப்படிச் சொல்லுகிறீர்” என்றும் மொழிபெயர்க்கலாம்.

22:61 லூக். 32:34.

கூட்டச்செய்து, 14 அவர்களைப் பார்த்து, "இந்த மனிதன் மக்களைக் கலகம் செய்யத் தூண்டுகிறவன் என்று சொல்லி என்னிடம் கொண்டுவந்தீர்கள்; நீங்களே பாருங்கள்; உங்கள் முன்னிலையில் நான் விசாரணை செய்தபோது, இவன்மீது நீங்கள் சுமத்துகிற குற்றங்களுள் ஒன்றையும் இவனிடம் காணவில்லை. 15 ஏரோதுவும் காணவில்லை. அதனால்தான் அவர் இவனை நம்மிடம் திருப்பியனுப்பிவிட்டார். எனவே, மரண தண்டனைக்கேற்ற தொன்றும் இவன் செய்துவிடவில்லை என்பது தெளிவு. 16 ஆகையால் இவனுக்குச் சிறு தண்டனை கொடுத்து விடுதலை செய்கிறேன்" என்றான். 17 [ஏனெனில், பண்டிகை தோறும் அவன் அவர்களுக்காக ஒருவனை விடுதலை செய்தாக வேண்டும்.] 18 ஆனால் அவர் களெல்லாரும், "இவனைத் தொலைத்து விடும்; எங்களுக்காகப் பரபாசை விடுதலை செய்யும்" என்று சொல்லி ஒருமிக்கக் கூச்சலிட்டனர். 19 பரபாஸ் என்பவன் நகரத்தில் நடந்த ஒரு கலகத்தின் பொருட்டும் கொலையின் பொருட்டும் சிறையில் வைக்கப்பட்டிருந்தவன். 20 பிலாத்து இயேசுவை விடுதலை செய்ய விரும்பி, மறுபடியும் அவர்களோடு பேசிப்பார்த்தான். 21 ஆனால் அவர்களோ, "அவனைச் சிலுவையில் அறையும், சிலுவையில் அறையும்" என்று கத்திக்கொண்டேயிருந்தார்கள். 22 அவன் மூன்றாம் முறை அவர்களை நோக்கி, "ஏன்? இவன் என்ன தீங்கு செய்துவிட்டான்? மரண தண்டனைக்கேற்ற குற்றம் ஒன்றையும் இவனிடம் நான் காணவில்லையே! நான் இவனுக்குச் சிறு தண்டனை கொடுத்து விடுதலை செய்கிறேன்" என்றான். 23 அப்படி அவன் சொல்லியும், அவரைச் சிலுவையில் அறையும்படி அவர்கள் பெருங்கூச்சலிட்டு விடாப்பிடியாகக் கேட்டார்கள். முடிவில் அவர்களுடைய கோரிக்கை நிறைவேறிற்று. 24 அவர்கள் கேட்டபடியே நடக்கட்டும் என்று பிலாத்து தீர்ப்பளித்து, 25 கலகத்தின் பொருட்டும் கொலையின் பொருட்டும் சிறையில் வைக்கப்பட்டிருந்தவனை அவர்கள் கேட்டுக்கொண்டபடியே விடுதலை செய்தான்; இயேசுவையோ தங்கள் விருப்பம்போலச் செய்யும்படி அவர்களிடம் ஒப்புக்கொடுத்தான்.

சிலுவையில் அறைதல்

(மத். 27:32-44; மாற். 15:21-32;

யோ. 19:17-27)

26 அவர்கள் அவரைக் கூட்டிச்செல்கையில், சிரேனே ஊராளுகிய சீமோன் வயல் வெளியிலிருந்து வந்துகொண்டிருந்தான்.

தான் அவனைப் பிடித்து, இயேசுவின் பின்னே அவருடைய சிலுவையைச் சுமந்து கொண்டு வரும்படி அதை அவன்மேல் சுமத்தினார்கள். 27 பெருந்திரளான மக்கள் அவர் பின்னே சென்றார்கள்; பெண்கள் அவருக்காக மாரடித்துப் புலம்பிக்கொண்டு சென்றார்கள். 28 இயேசு அவர்கள் பக்கம் திரும்பி, "எருசலேம் புதல்வியே, நீங்கள் எனக்காக அழ வேண்டாம்; உங்களுக்காகவும் உங்கள் பிள்ளைகளுக்காகவும் அழுங்கள். 29 ஏனென்றால், காலம் வரப்போகிறது. அப்பொழுது மலடிகளை நற்பேறு பெற்றவர்கள் என்றும், பிள்ளைப் பேற்ற வயிறுகளையும் பால் கொடாத மார்பகத்தையும் நற்பேறு பெற்றவை என்று சொல்லுவார்கள்; 30 மலகளை நோக்கி, 'எங்கள்மேல் விழுங்கள்' என்றும், குன்றுகளை நோக்கி, 'எங்களை மறைத்துக்கொள்ளுங்கள்' என்றும் சொல்லுவார்கள். 31 மரம் பச்சையாயிருக்கையிலேயே இவற்றைச் செய்கிறார்களே, அது காய்ந்த பிறகு என்னதான் நேரிடாது!" என்றார்.

32 அவரோடு வேறு இருவரும் — இவ்விருவரும் குற்றவாளிகள் — கொல்லப் படுவதற்கெனக் கொண்டு போகப்பட்டனர். 33 தலைஒடு என்று சொல்லப்படும் இடத்திற்கு அவர்கள் வந்து சேர்ந்தபின், அங்கே அவரையும் அவருடைய வலப்பக்கத்தில் ஒரு குற்றவாளியையும், இடப்பக்கத்தில் ஒரு குற்றவாளியையும் சிலுவைகளில் அறைந்தார்கள். 34 அப்பொழுது இயேசு, "தந்தையே, இவர்களை மன்னியும், தாங்கள் செய்கிறது இன்னதென்பதை அறியாதிருக்கிறார்கள்" என்றார். அவர்கள் சீட்டுக் குலுக்கிப் போட்டுப் பார்த்து அவருடைய ஆடைகளைப் பங்கிட்டுக்கொண்டார்கள். மக்கள் பார்த்துக்கொண்டு அங்கே நிற்க, 35 அதிகாரிகள், "இவன் மற்றவர்களைக் காப்பாற்றினான்; இவன் கடவுளின் மேசியாவும் அவுரால் தேர்ந்துகொள்ளப்பட்டவனுமென்றால், தன்னைத்தானே காப்பாற்றிக்கொள்ளட்டும்" என்று இகழ்ந்து பேசினார்கள். 36 படைவீரரும் அவரை ஏளனம் செய்தனர். அவர்கள் அருகே வந்து, புனிப்பானகாடியை அவரிடம் நீட்டி, 37 "நீ யூதருடைய அரசன் என்றால், உன்னை நீயே காப்பாற்றிக்கொள்" என்று சொன்னார்கள். 38 "இவன் யூதருடைய அரசன்" என்ற வாசகமும் அவருக்கு மேலே இருந்தது.

39 சிலுவையில் தொங்கிக்கொண்டிருந்த குற்றவாளிகளுள் ஒருவன், "நீ மேசியாதானே? அப்படியானால் உன்னைக்

காப்பாற்றிக்கொள், எங்களையும் காப்பாற்று' என்று அவரைப் பழித்தான். 40 ஆனால் மற்றவன் அவனைக் கண்டித்து, "நீயும் இதே தீர்ப்புப் பெற்றிருந்தும், கடவுளுக்கு நீ அஞ்சுவதில்லையா? 41 நாம் தண்டிக்கப்படுவது முறையே; நாம் செய்தவற்றிற்குத் தகுந்த பலனடைகிறோம். இவரோ தகாததொன்றும் செய்யவில்லையே" என்று அவனுக்குப் பதிலளித்தான். 42 பிறகு அவன், "இயேசுவே, நீர் உமது அரசரிமையோடு வரும்போது அடியேனை நினைத்தருளும்" என்றான். 43 அவர் அவனிடம், "நான் உறுதியாகச் சொல்லுகிறேன்: இன்றைக்கு நீ என்னோடுகூடவே பேரின்பவீட்டில் இருப்பாய்" என்றார்.

இயேசுவின் மரணம்

(மத். 27:45-56; மாற். 15:33-41;

யோ. 19:28-30)

44 அப்பொழுது ஏறக்குறையப் பகல் பன்னிரண்டு மணி* இருக்கும். 45 கதிரவன் ஒளியற்றுப்போனதால், பிற்பகல் மூன்று மணி† வரையிலும் நாடெங்கும் இருள் சூழ்ந்திருந்தது. திருக்கோவிலின் திரை, நடுவில் இரண்டாகக் கிழிந்தது. 46 இயேசு உரத்த குரலில், "தந்தையே, உம்முடைய கைகளில் என் ஆவியை ஒப்புவிக்கிறேன்" என்று சொல்லி உயிர் துறந்தார். 47 நூற்றுவர் தலைவன் நடந்ததைக் கண்டு, கடவுளைப் புகழ்ந்து, "இந்த மனிதன் மெய்யாகவே நீதிபரன்" என்று சொன்னான். 48 அங்கே நடந்த காட்சியைப் பார்க்க ஒன்றுகூடியிருந்த எல்லா மக்களும் நடந்தவற்றைக் கண்டு தாங்கொணாத துயரத்துடன் திரும்பிப்போனார்கள். 49 ஆனால் அவருக்கு அறிமுகமானவர் அனைவரும், கலிலேயாவிலிருந்து அவரைப் பின்தொடர்ந்து வந்த பெண்மக்களும் தொலைவில் இவற்றைப் பார்த்துக் கொண்டே நின்றார்கள்.

அடக்கம் செய்தல்

(மத். 27:57-61; மாற். 15:42-47;

யோ. 19:38-42)

50 யோசேப்பு என்னும் பெயர்கொண்ட ஒருவர் இருந்தார். அவர் யூதர்நாட்டு அரிமத்தியா என்னும் ஊரிலிருந்து வந்தவர்; தலைமைச் சங்கத்தாருள் ஒருவர், நற்பண்பு உடையவர், நேர்மையானவர். 51 அவர்களுடைய இந்தத் தீர்மானத்துக்கும் செய்கைக்கும் உடன்படாதிருந்தவர்;

கடவுளுடைய அரசின் வருகையை எதிர்நோக்கிக்கொண்டிருந்தவர். 52 அவர் பிலாத்துவினிடம் போய், இயேசுவின் உடலைக் கொடுக்க வேண்டுமென்று கேட்டு, 53 அதை இறக்கி மெல்லிய துணியில் சுற்றி, கற்பாறையில் வெட்டப்பட்டிருந்த ஒரு கல்லறையில் அவரை வைத்தார். அதுவரையிலும் அது யாரையும் அடக்கம் செய்யப் பயன்படுத்தப்படாத கல்லறை. 54 அந்த நாள் † ஆயத்தநாள்; ஒய்வுநாள் தொடங்கும் நேரமுமாயிற்று. 55 கலிலேயாவிலிருந்து அவருடனே வந்திருந்த பெண்மக்கள் பின்தொடர்ந்து சென்று, கல்லறையையும் அதில் அவருடைய உடல் வைக்கப்பட்ட வகையையும் பார்த்துவிட்டு, திரும்பிப்போய், 56 நறுமணப் பொருள்களையும், நறுமணத் தைலங்களையும் ஆயத்தம் செய்தார்கள்.

இயேசு உயிர்த்தெழுந்தார்

(மத். 28:1-10; மாற். 16:1-8;

யோ. 20:1-10)

24 திருக்கட்டளைக்கிணங்க அவர்கள் ஒய்வுநாளில் ஓய்ந்திருந்தார்கள். பிறகு வாரத்தின் முதலாம் நாள் விடியற்காலத்தில் தாங்கள் ஆயத்தம் செய்திருந்த நறுமணப் பொருள்களை அவர்கள் எடுத்துக் கொண்டு கல்லறைக்கு வந்தார்கள், 2 வந்ததும், கல்லறையிலிருந்த கல் புரட்டித் தள்ளப்பட்டிருந்ததைக் கண்டார்கள். 3 அவர்கள் உள்ளே நுழைந்தபோதோ ஆண்டவராகிய இயேசுவின் உடல் அங்கே இல்லாததைக் கண்டார்கள். 4 அதைக் குறித்து அவர்கள் மனக்கலக்கமுற்று நிற்கையில், ஒளிவீசும் ஆடையணிந்த இருவர் அவர்கள் அருகில் திடீரென்று வந்து நின்றனர். 5 அந்தப் பெண்கள் அச்சமுற்றுக் குனிந்து தரையைப் பார்த்துக்கொண்டிருந்தார்கள். அந்த இருவரும் அவர்களை நோக்கி, "உயிரோடிருக்கிறவரை நீங்கள் இறந்தோரிடையே தேடுகிறதேன்? அவர் இங்கே இல்லை; அவர் உயிர்த்தெழுந்து விட்டார். 6 அவர் கலிலேயாவிலிருந்த போதே உங்களுக்குச் சொன்னதை நினைவுபடுத்திப் பாருங்கள். 7 மனுமைந்தர் பாவிளான மனிதர் கைகளில் ஒப்புக் கொடுக்கப்பட்டு, சிலுவையில் அறையுண்டு, மூன்றாம் நாள் உயிரோடெழுந்திருந்தாக வேண்டுமென்று சொன்னாரே" என்றார்கள். 8 அப்பொழுது அவர்கள் அவருடைய வார்த்தைகளை நினைவுபடுத்திக்கொண்டு, 9 கல்லறையை விட்டுத் திரும்பிப்போய், இந்தக் காரியங்கள் எல்

* † மூலத்தில், யூதர் கணக்குப்படி, முறையே ஆறாம்மணி, ஒன்பதாம் மணி என்றிருக்கிறது.

† யூத ஒய்வுநாளுக்கு முந்திய நாளாகிய வெள்ளிக்கிழமை.

23:46 சங். 31:5; இருத்தது. 7:59. 23:49 லூக். 8:2, 3; 24:10. 24:6, 7 மத். 16:21; 17:22, 23; 20:18, 19; மாற். 8:31; 9:31; 10:33-34; லூக். 9:22; 18:31, 33;

லாவற்றையும் பதினொருவருக்கும் மற்ற யாவருக்கும் அறிவித்தார்கள். 10 அந்தப் பெண்கள் யாரென்றால், மகதலேன மரியாள், யோவன்னாள், யாக்கோபின் தாயாகிய மரியாள் என்பவர்களே. அவர்களும் மற்றப் பெண்களும் இவற்றைத் திருத்தூதுவரிடம் சொன்னார்கள். 11 அவர்கள் சொன்னது ஆதாரமற்ற செய்தியாக அவர்களுக்குத் தோன்றினதால், அவர்கள் அப்பெண்களை நம்பவில்லை. 12 ஆனாலும், பேதுரு எழுந்து கல்லறைக்கு ஓடினார். அவர் அதற்குள்ளே குனிந்து பார்க்கையில், துணிகளை மட்டும் கண்டு, நடந்ததைக் குறித்து வியந்துகொண்டே வீடு திரும்பினார்.

எம்மாவு என்னும் சிற்றூருக்கு

நடந்துசெல்லுதல்

(மாற். 16:12,13)

13 அதே நாளில் அவர்களுள் இருவர் எருசலேமிலிருந்து ஏறத்தாழ ஏழு மைல் தொலைவிலுள்ள எம்மாவு என்னும் சிற்றூருக்குச் சென்றுகொண்டிருந்தனர். 14 அவர்கள் நடந்த இந்த நிகழ்ச்சிகள் அனைத்தையும் குறித்து ஒருவரோடொருவர் பேசிக்கொண்டே சென்றார்கள். 15 இப்படி அவர்கள் ஒருவரையொருவர் வினவி உரையாடிக்கொண்டு நடக்கையில், இயேசு தாமே அருகே சென்று அவர்களோடு நடந்துபோனார். 16 என்றாலும், அவர் இன்னார் என்பதைக் கண்டுகொள்ளாதபடி அவர்களுடைய கண்கள் மறைக்கப்பட்டிருந்தன. 17 அவர் அவர்களிடம், “நீங்கள் நடந்துகொண்டே ஒருவரோடொருவர் பேசிக்கொள்ளும் இந்தக் காரியம் என்ன?” என்று கேட்டதும் அவர்கள் நின்றுவிட்டார்கள்; அவர்களுடைய முகங்கள் வாட்டமுற்றிருந்தன. 18 அவர்களுள் ஒருவரான கிலேயோப்பா என்பவர், “எருசலேம் நகரத்தில் தங்கியிருப்பவருள் நீர் ஒருவர் மட்டுந்தான் இந்நாள்களில் அங்கு நடப்பவற்றை அறியாமல் இருக்கிறீர்போலும்” என்று பதில் சொன்னார். 19 இயேசு, “நடந்தவற்றையா?” என்று கேட்க, அவர்கள், “நசரேயனாகிய இயேசுவைக் குறித்தவற்றைத்தான். அவர் இறைவாக்குரைப்பவராய் விளங்கி, கடவுள் முன்னும் எல்லா மக்கள் முன்னும் செய்கையிலும் வாக்கிலும் வல்லமையுள்ளவராய் இருந்தார். 20 அவரை நம்முடைய தலைமை ஆசாரியர்களும் அதிகாரிகளும் மரணத்தீர்ப்புக்கு ஆளாக்கிச் சிலுவையில் அறைந்தார்கள். 21 நாங்களோ இஸ்ரவேல் மக்களுக்கு மீட்சி அளிக்கப்போகிறவர் இவரே என்று நம்பிக்கொண்டிருந்தோம். தவிர, இவையெல்

லாம் நிகழ்ந்து இன்றோடு மூன்று நாள் ஆகிறது. 22 என்றாலும் எங்களைச் சேர்ந்த பெண்டிர் சிலர் எங்களைத் திகைக்கச் செய்துவிட்டனர். அவர்கள் விடியற்காலத்தில் கல்லறைக்குப்போய், அவருடைய உடல் அங்கே இல்லாததைக் கண்டு திரும்பி வந்தார்கள். 23 அவர்கள் தாங்கள் தெய்வத்தூதரைக் கண்கூடாகக் கண்டதாகவும், அந்தத் தூதர் அவர் உயிரோடிருக்கிறார் என்று உரைத்ததாகவும் சொல்லுகிறார்கள். 24 எங்களோடு இருந்தவர்களுள் சிலரும் கல்லறைக்குப் போய், பெண்டிர் சொன்னபடியே யாவும் இருக்கக் கண்டனர்; ஆனால் இயேசுவைக் காணவில்லை” என்றார்கள். 25 அப்பொழுது அவர் அவர்களை நோக்கி, “அறிவில்லாதவர்களே, உங்கள் உள்ளம் இறைவாக்குரைப்போர் உரைத்த யாவற்றையும் நம்ப இயலாத அளவிற்கு மந்தமாயிருக்கிறது. 26 மேசியா தமது மாட்சிமைக்குள் செல்லுவதற்கு முன் இந்தப் பாடுகளை அடைந்துதீர வேண்டும் அல்லவா?” என்று சொல்லி, 27 மோசேயும் இறைவாக்குரைப்போர் அனைவரும் உரைத்தவற்றிலிருந்து தொடங்கி, எல்லா வேதப்பகுதிகளிலும் தம்மைக் குறித்து எழுதியுள்ளவற்றை அவர்களுக்கு எடுத்து விளக்கினார். 28 அவர்கள் தாங்கள் போகும் சிற்றூருக்கு அருகில் வந்ததும், இயேசு அதற்கப்பாலும் போகிறவர்போலக் காட்டினார். 29 அப்பொழுது அவர்கள், “மாலை நேரமாயிற்று; பொழுதும் சாய்ந்துவிட்டது. ஆகையால் நீர் எங்களுடனே வந்து தங்கும்” என்று சொல்லி அவரை வருந்திக் கேட்டுக்கொள்ள, அவரும் அவர்களுடன் போனார். 30 பிறகு அவர்களோடு பந்தியில் அமர்ந்திருக்கையில், அவர் அப்பத்தை எடுத்து, துதி செலுத்தி, அதைப் பிட்டு, அவர்களுக்குக் கொடுத்த அந்நேரத்தில் அவர்கள் கண்கள் திறக்கப்பட்டன. 31 அவர் இன்னார் என்பதை அவர்கள் கண்டார்கள். உடனே அவர் அவர்களை விட்டு மறைந்துபோனார். 32 அப்பொழுது அவர்கள் ஒருவரையொருவர் பார்த்து, “வழியில் அவர் வேதவாக்கியங்களை நமக்கு விளக்கிக் காட்டிப் பேசுகையில் நமது உள்ளம் கொழுந்து விட்டு எரிவதுபோல இல்லையா” என்று சொல்லிக் கொண்டார்கள். உடனே அவர்கள், எழுந்து எருசலேமுக்குத் திரும்பிப்போய், 33 ஒன்றாய்க் கூடியிருந்த பதினொருவரையும் அவர்களோடிருந்தவர்களையும் அங்கே கண்டார்கள். 34 அங்கிருந்தவர்கள், “ஆண்டவர் மெய்யாகவே உயிர்த்தெழுந்துவிட்டார்; சீமோனுக்குக் காட்சியளித்திருக்கிறார்” என்று சொன்னார்கள். 35 இவர்

களும் தாங்கள் போய்க்கொண்டிருந்த வேளையில் நிகழ்ந்தவற்றையும், அவர் அப்பத்தைப் பிட்டுக் கொடுக்கையில் எப்படித் தாங்கள் அவரை அறிந்துகொண்டார்கள் என்பதையும் விவரித்துச் சொன்னார்கள்.

இயேசு சீடர்களுக்குக் காட்சியளித்தல்
(மத். 28:16-20; மாற். 16:14-18;
யோ. 20:19-23; திருத்தூது. 1:6-8)

36 அவர்கள் இவற்றைப் பேசிக்கொண்டிருக்கையில், இயேசு தாமே அவர்களிடையே வந்து நின்று, அவர்களைப் பார்த்து "உங்களுக்குச் சமாதானம் உண்டாவதாக!" என்றார். 37 அவர்கள் திடுக்கிட்டு, அச்சங்கொண்டு, ஓர் ஆவியைக் காண்பதாக நினைத்தார்கள். 38 அப்பொழுது அவர் அவர்களைப் பார்த்து, "ஏன் கலங்குகிறீர்கள்? உங்கள் உள்ளத்தில் ஐயம் எழுவானேன்? 39 என் கைகளையும், கால்களையும் பாருங்கள், நான்தான்; என்னைத் தொட்டுப் பாருங்கள்; எனக்குத் தசையும் எலும்புகளும் இருப்பதை நீங்கள் காண்கிறீர்களே; இவை ஓர் ஆவிக்கு இராதே" என்று சொல்லி, 40 தம்முடைய கைகளையும் கால்களையும் அவர்களுக்குக் காட்டினார். 41 அவர்களோ மகிழ்ச்சியின் மிகுதியினால் அப்போதுங்கூட நம்ப முடியாமல் திகைத்துக்கொண்டிருக்கையில், அவர் அவர்களிடம், "உண்பதற்கு ஏதாவது இருக்கிறதா?" என்று கேட்டார். 42 அவர்கள் பொரித்த மீன் துண்டு ஒன்றை அவருக்குக் கொடுக்க, 43 அவர் அதை வாங்கி அவர்கள் முன்னிலையில் சாப்பிட்டார்.

44 பிறகு அவர் அவர்களைப் பார்த்து, "நான் உங்களோடிருந்த காலத்தில் உங்

24:49 திருத்தூது. 1:4


களுக்குச் சொன்ன வார்த்தைகளின் பொருள் இதுவே: மோசேயின் நீதிச்சட்டத்திலும் இறைவாக்குகளிலும் சங்கீதங்களிலும் என்னைக் குறித்து எழுதியுள்ள யாவும் நிறைவேறியாக வேண்டும்" என்று சொன்னார். 45 அப்படிச் சொல்லி, வேதப்பகுதிகளை அவர்கள் புரிந்துகொள்ளும்படி அவர்களுடைய மனத்தைத் திறந்தருளி, 46 அவர்களிடம், "மேசியா பாடுற்று மூன்றாம் நாளில் இறந்தோரிடமிருந்து எழுந்திருக்க வேண்டுமென்றும், 47 எருசலேம் தொடங்கி எல்லா நாட்டினருக்கும், 'மனமாற்றமடைந்து பாவமன்னிப்பைப் பெறுங்கள்' என்று அவருடைய திருப்பெயரால் அறிவிக்கப்பட வேண்டுமென்றும் எழுதியிருக்கிறது. 48 இவற்றிற்கு நீங்களே சாட்சிகளாயிருக்கிறீர்கள். என் தந்தை வாக்களித்ததை நான் உங்களுக்கு வழங்கப்போகிறேன். 49 உன்னத்திலிருந்து உங்களுக்கு வல்லமை அருளப்படும் வரையிலும் நீங்கள் இந்த நகரத்திலேயே இருங்கள்" என்று சொன்னார்.

இயேசுவின் விண்ணேற்றம்
(மாற். 16:19,20; திருத்தூது. 1:9-11)

50 பிறகு இயேசு பெத்தானியா வரைக்கும் அவர்களை அழைத்துக்கொண்டு போனார்; அங்கே தம்முடைய கைகளை உயர்த்தி அவர்களை ஆசீர்வதித்தார். 51 அவர்களை ஆசீர்வதிக்கையிலேயே அவர் அவர்களை விட்டுப் பிரிந்தார்; பிறகு விண்ணுலகத்திற்கு எடுத்துக் கொள்ளப்பட்டார். 52 அவர்கள் அவரை வணங்கிவிட்டு, மிகுந்த மகிழ்ச்சியோடு எருசலேமுக்குத் திரும்பி வந்தார்கள்; 53 நாள்தோறும் திருக்கோவிலில் கூடிக் கடவுளைப் புகழ்ந்து போற்றினார்கள்.



BIBLE SOCIETY OF SINGAPORE, MALAYSIA & BRUNEI



BIBLE SOCIETY OF SINGAPORE, MALAYSIA & BRUNEI